



శ్రీ  
రామాయణరత్నాకరము

---

గ్రంథకర్త  
పంగీపురం రంగస్వామయ్యంగారు  
పాకాల

---



శ్రీ  
రాళ్లపల్లి అనంతకృష్ణశర్మ

**R. ANANTHA KRISHNA SARMA**

READER IN MUSIC

**SRI VENKATESVARA ORIENTAL INSTITUTE  
TIRUPATI**

*Date 19-12-1954.*

శ్రీ వంగీపురం రంగస్వామయ్యంగారు రచించిన రామాయణ రత్నాకరమును అందందు చూచితిని. శ్రీరామునిమీది భక్తియు, శ్రీ రామాయణమునందలి రుచియు వీరి నీకార్యమునకు ప్రేరేపించి. వాల్మీకి మహాకవిశ్వరుని మార్గమునే యనుసరించి, యాతని మాటల ముత్యాలే సంగ్రహించి సుగ్రహమగు పంచనముగా వీ రనువదించినారు. ఇది ప్రధానముగా జిజ్ఞాసువులగు శ్రీ బాల వృద్ధులకు శ్రీరామచరితామృతమును గ్రోల నందిచ్చును. మఱి అందందు వ్యాఖ్యాతల భావములును చతురతతో కథా ప్రజాళిలో మేళగించినారు గనుక సామాన్యముగ వాల్మీకి కావ్యరత్నము చదువుకొనగలవారికిఁగూడ తెలిసికొని రసింపఁదగిన యనేక విషయము లిందు గలవు. ఎందఁ జెన్నివిధముల వ్రాసినను పునరుక్తి యనిపింపనిది శ్రీరామకథ. మఱి శ్రీ రంగస్వామయ్యంగారి శయ్య మధురమై కోమల మైనది. ఉపాధ్యాయవృత్తిలో ఎన్నో సంవత్సరములు మెదిలినవారు గనుక విద్యార్థుల హృదయ సాకుమార్యమును చెఱుపని కైలిని వీరు అలవడుచు కొన్నారు. దీనికి అంధ్రలోకము స్వాగతమిచ్చును గాక యని ఆశంపించుచున్నాను.


రా. అనంతకృష్ణశర్మ.

# విషయ సూచిక.

	పుట
16. విభీషణ శరణాగతి ...	1
రామాదులు సముద్రతీరము నేరుట ...	1
రావణుడు మంత్రులతో నాలోచించుట ...	4
విభీషణుడు మఱల హితము సెప్పట ...	6
విభీషణుడు రావణుని వీడిపోవుట ...	9
రామ విభీషణ సమాగమము ...	11
విభీషణుడు రాముని శరణుజొచ్చుట ...	12
రామ విభీషణ సమాగమము ...	21
17. నాగనాశ బంధము ...	24
సేతువుగట్టుట ...	24
యుద్ధసన్నాహములు ...	25
రాముని మాయాశిరమును నీతకుఁజూపుట ...	28
సరమ నీత నోదార్చుట ...	30
రాముడు లంకనుజూచుట ...	33
రావణ సుగ్రీవుల ద్వంద్వయుద్ధము ...	34
అంగద రాయశారము ...	35
నీత దుఃఖించుట ...	38
రాముడు చింతించుట ...	40
18. కుంభకర్ణ వధ ...	43
ధూమాశుండు ...	43
వజ్రదంష్ట్రుడు ...	44
అకంపసుండు ...	45
ప్రహస్తుండు ...	46
రావణుడు యుద్ధమునకు వచ్చుట ...	47
కుంభకర్ణుని పేలుకొలుపుట ...	51
రావణ కుంభకర్ణుల యాలోచనలు ...	53
కుంభకర్ణుడు యుద్ధము చేయుట ...	55
19. లక్ష్మణుఁ డింద్రజిత్తును వధించుట ...	61



త్రిశిరామలు యుద్ధమునకు వచ్చుట	...	61
అతిరాయ వధ	...	62
రామలక్ష్మణుల మార్చ	...	63
మకరాక్షుని రాముడు వధించుట	...	69
ఇంద్రజిత్తు యుద్ధమునకు వచ్చుట	...	70
రామలక్ష్మణులు సీతనుగూర్చి దుఃఖించుట	...	72
రాముఁ డింద్రజిత్తును వధింప లక్ష్మణునిఁ బంపుట	...	75
లక్ష్మణుఁ డింద్రజిత్తుతో యుద్ధముచేయుట	...	76
సీతను వధింపరాదని రావణునితో సుపార్శ్వముచేప్పుట	...	82
20. రాను రావణ యుద్ధము	...	84
మూలబల భంగము	...	84
మహోదర మహాపార్శ్వ విమాపాక్షుల వధ	...	85
రావణుడు యుద్ధముచేయుట	...	86
రావణ వధ	...	90
విభీషణ విలాపము	...	91
మండ్వోదరి విలపించుట	...	92
21. శ్రీరామ పట్టాభిషేకము	...	100
విభీషణ పట్టాభిషేకము	...	100
హనుమంతుడు సీతను దర్శించుట	...	101
అగ్నిప్రవేశము	...	105
రాముడు సీతను స్వీకరించుట	...	111
కుశ్యపురుడు రాము ననుగ్రహించుట	...	112
అయోధ్యకుఁ బయనమగుట	...	115
భరద్వాజాశ్రమము	...	118
హనుమంతుని భరతునొద్దకుఁ బంపుట	...	120
రామ భరత సమాగమము	...	123
శ్రీరామ పట్టాభిషేకము	...	126
ఆభిషేకము	...	130
శ్రీరాముని పరిపాలనము	...	133



శ్రీ

# రామాయణరత్నాకరము

## 16. విభీషణశరణాగతి

రామాదులు సముద్రతీరము సేరుట.

సీతా దేవినిగూర్చి హనుమంతుడు చెప్పిన మనోహరము లగు వాక్యముల కానందించి రామచంద్రుడు సుగ్రీవాదులం జూచి “ఆహా! గరుత్మంతుడును వాయుదేవుడును గలసి చేయగల కార్యమును హనుమంతుడు సముద్రమును దాటుటచే జేసినవాడయ్యె. ఇట్టి యద్భుతకార్య మెవరు నితకు ముందెన్నడు చేసియుండలేదు. హనుమతుని శక్తిసామర్థ్యములు వర్ణింప నశక్యము. యజమానుని యాజ్ఞ ననుసరించి కార్యము సాధించుటయేగాక దాని కనుగుణముగ సంతకంపె నెక్కువగజేసినభృత్యుడు తత్ముడు. యజమానుడు చెప్పి సంతమాత్రమే చక్కగజేయువాడు మధ్యమ భృత్యుడు. యజమానుడు చెప్పియు జేయనివాడధముడగును. హనుమంతుడు సముద్రమునుదాటి, చొరనలవిగాని లంకలోఁ బ్రవేశించి యెదిరింప వీలుగాని రాక్షసులబారినుండి తప్పించుకొని యశోకవనధ్వంసముచేసి రాక్షసవీరుల బరిమార్చి రావణునకు హితముసెప్పి సామోపాయము నుపయోగించి విఫలుడై లంకనుదహించి సీతనుజూచి యానవాలిచ్చి యానవాలు గైకొని సురక్షితముగ మనలఁ గూడిన విధమునుజూడ

హనుమంతుని ప్రభావము మిక్కిలి పొగడఁదగినదగుట నందుల కతని కీయఁదగిన ఒహుమాన ముత్తమమైనదిగ నుండవలెను. అట్టిది నా పరిష్కృతమే ” యని హనుమంతుని కౌఁగిలించెను. ఇట్టి యసాధారణ గౌరవమునకు హనుమంతుఁ డెంతయుఁ దగినవాడని యిఁకముందు జరుగబోవు విషయములవలన స్పష్టమగును.

భయంకరమగు సముద్రమును వానరులెల్ల రెట్లు దాటగలరని తాముఁడు ఖిన్నుఁడై యుండ నుహృదఁదగు నుగ్రీవుఁడు “ రఘువీరా! రాబోవువిషయములఁదెలిసిన నీవు సామాన్యునివలె శోకింపఁదగదు. సీతయున్నచోటు తెలిసినది. ఈవానరులు కామరూపులు, కామగమనులు. వీరి నందఱిని దక్షిణతీరము చేర్చుభారము నాది. శోకమువలన నుత్సాహము చెడును. అందువలన దైన్యముగలుగుచు. దానివలన నరము నశించును. అందువలన నాపద సంభవించును. కనుక శోకమువిడుపుము. ధైర్యమువహింపుము. ఉత్సాహముతోఁ గార్యమునకుఁ గడంగుము. క్షత్రియునకు ధర్మయుద్ధము కర్తవ్యము. కోపముపూనకున్నఁ జారుషమునున్నయగును. కనుక తామచంద్రా! సీకేజయముగలుగును. కొన్ని మంచిశక్తునములును గలుగుచున్నవి ” యనెను.

నుగ్రీవుని హితవచనములువిని శోకముడిఁగి రాముఁడు హనుమంతునితో “ ఆ లంకానగరదుర్గప్రాకారము లెటులున్న వో వివరింపు ” మనెను. అంత మాటలపొందునెఱిగిన హనుమంతుఁడు “ రాఘవా! లంకానగరము త్రికూటపర్వతముమీఁద నున్నతమగు ప్రాకారములతోను, లోతైన యగడ్డలతోను

శత్రువుల నిరోధింపఁదగు సాధనములతోను గూడి యజేయముగనున్నది. రావణుని బలపరాక్రమము, తపఃప్రభావము, కుబేరాదుల జయించి తెచ్చిన పుష్పకవిమాన మద్భుతములు. అతనియైశ్వర్యము సాటిలేనిది. అతఁడు రథగజతురగపదాదుల నాయాచోట్ల నుంచి పురద్వారముల సంరక్షణకుం దగిన బలముల నందం దునిచి గూఢచారులమూలమున శత్రువుల గుట్టుమట్టులు తెలిసికొనుచు శాస్త్రుకోవిదులును మంత్రనిపుణులును బలపరాక్రమములుగల మంత్రులతోను మహాబలులగు కుంభకర్ణ నికుంభాదులతోను దేవేంద్రుని జయించిన మహాశూరుఁడుగు తనకుమారుఁడింద్రజిత్తుతోనుగూడి శత్రువులెదిరింప వీలుగాని తేజముతో వెలయుచున్నాఁడు. నేనిప్పటి కతని పై న్యములో నాలవవంతు నాశముచేసితిని. మనలో నంగఁడు, ద్వివిధుఁడు, మైందుఁడు, జాంబవంతుఁడు, నలుఁడు నీలుఁడు, పనసుఁడను వీరశిఖామణు లా నగరమును సమూలముగ నిర్మూలింపఁగలవారు. వారి కతిశీఘ్రమున నా జ్ఞయిమ్మ” నెను.

హనుమంతుఁడిట్లుచెప్పినంత రామచంద్రుఁడు సుగ్రీవుని జూచి “ ఇప్పుడు సూర్యుఁడు మధ్యాహ్నమున నున్నవాఁడు. ఇది యభిజన్మహూర్తము. ఇది జయముగలిగించును. ఇప్పుడే బయలుదేరుదము. నాకు నేఁడు సాధనతారయగును. నాకుడిక న్నదరుచున్నది. ఇది మంచిశకున”మనిచెప్పి సర్వసేనానియగు నీలునిజూచి “నీలా! గజుఁడు, గవాక్షుఁడు, గవయుఁడు గొప్పసేనలతో ముందు నడువనిమ్ము. ఋషభుఁడు కుడివైపునను, గంధమాదనుఁ డెడమవైపునను పైన్యములతో

వత్తురుగాక. నేను హనుమంతు నెక్కి సైన్యమధ్యమునవత్తును. లక్ష్మణుఁ డంగదు నారోహించి వచ్చును. జాంబవంతుఁడు, వేగదర్శి, సుషేణుడు, ధూమ్రుఁడు వెనుకభాగమున వత్తురు గాక”యని యాజ్ఞాపించెను. వానరసైన్యములు నదులు, గిరులు, వనములు, పట్టణములు, పల్లెలు గడచి సింహనాదములు సేయుచు నమితోత్సాహముతోఁ బోవుచుండెను. ఆ సైన్యములో వానరులొకవైపు, కొండముచ్చులొకతట్టు, భిల్లూకములొకవైపునను సేనాపతుల నాజ్ఞల ననుసరించి యాకాశము వన్నెగల సముద్రపుగట్టు చేరిరి. నీలుఁడు వానరయూధపతులకుఁ దగిన కట్టుదిట్టములు చేసెను.

ఇట్లుండ రాముఁ డా సముద్రమునుజూచి లక్ష్మణుని వైపు తిరిగి “సామ్రాట్! కాలక్రమమున శోకము తగ్గునుగదా. నాకది హెచ్చుచున్నది. సీతావియోగదుఃఖము నాకు భరింపరానిదిగనున్న”దనిచెప్పి “ఓవాయుడేవా! నీవు సీతనుదాకి నన్నుఁదాకుము. అందుచేనైనను సీతనుదాకిననుఖము నే ననుభవింతును.” నేనీ భూమిపైఁ బరుండిన సీతయు నేలమీఁద నుండుటచే నొకేభూమి మాయగుప్తురకు శయ్యగనుండుటచే నేనామెతోనున్నాననియే భావించెద” ననిన లక్ష్మణుఁ డోదార్పణాంతించి సంధ్యావందన మర్పించెను.

రావణుఁడు మంత్రులతో నాలోచించుట.

అట్ల లంకలో రావణుఁడు సభయందలి మంత్రులఁజూచి “మతిమంతులారా! ఒక్క హనుమంతుఁడుచేసిన కార్యములను జూడ మనకు హానికలుగనున్నదని తెలియుచున్నది. రాజెట్టి

బుద్ధిమంతుడైనను నీతికోవిదులగు మంత్రులతో మంచిచెడుగు లాలోచించి వారి యెల్లరి యామోదముతో బసలుచేయునో వాడే జయముపొందును. కావున రామునివలనఁ గలుగఁగల యాపద నెట్లు తప్పించుకొని నా కోరికఁ దీర్చుకొనఁగలనో యాలోచించి మీరూ యభిప్రాయములఁజెప్ప”డనెను.

మెలనే నీతినియమములుగాని సాధక బాధకములుగాని తెలియని రాక్షసులు “మహారాజా! ఈశ్వరుని చెలికాడును మహాబలుఁడును యక్షుల కధిపతియునగు కుబేరుని జయించి తిని. నాగులను దానవులను బ్రాణాంతకుఁడగు యముని సకల దిష్టాంతురను దేవేంద్రుని జయించిన నీకు సామాన్య మానవుఁడగు రాముఁడెంతి?” యనిరి.

సేనాపతియగు ప్రహస్తుఁడులేచి ‘ప్రభువరేణ్య! దేవ దానవ నాగ యక్ష గంధర్వులు నీకు బానిస లగుదురు. ఈ యల్పవానరు లేమిచేయఁగలరు? ఆజ్ఞాపింపుము. ప్రపంచమున వానరశబ్దము లేకుండునట్లు చేసివత్తు” ననెను. దుర్ముఖుఁడను వాఁడు “ఒక్కవానరుఁడువచ్చి మనమిందఱుండ లంకజొచ్చి కాల్చి వీరు లనేకుల వధించెనే. ఆజ్ఞాపించిన ముల్లోకములలో వానరులు లేకుండఁ జేసివత్తు” ననెను. వజ్రదంష్ట్రుఁడు లేచి “రాజా! నేనుమాత్రమేపోయి రానులక్ష్మణులను సుగ్రీవుని హతముచేసి వానరులఁ ద్రుంచి వత్తును. మనోఁ గొందఱు మానవరూపమునఁబోయి “రామచంద్రా! మేము భరతుఁడు పంపఁగా వచ్చితిమి. నిన్ను గొనిరమ్మని పుపెనని చెప్పిన రాముఁడు వారితోఁబోవును. అప్పుడు మేమా వానరసైన్యము నాశముచేతు” మనెను. కుంభకర్ణుని కుమారుఁడు నికుంభుఁడు

లేచి “మీరందఱి చచ్చట మహారాజుతోనుండును. నేనొక్కడనే రామలక్ష్మణులను సుగ్రీవ హనుమదాది వానరులను జంపివత్తు” ననెను.

అప్పుడు నికుంభుడు, రభసుడు, సూర్యశత్రుడు, మహాపార్శ్వుడు, మహోదరుడు, ఇంద్రజిత్తు మున్నగువారెల్లఱు ధీక్షములగు నాయుధములతో రావణునిజూచి “ప్రభూ! ఆజయిమ్ము. ఇప్పుడే మేమందఱిముహూర్తము శత్రువుల నిర్హతుము చేసివత్తు”మనిరి. అంత విభీషణుడు వారి నెల్లఱుగూర్చుండజేసి నమస్కరించి “అన్నా! తొందరపడి చేయుపనులు సఫలముగావు. శత్రుబల మెట్టిదని యాలోచించుట యుక్తము. రాముడు బలహీనుడుగాడు. ఖరదూషణాదులఁ బదునాల్గు వేపుర నొక్కడే వధించెను. అందుచే నతండు క్రూరుడంటిరా? తొలుత నతనిమీఁది కెత్తిపోయినవారలు రాక్షసులే. హనుమంతుఁ డల్పబలుఁడనుట నిజముగాదు. నముద్రమును దాటుట నామాన్యమా? నీవుపంపినసైన్యము నంతయు నొక్కడే హతముసేసెనే. లంకాపురము సకలైశ్వర్యములతోఁగల తూగుచున్నది. నీవు మహోన్నతదశయందున్నావు. ఇట్టిరాజ్యమును నిన్ను నీకీర్తిని గాపాడుకొనుము. నేను ప్రియముపలుకువాడనుగాను. హితమునే పలుకుచున్నాను. నీక్షేమమే నాక్షేమము. నీయైశ్వర్యమే నాయైశ్వర్యము. నీవుచెడుటనుజూచి యోర్వను. రామునిధర్మపత్నిని పరమపతివ్రతను సీతాదేవిని రామునకొసఁగుము. రాముడు తనపట్ల యపరాధముచేసినవానినిగూడ క్షమించును. సీత నిచ్చివేయుము. సుఖంపు”మనెను. రావణుడు సభచాలించి స్వగృహము చేరెను.

విభీషణుడు మఱునాఁడుదయము రావణునిగృహము నకుంబోయి హితవాక్యము లెన్ని జెప్పినను రావణుడు విసక నతనివీడ్కొలిపి సభామంటపమునకుఁబోయెను. అచ్చట దశ కంకుఁడు ప్రహస్తునిఁజేరఁదీసి “ప్రహస్తా! సీతనుగొని తెచ్చిన నాఁటినుండియు నా మనసు చెడియున్నది. ఎన్నిదినములుగ నెన్నియువాయుము లుపయోగించినను నన్ను వలవదే. ఆమె రూపలావణ్యములను జూడఁజూడ నాకు మోహము మించు చున్నది. రామాదులను వధించినఁగాని సీత నన్ను ప్రేమింప దని తోచుచున్నది”యనెను. అంత సేనాధిపతియగు ప్రహస్తుఁడు “మహారాజా! కష్టపడి కాననమునుండి తెచ్చినతేనెను బానముచేయనివానివలె జనసానమునుండి కష్టపడి తెచ్చిన సీతతో సుఖింపకుండుటఁ దగదు. బలాత్కారముననైన నామెను వశపఱచుకొనుము. నేనుండ నీ కెంతమాత్రము సందేహ ముక్కఱలేదు. రామాదుల సనై న్యముగఁదునుమాడుదును” అనెను. అంత రావణుడు “మున్నొకపరి పుంజికస్థలయను నప్పరస బ్రహ్మదేవునొద్దఁబోవుచుండ నామెను బలాత్కార మునఁ జేపట్టినందున బ్రహ్మదేవుఁడలిగి “నీవెన్నఁడైన బరస్త్రిని బలాత్కరించిన సీతల ముక్కలగు”నని శపించెను. గనుక సీతను దాఁక వెఱుతును. రాముఁడు నాపరాక్రమ మెఱుంగక యుద్ధమునకు వచ్చుచున్నాఁడు. అతనిగతి మీరెలఱుచూతురు గాక” యనెను. కుంభకర్ణుఁడు గంభీరధ్వనితో “అన్నా! నీవు ముందాలోచన లేనివాఁడవు. సీతను దెచ్చునాఁడు ముందుగ మాతో నాలోచింపనిదోషము నీకిట్టియిక్కట్టుదెచ్చినది. అయినను నేను శత్రువులజయించి నీకు మేలుచేసెద” ననెను.



విభీషణుడు మఱల హితమునెప్పుట.

వీరిమాటలు విని ధర్మస్వభావుడగు విభీషణుడు ననుసరించి “రాజా! నీత నీపాలిటి కాళసర్పమనియెంచుము. ఆమె స్త్రీరూపముననున్న నీ మృత్యుదేవతయే. ఆమెను రామునకిచ్చినఁగాని నీకుఁ బ్రాణము దక్కదు. ఈ ప్రహస్తుడు, మహాపార్శ్వుడు, ఇంద్రజిత్తు మఱియెవ్వరేని యుద్ధమున రామ బాణమునుండి తప్పించుకొనలేరు. నీవు దేవేంద్రుని మఱుగు జొచ్చినచు మృత్యుదేవతవశముననున్నను బాతాళమునకుఁ బోయినను రాముడు తప్పక వధించును. ఆపదలో రాబోవు వినాశము నెఱుంగక లేనిపోని గర్వంపుమాటలాడు వీని నమ్మకుము. నేను నీకు హితమునుగోరి నీకును లంకకును క్షేమ మగుమార్గముఁ జూపుదును. యజమానుని శ్రేయముగోరక పొగడుట తగ”దనెను.

ఇంద్రజిత్తామాటలువిని రోషముతో “పినతండ్రీ! ఆహా! ఆశ్చర్యము! పులస్త్యవంశమునఁబుట్టి యిట్టి పిరికితనమా? నీ భయము నీతో నుండనిమ్ము. మా కంటఁగట్టకుము. పౌరుషమునకును బరాక్రమమునకును బ్రసిద్ధులమగు మమ్ముఁ దూల నాడెదవా? దిక్పాలురును దేవేంద్రుఁడును మాచే నోడింపఁ బడుట నీకుఁ దెలియదా? మాముందట నీనిట్లాడుట చెల్లునా?” యనెను. విభీషణుడామాటలువిని “నాయనా! నీవు బాలుఁ డవు. అనుభవములేనివాడవు. పరాక్రమవంతుడవే కాని శత్రువుయొక్క బలమునుగూర్చి నీ కెంతమాత్రముఁ దెలియదు. దాని నెఱుంగక యుద్ధసమయమున నాలోచనఁ జెప్పబూనుట

సాహసము. ప్రహస్తుడొక దుష్టుడు. వానిని మించినదుష్టుడు మహాపార్శ్వుడు. వా రిరువురిని మించినవాడవు సీవు. చాలు నీ యాగడములు ” అని యన్నవైపు తిరిగి “మహా భావలో ! ధన కనక రత్నములతో నీతను రామున కర్పించి ధన్యుడవగుటమాత్రమే నీకు మేలగు” ననెను.

విభీషణుడు రావణుని విడిపోవుట.

కేవలము చెవుల కింపుగనుండుటయేగాక అర్థముతోఁ గూడి గొప్ప మేలునుగలిగింపఁదగిన విభీషణునిమాటలు విని యానందించి బుద్ధిని మార్చుకొని యధర్మము విడిచి శాంతము పొంది విభీషణుని మహిమకారమును వేనోళ్ళఁగొనియాడుటకు మాటు మృత్యువుచేఁ బ్రేరితుడైన దుష్టుడగు రావణుడు కోపముతోఁ బరుషముగ విభీషణునితో “పామున్నయింటిలోఁ గాపురముండవచ్చునుగాని మేకతోలు గప్పకొనిన తోడేలు వలెను, పాలవలె నగవడుచుండు విషకుంభమువలెను, వెలికి మేలుసేయువానివలె నటించి శత్రుపక్షమున నభిమానము గల తోఁబుట్టువుతో నహవాస మెన్నఁటికిఁదగదు. లోకము లో దాయాదుల నడవడి నెఱుఁగుదుముగదా. ఒకఁడు విద్య యందును, గుణమునందును, నైశ్వర్యమునందును, ఐదవియందును, కీర్తియందును గొప్పగనుండిన నతని దాయాదు లసూ యాపరులై యతనిదూషింతురు. మున్ను పద్మవనమును పేరు గల యరణ్యమున నేనుఁగులగుంపు తమ్ముఁ బట్టవచ్చినవారిని చూడఁగాఁ దమలోఁదామిట్లు చెప్పకొన్నవఁట. “మనకు పేట గానివలనఁగాని, తీక్షణుగు నాయుధములవలనఁగాని, పాశము

వలనఁగాని భయములేదుగాని మనలఁబట్టవచ్చువాఁడతొనున్న మనదాయాదివలన భయముగలుగుచున్నది. వలన నవి మన గుట్టుమట్టు లరసి మనలఁబట్టికొనఁ దోడ్పడుచున్నవి. గోవులున్నచోట సంపదయు, శాహ్మణులయెడ నింద్రియజయమును, స్త్రీలయెడ చపలబుద్ధియు, జ్ఞాతులవలన భయమును గలవందురు. నీటిలోమొలిచిన తామరాకుపై నీటిబిందువులు పడిన నవి విడివిడిగనుండునట్లు జ్ఞాతులెంతకాలము కూడ వసించినను వారిమనసు గలిసియుండదు. తేనెటీగలు మకరింగమును బొందినంతనే యాపువ్వును విడిచిపోవును. అట్లే విభీషణ! నీ విన్నిదినములు నావలన ననేకసుఖము లనుభవించి యిప్పుడు శత్రుఁడ౯కాతివైతివి. దుష్టులస్వభావ మిట్టిదేయగును. కాకున్న నన్ను గౌరవించక నాకీర్తి నాశ మొందువిధముగ మాటలాడుదువా? నీవు గనుక నూరకుంటినిగాని వేటొకఁడై యుండిన నిప్పుడే చంపియుండును. ఛీ! చాలు నీమాటలు, పొమ్మావల" యనెను.

ఈవిధమగు తిరస్కారము సహింపలేక విభీషణుడు నలుపు రనుచరులతో గదలుచేతఁబూని యంతరిక్షమున కెగసి యప్పటికిని యన్నకు హితముచేయనెంచి "రాజా! నీవు జ్యేష్ఠుఁడవు, తండ్రికి సమానుఁడవు. నీమాట కెదురాడను. కాని నీవు నీతిదప్పి యధర్మమార్గమునఁ బోవుచుండుటఁ జూచుచు నూరకుండుటెట్లు? నీవురాజవు. నీకిట్టిబుద్ధితగదు. మేలుకీళ్ళ నాలోచింపుము. నిన్నునీ వేరీతినైన రక్షించుకొనము. నీవు నాపుత్రుఁడని, తమ్ముఁడని, మంత్రియని, సేనానియని, నా బంధువులని నామిత్రులని యెవరెవరిని నమ్ముచున్నావో వారెల్లఱు నీవు

## విభీషణ కరణాగతి

నన్ను దూషించినట్టి దోషముగలవారు. నీమేలునుగోరువారు కారు. ఇప్పుడు చెడియుండు నీబుద్ధి యింకను జెడిపి విన్ను నరక మునకుఁబోనీయ సిద్ధముగనున్నవారని తెలిసికొని యిప్పుడైనను నిన్నువిధి లేకవిడిచిపోవు హితంకరుఁడనగు నామాటవిని సుఖంపు”మని వెడలిపోయెను.

రామ విభీషణ సమాగమము.

రావణునిచే నవమానింపఁబడి యింకఁ దన కిచ్చట చోటులేదని తలఁచి తనశక్తిరములో నొక భాగము వ్రణముచేఁ గ్రుళ్ళినచో దుష్టాంగమును ఖండించి శేషాంగమునకుఁ జికిత్స చేసి రక్షించుకొనుట ధర్మమును న్యాయముననుసరించి, యెన్ని విధముల నెన్నిదినము లెన్నిపర్యాయములు హితముచెప్పినను నధర్మమార్గమును వీడిరానని ధిక్కరించినవాఁ డన్నయైనను విడువకఁ దప్పదని తీర్మానించి శీఘ్రమున విభీషణుఁడు రామ లక్ష్మణులుండు సముద్రపుట తరతీరముసేరి సుగ్రీవాది వానరు లేమి యపకారముసేయుదురొయని భయఁపడుచు నంతరిక్ష మున గదాధరులగు నలువు రనుచరులతో నిలుచుండెను.

ఇంతలో సుగ్రీవుఁడు వీరినిచూచి సంబోధించి హను మదాదులఁజూచి “ఆయుధధరుఁడైన నలుగురుతోడుగొనివచ్చిన నీతాక్షుఁడు తప్పక మనకు హానిచేయు”ననిసంతనే వానరులు వృక్షములను కొండల నెత్తికొని వారినిచంప ననుజ్ఞ యిమ్మని సుగ్రీవుని గోరిరి. వీరిట్లు మాటలాడుటఁజూచియు నుత్తమో పాయముదెలిసిన విభీషణుఁడు పెద్దగొంతెత్తి “నేను దుర్మార్గుఁ డగు రావణుని తమ్ముడను విభీషణుడను చేరుగలవాఁడను.

ఆదురాత్ముడు సీతనియమములేక జనస్థానమున నొంటరిగ నున్న రామపత్నియగు సీతాదేవినిగొని తెచ్చుచు మారమునఁ దన్నడ్డిగించిన వృద్ధగృధ్రముగు జటాయువునుజంపి సీతను గట్టికావలితో నశోకవనమునఁ జెఱఁజెట్టివాఁడు. ఎట్టి పాప మెఱుంగని రామునిధర్మపత్నిసతనికిచ్చి రాముని మైత్రిగోరుమని నే నెన్నివిధముల బోధించినను మరణముసమీపించినవాని కౌషధము పట్టనట్లు నాహితవచనములు రావణునిమతి కెక్కలేదు. అతఁడు నన్ను సేవకునివలె నీచముగ నవసూనించెను. అంత దానిని సహించలేక నాఁబుడిడలవదలి సకలలోకరక్షకుఁ డగు రఘుకులతిలకుఁడగు రాముని శరణువేడుచున్నానని యమ్మహాత్ముని కెఱిగింపుఁ” డనెను.

విభీషణుడు రాముని శరణుజొచ్చుట.

అంత బుద్ధిమంతుఁడగు సుగ్రీవుఁడు లక్ష్మణునిముందట వానరులవాఁడగు రామునితో “ ఈ విభీషణుడు రాక్షసుఁడు. పైగా రావణునితమ్ముఁడు. నలుపురఁగూడివచ్చినాఁడు. ఆ యుధములున్నవి. శత్రుపక్షపువాఁడు. ఇది యుద్ధసమయము. ఇప్పు డొకవేళ మనకు సహాయముగావలసియూడిన నడవి మనుష్యులుగాని, జీతములిచ్చిగాని భృత్యులఁజేర్చుకొనవచ్చును. శత్రుపక్షపువారి నెన్నఁడును నమ్మి చేయనీయరాదు. వాఁడు శరణాగతుఁడందువా? నీవు శరణాగతరక్షకుఁడని తెలిసినవాఁడు. అందువలన నిన్నుమోసపుచ్చుటకై నీకీషణముగలుగునట్లు చెప్పినాఁడు. అందెంతమాత్రము సత్యములేదు. రావణుడు మన గుట్టుమట్టుల నెఱింగిరమ్మని పంపఁగా వచ్చిన

వాడే. సమయముచూచి మనలఁజంపును. రాక్షసులు కామ రూపులు, మాయాపులు, మఱియుఁ గ్రూరులు. వాని నమ్మరాదు. కనుక విభీషణుని చేరసీయరా" డనెను. అంత రామ చంద్రుఁడు దక్కినవానరులఁజూచి "మీరాజగు సుగ్రీవుఁడు నాహితముఁగోరి నాకు మేలగువిధమును జెప్పినాఁడు. ఇప్పుడు మీలో నెవరెవరి కెట్టియభిప్రాయములుండినను దాచకఁ జెప్పట సత్పురుషుల లక్షణము" అనెను. అంత వానరులు "రాఘవా! ముల్లోకములలో నీకుఁ దెలియనివిషయము లేదు. నీవు సత్యసంధుఁడవు, ధర్మాత్ముఁడవు, బుద్ధిమంతులలో మేటివి, మహాశూరుఁడవు, దృఢసంకల్పుఁడవు. నీకన్నియుఁ దెలిసియుండినను వానరులైనను సుహృదులమగుట మమ్ము గౌరవించు నిమిత్తమిట్లు మాయభిప్రాయముల నకుగుచున్నావు. మేమును నీయందలి గౌరవభావముచే నీకుఁ దెలిసియున్నను మాయభిప్రాయముల నీయాజ్ఞఁ బాటించి తెలిపెదము" అనిరి. అంత యువరాజును బుద్ధిమంతుఁడు నగు వంగదుఁడు "విభీషణుఁడు శత్రుపక్షమునుండి వచ్చినందున సందేహింపఁదగినవాడే. వెంటనే యతనిమాటలను నమ్మరాదు. కుటిలబుద్ధిగలవారెన్నఁడు నిజముపలుకరు. వారితలంపు నితరులకుఁ దెలియనీయక మంచి వారివలె నటించి నయముగమాటలాడి నమ్మించి కలసి మెలఁగుచు సమయముఁజూచి కీడుచేయుదురు. ఇతఁడు మన మేమిఁజూపాటుననుండునపుడు మనలఁజంపును. లోకములో నొక్కొక్కనియందును గుణదోషము కలిసియేయుండును. గుణము లేకుండువయున్న గ్రహింపవలెను. దోషములేకుండువయున్నఁ ద్యజింపవలెను. కనుకఁ బరీక్షించుట మేల" నెను. శరభుఁడు

లేచి “పురుషసింహా! ఒకచారునిబంపి యితనిగుట్టు దెలిసికొని సందేహము తొలగినపిదపఁ జేర్చుకొనవచ్చు” ననెను. వయోవృద్ధుఁడును జ్ఞానవృద్ధుఁడునగు జాంబవంతుఁడు “ఇతఁడు శత్రుపక్షమునుండి వచ్చినవాఁడు. ఇతఁడు వచ్చిన కాలదేశములు యుక్తములుగావు. కనుక నితనిఁజేర్చుట యుక్తముగా” దనెను. న్యాయాన్యాయములు దెలిసినవాడగు మైందుఁడు లేచి “నరోత్తమా! బుద్ధిమంతు నొకనిబంపి మృదుమధురముగ నతనితో మాటలాడి రావణుఁ డేమిచెప్పచున్నాడని యడిగి యతనియొత్తరమువలన సాధువో దుష్టుఁడో తెలిసికొని చేర్చవచ్చు” ననెను. అంత బుద్ధిమంతుఁడును గొప్పసంస్కారముగలవాఁడును మంత్రిసత్తముఁడునగు హనుమంతుఁడు “నేను బుద్ధిగలవాఁడననియు, మాటలనేర్పరిననియు, రాజనీతిజ్ఞుఁడననియు ననుభవముగలవాఁడననియు భావించి హితముచెప్ప సాహసింపలేదు. రామునియందలి గౌరవభావ మొక్కదానిని పురస్కరించుకొని చెప్పెదను. “మతిమంతులలో నుత్తముఁడవగు రామచంద్రా! అంగదాదుల వాదములలోని లోపముల నెత్తిచెప్పుదును. నీవందలి యథార్థమును విచుచ్చించి నీ యిష్టముచొప్పునఁ జేయుము.

విభీషణుఁడు శత్రుపక్షమునుండివచ్చినవాఁడనుట మొదటి వాదము. వచ్చిననేమి? అతఁడు కుచ్చితబుద్ధితోవచ్చినవాఁడనుట చెల్లదు. అట్లుండిన మనకెల్లఱకుఁ దెలియునట్లు బహిరంగముగ వచ్చియుండఁకు. చారునిపంపి యితనిగుట్టు తెలిసికొనుటయు నయుక్తమే. దూరమున మఱుగున నుండువాని విషయమునఁ జారులఁ బంపుట. ఎట్టేనుట నున్నవానివిషయ

మునఁ జారులఁబంపుట నవనసరము. బుద్ధిమంతులగు గ్రోత్ర వాఁనిఁబంపి రావణుని యభివ్రాతములు, మాటకెట్టివని యడుగవలెననుటఁ బొసగదు. ఏలనఁ గ్రోత్ర వచ్చినవానిని తొలుదొలుత నట్లడిగిన నతఁడు చెప్పనా? తన్ను శంకించుచున్నారని తలఁచి వెడలిపోవును. ఇతఁడు వచ్చిన దేశకాలములు యుక్తములుగావనుటయుఁ బొసగదు. ఇతఁడు వచ్చిన సమయమును కాలమును సర్వవిధముల నొప్పియున్నవి. మఱిల నాయభివ్రాతముల నిట్లు సంగ్రహించెదను.

రావణుని తన్నుడైనంతమాత్రముననే విభీషణుఁడు సింహస్థుఁడుగాఁడు. అన్నదిమ్ములలో భిన్నగుణములుగలవారు లేరా? రాక్షసుఁడనుటయా? రాక్షసులలోను మంచివారు గలరు. విభీషణుఁడు రాక్షసచేష్టితములు గలవాఁడుగాఁడు. ధర్మాత్ముఁడు. నీతితప్పనివాఁడు. ఎట్లందురా? రావణుఁడు లంకలో నన్ను జంపునట్లుజ్ఞాపింప దూతనుజంపుట ధర్మముగాదని యంగవిహీనమో యవమానమో గలిగించినఁ జాలు ననినవాఁడు విభీషణుఁడు. మోసబుద్ధితో వచ్చినాఁడందురా? ఎవఁడెంత సమర్థుఁడయినను మనసుననుండు కుచ్చితమును కనఁబడనీయక దాఁచలేఁడు. ముఖ మద్దమువంటిది. మనసు లోనిభావమును జాటకమానదు. విభీషణునిముఖ మెట్టిశంకము లేకున్నది. ఇతని మాటలయం దెంతమాత్రము తొట్రు పాటులేదు. వానరులెల్లరు వృక్షములను బర్వతములనెత్తుకొని యుద్ధమునకు సిద్ధపడినను గొంకుజంకులేక విభీషణుఁడు గంభీరధ్వనితో మాటలాడుచున్నాఁడు. ఇతఁడు వచ్చిన కాలదేశములు యుక్తములే. అక్రమముగఁ బరునిభార్య నపహరించిన



యన్న క నేకవిధములుగ ననేక పర్యాయములు తన్నితగు లభి  
 తేపించినను సరకుగొనక హితమునెప్పి విఫలమొంది నిండు  
 సభలో భృత్యునివలె నవమానవటుపఁబడునంతవఱకుఁ దోఁ  
 బుట్టువుతో వాడించి గత్యంతరములేక సర్వలోక శరణ్యుడ  
 వగు నిన్ను శరణుఁజొచ్చినవాఁడు. ఇచ్చోటికతఁడు వచ్చుట  
 యుఁ బొసగియున్నది. దుష్టస్వభావులగు తన బంధుమిత్రులు  
 నాశమొందుట నిశ్చయమనియెంచి యుద్ధమునకు మనమిచ్చుట  
 సిద్ధముగనుండుటచే శిష్టసహవాసముగోరి ఖరదూషణవధాది  
 సుగ్రీవపట్టాభిషేక పర్యంతము జరిగిన వృత్తాంతములచే నీ  
 ధర్మబుద్ధిని యసమాన పరాక్రమమును దెలిసి యధర్మవర్తి  
 యగు సోదరుని వినాశమును దనకు రాజ్యలాభమునుగోరి  
 యిప్పు డిచ్చోటికి వచ్చియున్నాఁడు. నిన్ను శరణుఁజొచ్చిన  
 వాఁడు. కనుక నీయనుగ్రహమునకుఁ బాత్రుడేయని నా యభి  
 ప్రాయము దెలిపితిని. ఇకఁ గార్యాకార్య నిపుణుడవగు నీవు  
 నీయిష్టముచొప్పున వర్తింపు” మనెను.

ఇట్లు చెప్పిన హనుమంతుని మాటలు విని రాముఁడు  
 సుగ్రీవాదుల మాటలచేఁ గలతఁజెందియు వసిష్ఠునిమూలమున  
 వినిన యుపాఖ్యానములు జ్ఞప్తికొనిరాఁగా వానరులంజూచి “మీ  
 రెల్లరు నాయందలి యాదరాతిశయమున నా క్షేమముగోరి  
 చెప్పినమాటలు వినినబిడప నాయభిప్రాయము నెఱిగించెదను.  
 ‘ఎట్టివాఁడయినను స్నేహబుద్ధితో నన్నాశ్రయించిన నే నతనిని  
 విడువను. అతనివలన నా కెట్టియాపద సంభవించినను సంభ  
 వించుగాక’ యనెను. అంత సుగ్రీవుఁడు స్వామిసేవాయణుడై  
 “ఈ రాక్షసుఁడెట్టివాఁడైన నేమి? దుష్టుడైనను పరే. శిష్టుఁ

డైనను సరే. ఇతనితో మనకేమి కావలసియున్నది? ఇతఁడెట్టి వాఁడనిమాత్ర మాలోచించినఁ జాలును. స్వర్గసమానమగు మాతృదేశమును వదిలి యాలుబిడ్డల విడిచి తోఁబుట్టువును యుద్ధసమయమున విడిచి శత్రుపక్షముచేరినవాఁడెట్టి నీతిపరుఁ డగును? ఇతని కృతఘ్నుతాదోషమొకట యితఁడు మనకు మేలుచేయువాఁడుగాఁడని తెలుపుచున్నది. కనుక నతనికి తావిచ్చుట యుక్తముగా” దనెను.

అంతి రామచంద్రుఁడు సుగ్రీవుని యభిప్రాయ మెఱిగి “అహ! సుగ్రీవుఁడు రాజనీతిజ్ఞుఁడు. కాకున్న నిట్టిమాటలు చెప్పనా? అయినను విభీషణుఁడు క్రూరుఁడేయగుగాక. ఇతఁడు నన్నేమిచేయఁగలడు? నాకపకారముచేయ నంతమాత్రము సమర్థుఁడుగాఁడు. రాక్షసులేగాదు. దేవదానవ రాక్షస భూత ప్రేతపిశాచములాదిగా నొకటమ్మడి నామీఁదికి వచ్చినను నావ్రేలికొనతో వారెల్లర నాశముగావించును. సుగ్రీవా! నీ వందుల కెంతమాత్రము సందేహింపకుము. సత్పురుషులకు శరణాగతరక్షణము నివారించరానిది. శరణాగతుని రక్షింపని వాఁడు గొప్పపాపముచేసినవాఁడైనరకిమునేపొందును. పూర్వ మొకప్పు డొక బోయవాఁడు వనమున నొకచెట్టుమీఁద వసించుచుండినఁ బాపురములజంటలో నాడుదానినిచంపెను. అప్పు డొక గాలివానలేచినందున వాఁడు చలిబాధచే వణకుచు నా చెట్టుక్రిందికిరాఁగా మగపాపురము తనముందటఁ దనభార్యను జంపిన ప్రత్యక్షశత్రువగువాఁడు తనచెట్టువద్దకు వచ్చినంతమాత్రమునఁ దన్ను వాఁడు శరణుఁజొచ్చినట్లేభావించి వాని కగ్నిచేఁ జలిబాధఁజూఁగొట్టి యాకలిదీర్చునిమిత్తము దానా యగ్ని

లోఁ బడి ప్రాణముఁగోల్పోయెను. కేవల మొకపక్షి శరణాగత రక్షణ ధర్మము నారీతిని పాటించినది. అట్లుండ మానవుఁడెట్లు పాటించవలెను? అందులో క్షత్రియుఁడనై యుండి శరణాగతుఁ డు తనదేశమును గుటుంబమును జ్యేష్ఠభ్రాతను ధనధాన్యములను సర్వముఁద్యజించి నేనుండుచోటికివచ్చి నేను నీ శరణుఁ జొచ్చుచున్నాను” అనిపలికిన నేనెట్లురకుండఁగలను?

పూర్వము కణ్వమహర్షి పుత్రుఁడగు కండుమహర్షి యిట్లుచెప్పెను. “శరణువేడినవాఁడెట్టి క్రూరుఁడైనను వానిని వధింపరాదు”. శత్రుపక్షమునుండి యొకపగవాఁడు కుటిల బుద్ధితో శరణాగతిచేసినను ధర్మశాస్త్రముదెలిసినవాఁడు దనకుఁ బ్రాణహానిగలిగినను దప్పక రక్షించితీరవలెను. దేహబలము బుద్ధిబలము నై పుణ్యముగలిగినవాఁడు ‘శరణుని’ వేడిన వానిని ఏకారణముచేసెననునను రక్షింపకున్న నతఁడు నరకమునఁ బడును. కనుక “సుగ్రీవా! ఒకఁ డొక పర్యాయము “నేను నీవాఁడను, నన్ను గాపాడుభారము నీయదియే. నేను నిన్ను శరణుఁజొచ్చితిని” అనివచో నేనట్టివానిని సకలప్రాణుల నుండి తప్పించి తప్పక సంరక్షింతును. ఇది నా దృఢమైన వ్రతము. దీనికెదు రేదియుఁ గలుగదు”.

[ ఇట్టి యుత్తమోత్తమమగు శరణాగతిశాస్త్రమును గొంత వివరింతము. ఈ శాస్త్రమున కాఱంగములు గలవు. 1. చెడుగునువదలుట. 2. మంచినీచేబట్టుట. 3. కాపాడునను సమ్మకముగలిగియుండుట. 4. నన్ను గాపాడుమని యడుగుట. 5. ఆత్మను సమర్పించుట. 6. నేను శక్తిహీనుఁడననుకొనుట. విభీషణుఁడీ యాఱంగములతో శరణుఁజొచ్చెనాయని విమర్శిం

శము. 1. ధర్మమునుదప్పినయన్నను వదలుటఁ జెడుగును వదలుట యగును. 2. రాము నాశ్రయించుటచే మంచిని చేఁబట్టెననవలెను. 3. రాముఁడు వాలిని వధించినందున రావణుని వధించి తన్ను గాపాడగలఁడను సమ్మతముగలిగియుండుట యగును. 4. నేను దుష్టుఁడగు రావణుని తమ్ముఁడను. అతనిచే నవమానింపఁబడి నీవేదికఁగనివచ్చితి ననుటఁ దన్ను గాపాడుమని యడుగుట యగును. 5. ఇక నేను నీవాఁడనని తనయాత్మను రామునకప్పించుట యైనది. 6. సకలలోకరక్షకుఁడగు రాఘవుని శరణుఁజొచ్చుచున్నాననుటచే దాను దన్నుద్ధరించుకొనలేడని తన శక్తిహీనతను జెప్పుకొని యొప్పుకొన్నట్లయినది. ఇట్లు విభీషణుఁడుచేసిన శరణాగతి పరిపూర్ణమైనదనియు నట్టి శరణాగతుని సంరక్షించుట సర్వశక్తుఁడగు రామచంద్రునకుఁ దగిన ధర్మమని తెలియుచున్నది].

సుగ్రీవా! అయినను నీసందేహములను దీర్చెదను. మనము రాక్షసులముగాము. లంకారాజ్యము నవేక్షింపము. ఎట్లన వాలినిఁజంపితివని తెలిసి రావణునిఁజంపఁగలవని నమ్మి వచ్చినట్లే, నేను కిషింధారాజ్యము నవేక్షింపక నీకిచ్చినట్లే రావణునిఁజంపి లంకారాజ్యమును దన కిత్తుననినమ్మి వచ్చినవాఁడే యగును. అదియునుగాక మనకెట్టి యపకారమునేని చేసినఁ దనకు రాజ్యము లభింపదని యెఱుఁగును. మఱియొక ప్రబల కారణమున్నది. ఇతని కంతధ్వనిలో రావణునివలన భయము గలదని తోచుచున్నది. వేయేల? రావణుని తమ్ముఁడుగదా విభీషణుఁడు? నాభార్య నపహరించిన నా ప్రత్యక్షశత్రువగు రావణుఁడే స్వయముగవచ్చినను నేనతని కభయమిచ్చి రక్షిం

తును. కండుమహరి చెప్పినట్లును కపోతము చేసినట్లును నేను విభీషణుని శరణాగతి నంగీకరించితిని. ఇంకను నీవొకయాజ్ఞేపము చేయవచ్చును, పోదరుని దిగవిడిచినాడని. దుష్టుడైనను భ్రాతృ ననుసరింపవలెనని చెప్పుచు వేమో. సుగ్రీవా! లోకమునఁ దోఁబుట్టువులందఱు భరతునివలెను, పుత్రులందఱు నావలెను, మిత్రులందఱు నీవలెను నుందురనుకొంటివా? అది యట్లుండె. రావణుఁడు జ్యేష్ఠభ్రాతృదా. తమ్మునకు దారి చూపవలసినవాడే. రాజుఁడచే బ్రజలకాదర్శప్రాయుఁడుగ నుండవలయునే. పలుమారు పలువిధములుగ ధర్మమును హితమును వివరించియుఁగైకొనక నిండుసభలో నవమానించి “ఛీపామ్మ” అనినతరువాత నతనితో నుండుట కెట్లుపీలగునో యోచింపుము. కనుక నెన్నివిధములుగ నాలోచించినను శరణాగత రక్షణము చేసితీరవలెను. అతఁడు నిన్ను నీపరివారమును జూచి తనరాక నాకెఱిగింప వేడినందునఁ బురుషకారము (సిఫారసు) చేయునట్లు నిన్నడిగెను. కనుక నీవే యతనిని నా వద్దకుఁ గొనిరమ్మ”ని యానతిచ్చెను.

అంత సుగ్రీవుఁడు రామచంద్రుని యుక్తియుక్తములును శాస్త్రసమ్మతమును భావగాంభీర్యమును రావణునివంటి శత్రుని వట్లగల సౌహార్దమును సూచించు మృదుమధురనాకుల కానందించి మహాత్మా! హనుమంతునియొక్కయు, నీయొక్కయు సహేతుకములగుమాటలు వినినంతనే నీధర్మతత్పరతయు సత్యసంధత్వమును, నాటిలేని సౌహార్దమును దుష్టశిక్షణ శిష్టరక్షణ సంకల్పమును, శరణాగతరక్షణదీక్షయుఁజూచి యానందించుచున్నాను. నీయాజ్ఞఁ బాటించెదను. నీవు విభీషణుని

మాకు సాటిగ నెంచి మాకు మైత్రిని గలిగింతువుగాక" యని చెప్పి రాముని మాటగ నభయమియ్యఁబడెనని చెప్పి గరుత్మంతుఁడు దేవేంద్రునిఁ బిలిచి కొనివచ్చునట్లు విభీషణుని గొనివచ్చి రాముని సన్నిధానమున విడిచెను.

రామ విభీషణ సమాగమము.

ఆనందపరపశుఁడైన విభీషణుఁడు మిక్కిలి వివరముతో ననుచరులంగూడి వానరులమధ్య రాముని పాదములపైఁబడి సాష్టాంగముగ నమస్కరించి "నేను రావణుని తమ్ముడను. విభీషణుడను పేరుగలవాడను. అతనిచే నవమానింపఁబడి సకలప్రాణులకు రక్షకుండవగు నిన్ను శరణుజొచ్చుచున్నాడను. నేను లంకను, రత్నములను, ధనమును, దారాపుత్రాదులను విడిచి నీ పాదముల నాశ్రయించి నాయాత్మను నీ పాదములయందు సమర్పించినవాడను. నేను నాకుఁజేరిన సకల చేతనా చేతనవస్తువులను నీకర్పణముచేసి నీదాసుడనై ప్రాణముతోడ నీస్వాధీనమయ్యెదను. నన్ను నీవేరీతినైన నుపయోగింపవచ్చును" అనెను. అంత రామచంద్రుఁడు కరుణామృతదృష్టితో విభీషణునిఁజూచి "రావణుని సేనాబలమునుగూర్చి వివరించి చెప్పు" మనెను.

విభీషణుఁడు చేమోడ్చి "రాజపుత్రా! రావణుఁడు బ్రహ్మదేవుని వరబలమున దేవ దానవ యక్ష గంధర్వాదుల కైన నజేయుఁడై యున్నవాఁడు. అతని తమ్ముఁడును నా కన్నయునగువాఁడు కుంభకర్ణుడను పెద్దశరీరముగలవాఁడు దేవేంద్రునంతటి పరాక్రమవంతుఁడు. కైలాసమునఁ గుబేరుని సేనా

పతియగు మాణిభద్రునోడించినఁ బ్రహస్తుఁడతని సేనాధిపతి. అంగుళితాణములధరించి ధనుర్బాణములు చేబట్టి సంతరిక్షమున నదృశ్యుడై చిత్రగతుల యద్ధముచేయఁగల మహాశూరు డింద్రజిత్రులని కుమారుఁడు. మహోదరుఁడు మహాపార్శ్వఁడు అకంపసుఁ డనువారును సేనాపతులే. వీరు కామరూపులై మాంసభక్షణముసేయుచు రూపములుమార్పుకొని యద్ధము చేయఁగలవారు. వీరిసహాయమున రావణుఁ డెదురులేకున్నాఁడనెను.

అంత కామచంద్రుఁడు “విభీషణా! రావణుఁ డిదివఱ కెట్టి విజయములుపొందియున్నను నాతో వైరముపూనినందున స్వర్గమర్త్యపాతాళములలోఁగాని తనకు వరమిచ్చిన బ్రహ్మలోకమునఁగాని దాఁగినను నన్ను తప్పించుకొనలేడు. బంధుమిత్ర సహితముగ నేనతని వధించి నిన్ను లంకానగరమునకు నిమగ్నంతుకముగ నభిషేకింతుననిచెప్పి “లక్ష్మణా! సముద్రజలముఁదెచ్చి యిప్పుడే యిచ్చుటే లంకారాజ్యమున కితని నభిషేకింపు”మనెను. భ్రాతృభక్తిగల లక్ష్మణుఁడట్లే వానరులమధ్య సముద్రజలముతో విభీషణుని లంకకు రాజుగా నభిషేకించెను. వానరులందఱు సంతోషించిరి. సముద్రమునుదాటుట కెట్టి యుపాయముదోచలేదని లక్ష్మణుఁడును సుగ్రీవుఁడునుచెప్పఁగా విని విభీషణుఁడు రామచంద్రుఁడు సముద్రనిశేరణజొచ్చుటే యుపాయమనెను. ఈ ముప్పురి యభిప్రాయముచొప్పున సముద్రతీరమున దిర్ఘబుపఱచి రామచంద్రుఁడు శయనించెను.

ఇట్లుండ శార్దూలుఁడను రాక్షసుఁడు సుగ్రీవునికాపున నున్న వానర సైన్యమునుజూచి రావణునితోఁజెప్పఁగా నతఁడు

శుకుఁడనువానింజూచి “నీవు సుగ్రీవునితో మెత్తనిమాటలచే నామాటగా నిట్లుచెప్పుము. ఓ వానరరాజా! నీవు బ్రహ్మవంశంబునఁ బుట్టినందున నాబంధుఁడవు. నాన్నేహితుని తమ్ముఁడవగుటచేఁ దోఁబుట్టువగుదువు. నీకునునాకు నెట్టివైరములేదు. నీకు మానవుఁడగు రామునితోఁ బనియేమి? అతని భార్యను నే నపహరించిన నీకు నప్తమేమి? నాతో నిష్కారణముగ వైరముపెట్టుకొనక మఱిలిపొమ్ము” అనిచెప్పుము. అనంత వాఁడు పక్షిరూపము నవచ్చి యామాటలు చెప్పినంతకే వానరులు పట్టుకొని జెక్క లూడఁదీయఁగా రాముఁడు జాలినొంది చంపకుఁడనను. సుగ్రీవుఁడు బదులుగ “రావణా! నీవు నా శత్రువగు వానికి న్నేహితుఁడవగుటచే నాకును శత్రుఁడవే. నా మిత్రుఁడగు రాముని శత్రుఁడవగుటచేతను నాకు శత్రుఁడవే యగుదువు. వానరసైన్యముతోవచ్చి లంకను నిన్ను నాశము చేసెద” ననెను.





## 17. నాగపాశబంధము

నేతువుగట్టుట.

సుఖమున కర్హుడగు రామచంద్రుడు తూర్పు మొగంబై సముద్రమున కభిముఖంబుగఁ బరుండి సముద్రుని శరణుజొచ్చి మూడుదినములుండియు సముద్రుడు పసన్నుడు కాకుండుట కాగ్రహించి “ధనువునెత్తి బాణమునంధించి బ్రహ్మాస్త్రమంత్రము జపించి సముద్రములోని జలమునంతయు శోషింపఁజేసిన వానరులు పాదచారులై లంకఁజేరగలరని” లక్ష్మణునితోఁ జెప్పి, మఱల “లక్ష్మణా! సత్పురుషులయెడ సామోపాయము ఫలించును. గుణహీనులు సామమును లక్ష్మ్యపెట్టరు. అసమర్థతగ భావించురు. వారికి సమర్థులెవరనిన నక్రమముచేయు వారు, దయావిహీనులు, వంచనచేయువారు. వారు సాధు వసాధువుల నెఱుంగక దండోపాయము పాటించువారినే గౌరవించురు. కనుక నేను దండోపాయముననే సముద్రుని వశపఱచుకొనవలెనని కోపముతో ధనువునెత్తగా లక్ష్మణుడు ధనువును కట్టుకొనెను. మఱల రాముడు ధనువున బాణము తొడిగి బ్రహ్మాస్త్రమంత్రము పఠించెను. ఇంతలోఁ జీకట్లు క్రమ్మెను. ఆకాశమున నుత్పాతము లగుపడినవి. వాయువు బోరునవీచెను. సముద్ర మల్లకల్లోలమయ్యెను. సముద్రుడు ప్రత్యక్షమై యుజ్జలిబద్ధుడై “రామచంద్రా! పంచభూతము లొక స్థిరత్వము వహింపవలయునను న్యాయముచే నేనిదివఱకు రాకుంటిని. నన్ను క్షమింపుము. సముద్రములో నవంతము లగు జీవకోట్లున్నవి. వానికి హింసకలుగనివిధమున నీవు గట్టు

సేతువున కనుకూలముగఁ బ్రవర్తించెదను” అనినంత రాము చంద్రుడు “సముద్రా! ఈ బాణ మమోఘమైనది. దీనితో చోటుచూపు” మనెను. అంత సముద్రుడు “సామ్యా! దీనిని ద్రుమకుల్యమును ప్రదేశమున వదలుమనినంత రాముడట్లే చేసెను. ఆ ప్రదేశమున జల మాకాశమువఱకుఁ బైకెగసెను అచ్చటిసేరు వట్టిపోవుటచే నది మగుకాంతార మయ్యెను.

సముద్రుడు రామునితో “ఈనలుడు విశ్వకర్మకుమారుడు. ఇతఁడు శిల్పవిద్యలందు విశ్వకర్మకు సాటి. ఇతని మూలమున సేతువుఁ గట్టింపు” మనిచెప్పి రాముని వీడ్పొని సముద్రుడు మాయమయ్యెను. అంత రామునియాజ్ఞ ననుసరించి నలుఁడు వానర భల్లూకాదుల సాయమున వృక్షములు పర్వతములు పడవైచి నువేలపర్వతమువఱకు నైదు దినముల లో నూఱుయోజనములు నిడివిగల సేతువుఁ గట్టెను.

అంత సుగ్రీవుఁడు చెప్పినట్లు రాముఁడు హనుమంతు నారోహింప లక్ష్మణుఁ డంగదు నారోహించెను. రాముఁడు లక్ష్మణుని సుగ్రీవునిఁగూడి సైన్యముముందటఁబోయెను. వానరులు వారివారి సేనాపతులయాజ్ఞలఁబాటించుచు సముద్రము దాటి సముద్రపు దక్షిణపుతీరముచేరి విశాలముగ బహు ఫలవృక్షములుగలచోట విడిసిరి.

యుద్ధసన్నాహములు.

రాజున కరిష్టములగు దుశ్మకునములు గలిగినందున రావణున కంత్యకాలము సమీపించినదని రాముఁడు సంతోషించి లక్ష్మణుని గౌఁగిలించి తన సైన్యమును గరుడవ్యూహ

ముగఁ బన్నెను. అతఁ డంగదుని నీలుని వారివారి సైన్యము లతో సేనయొక్కరొమ్ముభాగముననుండునట్లును, ఋషభుఁడు దక్షిణవ్రక్కనుండునట్లును, గంధమాదనుఁడు కుడివైపునను, జాంబవంతుఁడు, సుషేనుఁడు, వేగదర్శి కడుపుభాగమునను, వరుణుఁడు పశ్చిమమునను, వానరరాజగు సుగ్రీవుఁడు తోఁక వైపునను, తానును లక్ష్మణుఁడును తలభాగమున నుండునట్లు నియమించెను. పిదప రామునాజ్ఞగొని సుగ్రీవుఁడు రావణుని మాతయగు శుకుని విడిచిపెట్టినంత వాఁడు దశకంఠునొద్దకేగి తానుపడినపాటనుజెప్పి సీతను రామునకిచ్చివేయుము. లేకున్న యుద్ధమునకు సిద్ధముచేసికొనకు”మనెను. ఆ మాటవిని రావణుఁడు “రాముఁడు నా పరాక్రమ మెఱుంగడు. శీఘ్రముననే నేనతని సైన్యమును నాశ మొందించెద” ననెను.

ఇట్లు వానరసైన్యముతో రాముఁడు దక్షిణతీరముసేరె నని వినినంతనే రావణుఁడు తన మంత్రులగు శుక సారణులం జూచి “రాముఁడు వానరుల సహాయమున సముద్రమునకు వం తెనగట్టినమాట నేనునమ్మజాలను. మీరిరువురునుబోయి రామునిసైన్యములోని వీరులెవరు, వా రేయేచోటనున్నారని యాసైన్యమునుగూర్చి సకల విషయములు దెలిసికొని రావలె” నని పంపెను. వా రిరువురు వానరరూపములదాల్చి వానర సైన్యములో సంచరించుచుండ విభీషణుఁడు వారలఁబట్టి రాము నొద్దకుఁగొంపోయి “వీరు రావణునిమంత్రులగు శుకసారణులు. వీరు రావణునిపంపున నిచ్చటి సేనలవిషయములఁ దెలిసికొనఁ గోరి మాయావాసరులై వచ్చియున్నా”ర నెను. అంత రాముఁడు “మీరువచ్చినపని పూర్తిచేసికొనిపొండు. మీరాజుతో నిట్లు

చెప్పుడు. “ ఏ ధైర్యముతో సీత నపహరించితివో ఆ ధైర్యము  
మిప్పుడు చూపుము. రేపు తెల్లవారి లంకనుముట్టడించి సీతో  
యుద్ధ ఘోరంభింతుము. సిద్ధముగనుండుము.” వీరు దూతలు.  
వీరిని చంపరాదు. విడిచిపెట్టుమనిన విభీషణుడు వారిని విడిచి  
నంత వారు వేగముగఁబోయి “రాజా! విభీషణుడు మమ్ముఁ  
బట్టుకొనిపోయి రామునకప్పుగించెను. అతఁడు ధర్మాత్ముడు.  
మాతను జంపరాదనెను. అతఁడు రేపు లంకను ముట్టడించి  
యుద్ధముసేయునట. సీతాదేవి నతని కిచ్చివేయుము. అతని  
పరాక్రమము చెప్పతరముగానిది. అతని తమ్ముడు లక్ష్మణుఁ  
డతనిసాటివాఁడు. సుగ్రీవుడు, అంగదుడు, జాంబవంతుడు,  
నలుఁడు, నీలుఁడు, ఋషభుఁడు, గంధమాదనుఁడు, సుషేణుఁ  
డు, కేసరి, హనుమంతుఁడు మన్నగువారు దేవతాంశమునఁ  
బుట్టిన మహాబలులు, వారిఁగూడినరామునితో యుద్ధముచేయ  
రాదు. సీత నతని కిచ్చివేయు” మనిరి.

అంత రావణుఁ డొక యున్నతమగు మేడమోడికెక్కి  
వారిటువురను వెంటఁగొని వారిలో సారణునిఁజూచి “సారణా!  
వారిలో ఎవ రెచ్చటనున్నారో నాకుఁజూపు”మనెను. సార  
ణుడు రామలక్ష్మణులను, సుగ్రీవుని, యితర వానరముఖ్యు  
లను జూపుచు వారినిఁబేర్చిని వారి శక్తిసామర్థ్యములఁజెప్పి  
యట్టివారితో యుద్ధము వినాశహేతువనెను. మఱి శుకుఁడు  
సారణుడుచెప్పకవదలినవారినిఁజూపి. వారి వృత్తాంతములను  
జెప్పి యుద్ధములో జయమెట్లుగలుగునో యనెను.

శుకసారణులమాటలువిని కోపించి రావణుడు వారికి  
భృత్యలక్షణములు దెలియవనియు, శత్రువులఁ బొగడుటయుఁ

దన్ను నిందించుటయుఁ దగదని వాని భయపెట్టి పంపెను. అంత రావణుడు సమర్థుడగు శార్దులుని కొందఱుచారులఁ గూడిపోయి శత్రుసైన్యములోని రహస్యముల నెఱింగిరమ్మని పంపెను. వాడు తన యనుచరులతో మాటువేషముపూని సువేలపర్వతమున సుగ్రీవ విభీషణులతోనున్న రామలక్ష్మణులఁ జూచుచుండఁగా విభీషణుడు శార్దులునొకఁనిమాత్రము పట్టియిచ్చినంత జానరులు వానిని చిత్రవధ గావించుచుండ రాముడు వారించి విడిపించెను. శార్దులూదులు రావణుని కడకువచ్చి తాముపడిన పాల్గొల్లఁజెప్పి రామలక్ష్మణుల వ్రభావమును సుగ్రీవాది వానరుల బలపరాక్రమములను విశదీకరించి “రేపు ప్రాతఃకాలము లంకానగర ప్రాకారముల నాక్రమింతు” రనిరి.

రామునిమాయాశిరమును సీతకుఁజూపుట.

చారులవలన రామునిసైన్యమునుగూర్చి వినిన రావణుడు క్రూరకర్మఁడగుటచే మంత్రులతో నాగించి మాయలయందు నేర్పరియగు విద్యజ్ఞహునిఁబిలిచి “సివు మాయ చే రాముని శిరమును, ధనువును, బాణమును జేసి తెమ్ము”లని యతనికొక విలువగల యాభరణమునిచ్చి పంపెను.

రావణుఁ డటుతరువాత సీతనుజూడఁగోరి యశోకవనమునకుఁబోయి రాక్షసస్త్రీలమధ్య రామునెడఁబాసినశోకమున మునుంగుచుండు రామపత్నినిఁజూచి సంతోషవార్తఁ దెచ్చి పట్టు తోపఁజేసి “సీతా! నన్నుప్రేమింపకపోతివే. ఇప్పుడేమి చేయఁగలవు? ఇక నెక్కడిరాముడు? వానరులతో సముద

తీరమునకు వచ్చినాడట. రాత్రి క్రహస్తుడు రామునిశిరము  
 ఖండించి తెచ్చెను. విభీషణుడు పట్టుపడెను. లక్ష్మణుడును  
 వానరులును పలాయితలైరి. సుగ్రీవునిచంపిరి. హనుమంతుఁ  
 డు చచ్చెను. బాంబవంతుఁడు హతుఁడయ్యె. అంగదునిఁ బరి  
 మార్చిరి. వానరవీరుల నెల్లఱను వధించి వానర పై న్యయలఁ  
 జెల్లాచెదరుచేసిరి. ఇంకనైనను బుద్ధితెచ్చికొమ్ము. ఇంక నీ  
 యిష్ట మేమున్నది? నీవే నన్ను గోరవలసినకాలము వచ్చినది.  
 నాభార్యప్రకమ్ము. నిన్ను ఒట్టపురాణిగఁజేతును. నామాట  
 లు నమ్మవేని చూడుము" అనిచెప్పి ప్రక్కనున్న రాక్షసి నొ  
 క్క-తెఱచిలిచి "నీవుపోయి యుద్ధభూమినుండి రామునిశిరముఁ  
 దెచ్చిన విద్యుజ్జహ్వని గొనిరమ్ము" అనెను. అంతనా రాక్షసి  
 యతనిని గొని తెచ్చెను. వాఁడు రాముని శిరమును ధనస్సును  
 తెచ్చెను. అంత రావణుడు "విద్యుజ్జహ్వ! ఆ తలను నీతముం  
 దట నుంచుము. నీత నామాటలోని సత్యము నెఱుఁగు" ననె  
 ను. వాడట్లుచేయ రావణుడు ధనువునుదీసికొని "నీతా!  
 ఇదిగో! రామునిధనువు. ఇంకను నీకేల సందేహము! ఇంక  
 రాముఁడు లేడు. నాభార్యప్రకమ్ము" అనెను.

నీత హనుమంతుఁడు వర్ణించినట్లే కేశము లుండుటను  
 చూడఁమనిఁజూచి దుఃఖనాగరిములో నునిగినదై "హా!  
 కై కేయా! నాకిట్టి సంకటములుగలుగుటకు నీవేగదా కారణ  
 ము! అయ్యో! రాముఁడు నీకేమి యపకారముచేసినాఁడు?  
 అని మూర్ఛిలెను. కొంతవడికిలేచి "హానాథా! నాపాతివ్రత్య  
 మిట్టిదాయెనా? అయ్యో! నిన్నువిడిచి క్షణమేనియు నుండులేక  
 నీతో వనమునకు వచ్చితినే. నీవు సత్యసంధుఁడవే! ధర్మ

మూర్తివే! సాధురక్షకుడవే! పీఠాధిపీరుడవే! నాముందటఁ బడునాల్గువేపురు రాక్షసుల నొక్కఁడవే త్రుటిలోవధించితివే. అట్టి నీ పరాక్రమమును మించినవాఁ డెవఁడు? నానోము లేమాయె? నావ్రతములు మంటఁగలిసెనే! నాయుపవాసము లప్రయోజనము లయ్యెనే. నా దేవతాపూజలు ఫలింపవా? నాకు జైధవ్యముకలుగునని కలలోనైనఁ దలఁచి యెఱుఁగనే. హతవిధి! నీవు దీర్ఘాయుష్కంతుడవని చెప్పిన జ్యోతిష్కుల మాటలు వ్యర్థమా? నిత్యసత్యవ్రతుఁడును, ధర్మవ్రతుఁడును, సకలభూతములందు సమత్వబుద్ధిగలవాఁడును దమము శమము గలవాఁడును లోకోత్తరుఁడగు భర్తను బోఁగొట్టుకొనిన నాకింకేమిగతి?" యని పనవిపనవి యేడ్చుచుండ సీతను రావణుఁడు చూచుచుండ నొక సేవకుఁడు వేవేగవచ్చి నమస్కరించి వినయముతో "రాజోత్తమా! మంత్రులందఱితోఁ బ్రహస్తుఁడు మీ దర్శనముఁగోరి వచ్చియున్నవాఁడు. అత్యంతవసరమగుకార్యమున్నదట. దర్శనమీయఁ గోరుచున్నాఁడనెను. అంత రావణుఁడచ్చోటుఁ బాసిపోయె. అంతనా మాయాశిరమును ధనువును మాయమయ్యెను.

స ర మ సీ త నో దా ర్చు ట .

విభీషణునిభార్య సరమ సీతకుఁ గావలివాండ్రలో నొకతె. ఆమె సీతయందనురాగముగలది. ఆమె సీతనుజూచి "అమ్మా! దుఃఖింపకుము. నేను రావణుఁడు వచ్చినపు డొక వృక్షరంధ్రమున నుండి జరిగినదంతయుఁ జూచితిని. వింటిని. రావణుఁడు నీకుఁజూపిన తల రామునిదని యెంచకుము. ఇది

మోసము. నిన్ను లోబఱచుకొనఁజేసిన నుచాయము. నీ భర్త ధర్మస్వభావుఁడు. అతనికెట్టి యాపదయురాదు. శీఘ్రమున నతఁడు నిన్నుఁ గలసికొనును. నీ వతని యొడిలోనుండుటను నేచుజూతును. రాముఁడు యుద్ధమునకు సిద్ధముగనున్నవాఁడు. లంకలో యుద్ధసన్నాహములు జరుగుచున్నవి. గజముల నలంకరించుచున్నారు. గుఱ్ఱములు సకేలించుచున్నవి. రథములశబ్దము వినఁబడుచున్నది. సకలవి ధాయుధములు సిద్ధముచేసికొనుచున్నారు. నీవంగీకరించిన నేనిప్పుడే రామునితో నీ టేమసమాచారము చెప్పి యతఁడు నీకుఁజెప్పఁగల విషయమును కనుగొనెద" ననెను. అంత నీత రావణుఁడేమి చెప్పుచున్నాఁడో యెట్టియాలోచనలు వినుచున్నాడో తెలిసికొనిరమ్మ" నెను.

పెంటనే సరమ రావణాంతఃపురమునకుఁ బోయి యందందు రావణుఁడెవరితో మాట్లాడునో, ఎవరెవరెట్టి యాలోచనలుచెప్పుదురో వినవలెనను కుతూహలముతో విషయముల నెల్లనుగ్రహించి మఱలివచ్చి నీతతోనిట్లనెను. "నీతా! వినుము. రావణునితల్లి కైకేసియు మంత్రివృద్ధుఁడగు నవిద్ధుఁడును రామునితో వైరముడిగి నీతను రామునకిచ్చి సుఖంపుమని యెంత బోధించినను రావణుఁ డిష్టపడలేదు. రావణునితల్లికిఁ బినతండ్రియుఁ బ్రజ్ఞావంతుఁడును వయోవృద్ధుఁడు నగు మాల్యవంతుఁ డిట్లుచెప్పెను. "రాజా! నామాటలువినుము. రాజు నీతి శాస్త్రము ననుసరించి నడచుకొనవలెను. అతఁడు జాగరూక్షుడుగ నుండవలెను. దేశకాలములనుదెలిసి ప్రవర్తించవలెను. ఒకరాజు తనకంటె శత్రువు బలిష్ఠుఁడుగనున్నను, సమబలుఁ



డుగ నుంపినను సంధిచేసికొనవలెను. అట్లుగాక తనబలము కంటే నెదిరిబలము తక్కువగ నుండునపుడు శత్రువు బలహీనుడుగదాయని యుపేక్షింపక నతని జయించవలెను. ఇప్పుడు రాముడు నీకంటే బలీయుడు. ఎట్లందువా? దైవసృష్టిలో ధర్మము, అధర్మము చెందునుగలవు. దేవతలు ధర్మము నవలంభింతురు. అసురు అధర్మము ననుసరింతురు. నీవు దిగ్విజయ యాత్రచేయ నారంభించిననాటినుండియు పరస్మిగ్రహణము మొదలుగాఁగల విపరీతచర్యలచే దేవవిరోధివైతివి. ఈ రాముడు ధర్మసంస్థాపనముచేయు బుట్టిన విషుదేవుఁడే. కనుక నీ వతనితో సంధిచేసికొనవలెను. ఇందుకు దానమియవలెను. నీ వపహరించిన నతనిసొత్తగు నీతాదేవి నిచ్చుటే దానమగును. ఇట్లుచేసిన నీకు మేలగు" ననెను. ఇంతఁ జెప్పియు రావణునిబుద్ధి మార్పుచెంది లేదు" అనెను.

ఇట్లుండ రావణుడు మాల్యవంతుని శత్రుపక్షపాతియని దూషింప నతఁడు రావణునకు జయముగలుగుగాకయని యాశ్చర్యదించి వెడలిపోయెను. అంత రావణుడు మంత్రులతో నాలోచించి లంకకు తూర్పుద్వారమునఁ బ్రహస్తుని, దక్షిణ ద్వారమున మహాదర, మహాపార్శ్వలను, పడమటివాకిలి వద్ద మహాపరాక్రమవంతుడైన నింద్రజిత్తును, నుత్తరద్వారమున శుకసారణుల నుండునట్లు నియమించి తాను నచ్చటనే యుండెను. విరూపాక్షుని పట్టణ మధ్యభాగమున నుండునట్లు నియోగించెను.

రాముడు లంకనుజూచుట.

రామ లక్ష్మణులు, సుగ్రీవాది వానరప్రముఖులును, విభీషణుడును, జాంబవంతుడును లంకానగరమును జూచి హనుమంతుడు చెప్పినవిధమును జ్ఞప్తికిఁ దెచ్చికొని జరుగవలసిన కార్యమునుగూర్చి యాలోచించుచుండ విభీషణుఁ డిట్లనెను. “అనలుడు, శరభుడు, సంపాతి, ప్రథుసుండను నామంతులు పక్షిరూపమున లంకలోఁ బ్రవేశించి రావణుడు లంకా రక్షణమునకై కావించిన యేర్పాటులు వివరించిరి. “ప్రహస్తుడు తూర్పుద్వారమునను, మహోదర మహాపార్శ్వములు దక్షిణమునను, ఇంద్రజిత్తు పడమట, రావణుడు తరమున, విరూపాక్షుడు మధ్య నున్నారట” అనినంత రామచంద్రుడు నీలుడు తూర్పునఁ బ్రహస్తునితోను, అంగదుడు దక్షిణమున మహోదర మహాపార్శ్వలతోను, హనుమంతుఁ డింద్రజిత్తుతోను, నేచును లక్ష్మణుడును రావణునితోను యుద్ధముచేయవలెను. సుగ్రీవుడు, జాంబవంతుడు, విభీషణుడు వీరు మువ్వురు పశ్చిమమునకును ఉత్తరమునకును మధ్యనుండి యుద్ధము చేయుదురుగాక. వానరులిక మానవరూపముచాలించి వానరులుగ నే యుండవలెను. నేను, లక్ష్మణుడు, విభీషణుడు, అతనిమంతులు నలువరుమూత్రము మానవరూపమున నుండి యుద్ధముచేసెదము” అనెను. రామలక్ష్మణులు, సుగ్రీవుడు, విభీషణుడు అతనిమంతులు, హనుమదంగద జాంబవదాదులును పెక్కువానరులఁగూడి సువేలపర్వతమునెక్కి యారాత్రి యచ్చట గడపిరి. నిడువెన్నెల యగుటఁ ద్రికూటపర్వతము

మీఁది లంకానగరము మిక్కిలి ప్రకాశించెను. రాముఁడు సపరివారముగ నద్దానిఁజూచి యాశ్చర్యపడెను.

రావణ సుగ్రీవుల ద్వంద్వయుద్ధము.

లంకాపురప్రాకారములఁ గొఱడులందు రాక్షసు లసంఖ్యాకులుండ నల్లని మఱియొకప్రాకారమో యనఁదగియుండెను. రావణుఁ డున్నతసాధోపరిభాగమునఁ శ్వేతచ్ఛత్రముతోను వింజామరలతోను గూడి రామునిపై న్యముచు జూచుచుండెను. రాముని సమీపముననుండిన సుగ్రీవుఁడు రోషముతో నెగిరి రావణునిచెంగటఁ గొంతసే పూరకుండి తటాలున నెగిరి యతని కీరీటములను బడఁద్రోసెను. అంత రావణుఁడు సుగ్రీవునిఁ బట్టుకొనెను. ఇరువురు నొకరినొకరు విడువకఁ ద్రోయుచు, దొర్లుచుఁ బడుచు లేచుచు ముందుకులాగుచు వెనుకకుఁ ద్రోయుచు నొకరినొకరు తూలనాడుచు సింహనాదములుచేయుచు ద్వంద్వయుద్ధముసేరిరి. ఇరువు రొకింతసే పూరకుండి మఱల నొకరినొకరు లాగుచు నిరువురు నగడ్డలోఁబడి చమత్కారమున గాయములేక పైకెగసి యొండొరులఁ బట్టికొని చాలసేపు యుద్ధముచేసినతరువాత సుగ్రీవుఁ డంతరిక్షమునఁ బైకిలేచి “ఓరీ! రాక్షసాధమా! నాస్వామియగు రామచంద్రునిముందట నీ రాజచిహ్నములఁ జూపెదవా? అతని చేతులార వధింపవలెనను నతనికోరిక నుద్దేశించి నిన్ను నేఁడు వదలిపెట్టితిని, లేకున్న నిన్నిప్పుడే చంపియుందును” అనిచెప్పి వాసరపై న్యముతోఁ గలసికొనెను.

అంగద రాయబారము.

రాముడు సుగ్రీవునిజూచి “వీరాగ్రణీ! ఇట్టిసాహసము చేయఁదగినా”యని కౌగిలించి మఱల “రాజ యుద్ధమున మునుముందుగఁబోయి ప్రాణము గోల్పోయినఁ బ్రజలగతి యేమి? తటాలున యుద్ధమునకుఁ బూనుకొంటివే. నీవురాకున్న నిన్నునమ్మిన మాయెల్లఱగతియేమి? ఎట్లయినను శరణాగతుని రక్షించి తీరవలెను గనుక యుద్ధమున రావణు నోడించి విభీషణుని మాటచొప్పున లంక కభీషేకించి సీతఁగూడి యయోధ్య కుంబోయి భరతు నభిషేకించి ప్రాణమువిడువ నెంచితిని. ఇంక నెన్నఁడిట్టి వాహసకార్యము సేయకు” మనెను.

ప్రాతఃకాలమున రామచంద్రుఁడు మున్ను తాను నిర్ణయించినట్లు వానరవీరుల నాయాస్థానములందుంచి రాజధర్మము ననుసరించి తొలుత సామోపాయము నుపయోగింప నెంచి విభీషణు ననుమతంబున నంగదుని రావణునొద్దకు రాయబారి గఁ బంపుచు “అంగదా! నీవు నామాటగ రావణునితో నిట్లనుము. “రాక్షసా! మాయచే మారీచుని మృగరూపము తో మోసపుచ్చునట్లుచేసి నేను లేనిసమయమున నా భార్య యగు సీత నపహరించిన పాపివి. ఒరునిభార్య నపహరించుట కంటఁ బెద్దపాపమేదిగలదు? వరబలముచేతనో బాహుబలము చేతనో గర్వపడి యవిసీతిమార్గముఁ ద్రొక్కితివి. ఇప్పుడైనను బశ్చాత్తాపముగలిగి సీతను నాకిచ్చితివా ప్రాణము దక్కును. రాజ్యము నాశముగాకుండును. విభీషణుఁడు నన్ను శరణుచొచ్చి నందున లంకారాజ్యము నతనికిచ్చునట్లు ప్రతిజ్ఞ చేసియున్నాను.

లేనిచో నాబాణములచేఁ బ్రాణముపోఁగొట్టుకొని పాపము దొలగించుకొందువు. ఇంక నీ వేలోకమునకుఁ బోయినను బ్రాణముదక్కదని యెఱుంగుము” అనెను.

అంత నంగదుఁ డవలీలగఁబోయి రావణాసు మంత్రులతోఁ గూడియుండఁజూచి “నేను రాముని దూతను. వాలి పుత్రుఁడను. అంగదుఁడను పేరుగలవాఁడను. రాముఁడీ సందేశము పంపెను. “రావణా! నీవు గొప్పకులమునఁ బుట్టియుఁ గడు సీచపుషనిచేసితివి. నాభార్యను నేను లేనిసమయమునఁ దెచ్చిన పాపాత్ముఁడవు. నీ వరబల భుజబల గర్వముల నశంచెదను. రారమ్ము, పురమువెడలివచ్చి యుద్ధముచేసి యమపురి కిఁబామ్ము. తెలివియున్న సీతనిచ్చి ప్రాణముగాపాడుకొమ్ము. లంకకు విభీషణుఁడే రాజగును”.

ఇట్లంగదుఁడు చెప్పిన మాటలు విని కుపితుఁడై రావణుఁడు “మంత్రులారా! వీనినిబట్టికొని వధింపుఁడు, వధింపుఁడు” అనెను. అంత నలువురురాక్షసులు వానిఁ బట్టికొనిరి. అంగదుఁడు వారితోఁ బ్రాసాదశిఖరమున కెగిరి రాక్షసులఁ బడఁద్రోసి యా ప్రాసాదశిఖరమును భగ్నము చేసిపోయెను.

ఈవృత్తాంతము దెలిసినంతనే వానరులు లంకానగర ప్రాకారప్రదేశము లెల్లడలఁజుట్టుకొనిరి. రాక్షసులకును వానరులకును యుద్ధమారంభమాయెను. కోట్లకొలది వానరులు లంకానగరద్వారములవద్ద నాయా సేనాపతుల నాజ్ఞల ననుసరించి వృక్షములతోడను, పర్వతశిఖరములతోడను, నఖిములతోడను, దంష్ట్రులతోడను రాక్షసులతో ఘోరముగ యుద్ధము చేసిరి. వానరులు “కోసలరాజగు రాముఁడు లక్ష్మణునితో

సర్వోత్కృష్టఁడుగనున్నాఁడు. వానరరాజగు సుగ్రీవుఁడు రామునితో జయశీలఁడుగ నున్నాఁడు” అని సింహనాదములు సేయుచు రాక్షసులను వధించుచుండిరి. రాక్షసులును బాణములు, శూలములు, గొడ్డండ్రు, కరవాలములు, తోమరములు భిండివాలములు మున్నగు నాయుధములు గొని వానరులతోఁ బోరుచుండిరి.

ఇట్లుండ నింద్రజిత్తంగదనితోను, హనుమంతుఁడు జంబుమాలితోను, విభీషణుఁడు మిత్రఘ్నునితోను, నీలఁడు నికుంభునితోను, సుగ్రీవుఁడు ప్రఘసునితోను, లక్ష్మణుఁడు విమాపాక్షునితోను, అగ్నికేతుఁడు, రశ్మికేతుఁడు, సుప్రఘ్నుఁడు రామునితోను యుద్ధముచేసిరి. అంగదుఁడు ఇంద్రజిత్తురథమును గుఱములను సారథితోసహా నాశముచేసెను. నీలుఁడు నికుంభుని రథచక్రమునేగొని సారథిని జంపెను. ఇట్లు జరిగిన దొమ్మియుద్ధమువలన యదభూమియంతయు రాక్షసుల వానరుల శరీరములతోను బ్రత్యేకాంగములతోను రక్తము పాఱుచుండగా రొంపియయ్యెను.

ఇంతలో రాత్రికాఁగా రాక్షసులకు మేలయ్యెను. వారు భేరీ మృదంగ పణవ శంఖ శబ్దములతో నుత్సాహముగఁబోరిరి. రామలక్ష్మణులును వెరుదీమక ట్టిక్ష బాణములతో రాక్షసుల నొప్పించిరి. అంగదుఁ డింద్రజిత్తును జంప నెంచి వానితో ఘోరముగ యుద్ధముచేసి రథమును ముక్కలుగావించి గుఱములను సారథిని గూల్చెను. అప్పుడు రామలక్ష్మణులును, సుగ్రీవుఁడు, విభీషణుఁడు మున్నగువారును సంతోషించిరి. అంత నింద్రజిత్తు ఎవరికినిగానక మాయాయుద్ధ మారంభించి రామా

దులమీఁద బాణవరముకురిపించి యంతఃకీర్తనఁ దృప్తిచెందక  
 బాణరూపములగు సర్పములచే రామలక్ష్మణుల బంధించి  
 “అదృశ్యుడనై యుద్ధముచేయఁగా నన్నెదుర్కొనువారెవ్వరు  
 లేరు. నా కోపము వృథగా నేరదు” అని బంగారుపింజలుగల  
 వివిధ బాణములచే వారిరువురను మిక్కిలి నొప్పింప వారు  
 మూర్ఛితులయిరి. హనుమంతుఁడు, నీలుఁడు, సుషేణుఁడు,  
 మైండుఁడు, అంగదుఁడు మున్నగువారు రామలక్ష్మణులఁజూచి  
 చాల దుఃఖించిరి. ఇంద్రజిత్తు మిగుల సంతసించి “రాక్షసు  
 లారా! చూచితిరిగదా ఖరదూషణాదుల జయించిన వీరుల  
 గతి” యనుచుఁ బురము ప్రవేశించెను. సుగ్రీవుఁడు మిక్కిలి  
 చింతింప విభీషణుడతనినోదార్చి “సుగ్రీవా! యుద్ధమన నిట్టిదే.  
 జయోపజయములు నిలుకడగ నుండవు. రామలక్ష్మణులకుఁ  
 బ్రాణభయములేదు. శారి ముఖములలోఁ గాంతియున్నది”  
 యనెను.

అట ఇంద్రజిత్తు రావణునితో “తండ్రీ! రామ లక్ష్మణు  
 లను నాగపాశబద్ధులఁగావించి కూల్చితిని. ఇక సంతోషము  
 గ నుండుము” అనెను. ఆమాటవినినంతనే రావణుఁ డాసనము  
 డిగ్గి తనయునిఁ గొగిలించి శిరముమూర్ఛాని వానిని స్తుతించెను.

సీ త దుఃఖం చుట .

అంత రావణుఁడు పురమును పతాకములతోను తోర  
 ణములతోను నలంకరింపఁజేసి ఇంద్రజిత్తు రామలక్ష్మణులఁ  
 జంపెనని చాటించి యానందమగ్నుడయ్యెను. రాక్షసేశ్వ  
 రుఁడు రాక్షసస్త్రీలనుబిలిచి “మీరు పుష్పకమున సీతనుగొని

పోయి యుద్ధరంగమునఁ బ్రాణములుగోల్పోయిన రామలక్ష్మణుల నామెకుఁజూపుచు” డనెను. అంత వారల్లేచేసిరి. వారిలో నొకతె త్రిజట. సీత యుద్ధభూమిలోఁ బడియున్న రామలక్ష్మణులను మరణించినియెంచి “అయ్యో! సకలాస్త్రకోవిదులగు రామలక్ష్మణుల జయించువాడు లేరనుకొంటినే. సాముద్రకలక్షణములు దెలిసినవారు నాకు వైధవ్యముగలుగునని యెన్నఁచు చెప్పలేదే. గొప్పనామాజ్యాధిపతికి సతివగుదువనిరే. లక్ష్మీవంటి శుభచిహ్నములుగలదానని నానేక జ్యోతిష్కులు చెప్పిరే. నేను భాగ్యహీననైతిను. నాతల్లి యీసంగతిని యెంత దుఃఖించునో! అంతకంటె ననేకరెట్లు నాయత్తకాసల్య దుఃఖించునే. పదునాల్గు వత్సరములు గడపి కుమారుఁడు భార్యను తమ్మునిఁగూడి మఱిలివచ్చి రాజ్యాభిషేకము చేసికొనునని కొండంత యాశతో దినములు లెక్కించుచుండునే. తండ్రియని రాముని, తల్లియని నన్ను భావించు సుగుణవంతుఁడగు లక్ష్మణుఁడును మరణించి పరలోకమునను జ్యేష్ఠునిసేవించుచుండును. అట్టిభాగ్యము నాకు లేదయ్యెనే” యని యేడ్చుచుండఁ ద్రిజట “సీతా! దుఃఖంపకుము. రామలక్ష్మణులు మరణింపలేదు. వారు మూర్ఛిల్లియున్నారు. లేకున్న నీ పుష్పకవిమానము నిచ్చు వహించియుండదు. వీరి ముఖములం దెట్టి వికార మగుపడలేదు. వారికాంతి తఱుగలేదు. వారు తమ ధార్మికులు. వారి పరాక్రమ మెదురు లేనిది. వారు ప్రాణముతో నున్నారనుమాట నన్ని శ్లోకములుగ” మనెను. అంత సీత త్రిజటకు మ్రొక్కి “అమ్మా! నీవే నాపాలిటి దైవమవు. నీ మాటలు నాప్రాణముఁ గాపాడుచున్నవి. నీవుచెప్పినట్లేయగు



గాక" యనెను. అంత నాపుష్పకము వానిని లంకానగరమునకుఁ గొంపోయెను. రాక్షసస్త్రీలు సీత నశోకవనమునకుఁ గొంపోయిరి. ఆమె చింతలో మునిగియుండెను.

రాముడు చింతించుట.

సుగ్రీవాది వానరు లెల్లఱు చాల దుఃఖముతోనుండ రాముడు ప్రజ్ఞబొంది లక్ష్మణుని దురవస్థనుజూచి దుఃఖము సహింపలేక "లక్ష్మణా! బాఁద్రమునుండి యొక్కక్షణమేవియు నన్ను విడిచియుండినవాడవుగావు నీవులేకున్న నావెలిప్రాణము పోయినట్లే. నేనిక జీవచ్ఛవముగాకేమి? ఏ సీతకొఱకు నీవు ప్రాణములర్పించితివో యా సీతవంటి భార్యను పొందినను పొందవచ్చునుగాని నీవంటితమ్ముని యెందుఁగందును. వేయి చేతులుగల కార్తవీర్యుడొకేసమయమున నైదువందల బాణములు విడువఁగలిగితే నీవంతకంటె నెక్కువబాణము లొక్కసారిగాఁ గురిపితువే ఇక నీసహాయము నాకెది? అయోధ్యకు నీవులేక నేనెట్లుపోవను? పోయినచోఁ గౌసల్యకు, కైకేయికి నాయం దత్యంత వాత్సల్యముగల సీతల్లి సుమిత్రాదేవి కేమని బదులుచెప్పదును. లోకులు నన్నేమని తలఁతురు? నాకుమాత్ర మేర్పడిన వనవాసము నీకును విధిప్రాప్తమని యెంచి భార్యను, సకల భోగములను వదిలి నిద్రాహారములు మాని నాసేవయే ముఖ్యమని యెంచి నా వెంటవచ్చిన త్యాగశీలుడవే. నీవులేకున్న నాకీ సీతయేల? రాజ్యమేల? ప్రాణమేల? సీతో నేనును మరణించెదను" అని పలువిధములఁ బసవిపసవి యేడ్చుచు సుగ్రీవునివంకఁదిరిగి "సుగ్రీవా! నీవును

సుహృదుఁడుచేయఁదగినంతయు శ్రమపడి నాకొఱకుఁ బ్రాణము నైనఁ ద్యజింప నిశ్చయించి హనుమంతుఁడు, అంగదుఁడు, జాంబవంతుఁడు మొదలగు వానరవీరులతోడను భల్లూకవీరుల తోడను సకలవిధ సహాయముచేసితివి. నేనులేకున్న రావణుఁడు నిన్ను హింసించును. కనుక నీవింక సకలసేనలతోఁ గిష్కింధకుఁబొమ్ము” అనిసంతనే వానరులెల్లరు రోదనముసేసిరి. రావలక్ష్మణులు శరీరమంతయు బాణములుగ్రుచ్చుకొనియుండ విభీషణుఁడు వచ్చి వారినిజూచి నీరుతెచ్చి రామలక్ష్మణుల కన్నులఁదుడిచి “అయ్యో! నేనెట్టి మందభాగ్యుఁడను. ఎవరి శరణుఁజొచ్చి సుఖంపనెంచితినో యట్టి రామలక్ష్మణులు దీర్ఘ నిద్రపోయి రే. ఇంక రాజ్యాభిలాష నాకులేదు. దుష్టుఁడగు నాశత్రువు రావణుఁడు సఫలమనోరథుఁడయ్యె. నేనింక జీవించి యుండలేరు” అనెను.

చెంతనున్న సుగ్రీవుఁడు విభీషణునిఁ గాగిలించి “సామ్యా! దుఃఖంపకుము. రామలక్ష్మణులు మూర్ఛచెందియున్నారు. వారు మరణింపలేదు. వారు శీఘ్రమునలేచి నీకోర్కీ దీర్ప గల”రనెను. మఱల సుగ్రీవుఁడు మామయగు సుషేణునిఁ జూచి “రామలక్ష్మణులు తెలివిపొందిన తర్వాత వారిని దోడ్కొని కొందఱు వానరులఁగూడి కిష్కింధకుఁ బొమ్ము. నేను రావణుని వధించి నీతను గొనివచ్చెద” ననియె.

అంత సుషేణుఁడు “క్షీరసముద్రమునందు చంద్రమని యు, ద్రోణమనియు రెండు పర్వతములున్నవి. వానియందోషధులున్నవి. వానికి సంజీవకరణి, విశల్యకరణియని పేరు. హనుమంతుఁడు వానినితెచ్చుగాక” యనెను. ఇంతలో నొక

పెనుగాలి పీచెను. గొప్పకాంతితో గరుత్మంతుఁడు వచ్చెను. అంత బాణరూపమున రామలక్ష్మణుల బంధించిన సర్పములు పాటిపోయినవి. గరుత్మంతుఁడు రామలక్ష్మణుల ముఖమును శరీరమును రెండుచేతులతోఁ దడవెను. వెంటనే రామలక్ష్మణులు మునుపటికంటె నెక్కువ తేజముతోను బలపరాక్రమంబులతోను నిండినవారైరి. రాముఁ డతనిఁజూచి “మహాత్మా! మీ యనుగ్రహమున నీయాపదనుండి విముక్తులమైతిమి. మీ దర్శనమువలన మాతండ్రి తాతలను జూచినంత సంతోషము గలుగుచున్నది. మీరెవరో తెలియఁగోరెద” మనెను. అంకులకు గరుత్మంతుఁడు “రామచంద్రా! నేను మీ ప్రాణసఖుఁ డను. గరుత్మంతుఁడను పేరుగలవాఁడను. ఇంద్రజిత్తువలన మీ కేర్పడిన బాధను తొలగింప వచ్చితిని. రాక్షసులు మాయావులు. వారిని నమ్మరాదు. నీవు రావణాదుల వధించి సీతను బొందఁగల” వనిచెప్పి రామలక్ష్మణులకుఁ బ్రదక్షిణము చేసి కౌఁగిలించి వారిని పీడ్చొని వాయు వేగమున నెగిరిపోయెను. రామలక్ష్మణులును సుగ్రీవ విభీషణాదులును సంతోషించిరి. వానరులు శంఖధ్వనముచేసి సింహనాదములు గావింపఁ దుములధ్వని మిన్నముట్టెను.



# 18. కుంభకర్ణవధ

ధూమ్రాక్షుడు.

మధ్యరాత్రమున రామలక్ష్మణులు నాగపాశబద్ధులై యుండ దుఃఖసముద్రమున మునిగిన వానరులు తటాలున మితిమించిన సంతోషముతో వాద్యములు మ్రోయించి సింహ నాదములు నేయుట విని రావణు డాశ్చర్యముచెంది రాక్షసులఁ బనిపి రామలక్ష్మణులు బంధవిముక్తులగుటయు, వానరుల కోలాహలమును దెలిసికొని మిక్కిలి చింతించి ధూమ్రాక్షుని యుద్ధమునకు సకలసన్నాహములతోఁ బంపెను. వాడు హనుమంతుఁడున్న పడమటిద్వారమునకుఁబోయెను. రథము మీఁద గ్రద్దవ్రాలినది. పీనుగులం దిను వికారమగు పక్షులు ధ్వజముపై వ్రాలినవి. ఇవి యరిష్టసూచకములు.

ఇట్లు ధూమ్రాక్షుడు యుద్ధమునకు వచ్చుటఁజూచి వానరు లుత్సాహపూరితులై వృక్షములనుగొని రాక్షసుల నెదుర్కొనిరి. రాక్షసులు కత్తులు బాణములు శూలములు మొదలగు నాయుధములతో వానరులఁ జంపిరి. అంత వానరులు చెలరేగి గొప్పవృక్షములను గొప్పశిఖరములను బడవైచి రాక్షసుల హతమొందించుచుండిరి. ధూమ్రాక్షుడు వికారముగ నవ్వుచు వచ్చుచుండ హనుమంతుఁ డొక పెద్దశిల నతినిపై వేయ ధూమ్రాక్షుఁడు గదచేతఁబూని రథమునుండి నేలకుదూకెను. అంతనాశిలచే రథముముకలయ్యెను. గుఱ్ఱములు చచ్చినవి. సారథియు హతుఁడయ్యెను. ధూమ్రాక్షుడు కోపముతో హనుమంతునిపై బడి గదచేఁగొట్టగా వాయుపుత్రుఁ డా దెబ్బకును వెనుదీయక నొక పర్వతశిఖరముచే వానిఁజంపె.

### వజ్రదంష్ట్రుడు.

ధూమ్రాక్షుడు హతండుగుటను విని రావణుడు తోఁకత్రొక్కినత్రాచువలె నాగ్రహించి మహాబలుడుగు వజ్రదంష్ట్రుని యుద్ధమునకుఁ బంపెను. వాడు తళతళ మెరియు బంగారుతోఁబకాశించు రథము నెక్కి వీరవాద్యఘోషములతో గజతురగారోహణులగు రాక్షసవీరులతో నాడంబరముగ దక్షిణద్వారమున వెడలుచు నంగదు నెదుర్కొనెను. దుర్నిమిత్తము లగుపడినను వజ్రదంష్ట్రుడు లక్ష్మ్యముచేయకఁ బ్రళయ కాలరుద్రునివలె సుగ్రముగఁ బోరుసాగించెను. వానరులుత్సాహముతో వృక్షములతోడను శిలలతోడను సఖములతోడను గోటలతోను యుద్ధముచేసి రాక్షసులం దునుమాడిరి. రాక్షసులు నానావిధాయుధములతో వానరులంద్రుంచి తమతమ పరాక్రమంబులుసూపుచు యుద్ధముచేసిరి. వానరులు రాక్షసుల యురవడికిఁ దాళలేక నంగదు నాశ్రయించిరి. అంతి వారిపుత్రుడు తన్ను బాణసమూహములతో నొప్పించిన వజ్రదంష్ట్రునిపై నొక పర్వతము పడవైచెను. వాఁ డొకవైపు తొలఁగి తప్పించుకొనెను గాని వానిరథము గుఱ్ఱములు సారథి నాశము గావింపఁబడెను. వజ్రదంష్ట్రుడు గదతో నంగదుని రొమ్మునఁ గొట్టెను. రోషావేశముతో నంగదుఁడొక ఖడ్గము నెత్తి వజ్రదంష్ట్రుని రెండుతునియలుగఁ దెగవేసెను. రాక్షసులు పాటిపోయిరి. వానరులు సంతోషముతో నంగదుని గొనియాడిరి.

అకంపనఁడు.

ఈవార్త వినినంతనే రావణుఁడు కోపముచే మండిపడి బలాధ్యక్షుఁడగు ప్రహస్తునిఁజూచి “సాటిలేని షరాకమవంతుఁడగు నకంపనుని గొప్పనైశ్యముతోఁబాపు” మనెను. వెంటనే ప్రహస్తుఁడు మహావీరులగు రాక్షసుల ననేకుల సహాయ మిచ్చి యకంపనుని యుద్ధమునకుఁ బొమ్మనెను. వాఁడొక గొప్పరథమెక్కి కాంతులనీను కుండలములను ధరించి మహాగ్రుఁడై బయలువెడలెను. గుఱ్ఱములు జంకి వెనుకకుఁ బోయి నవి. అకంపనుని యెడమక న్నదరెను. నుడిగాలిలేచి దుమ్ముచే నలుదిక్కులు నిండెను. వెంటనే రాక్షసులకును వానరులకును దొమ్మియుద్ధము జరిగెను. దుమ్ముచేఁ జీకటిక్రమ్మినందున రాక్షసులు రాక్షసులను వానరులు వానరులను గొంతసేపు కొట్టుకొనిరి. వానరులు రాక్షసుల నెక్కువ నొప్పించుచుండ రాక్షసులు బెదరి చెదరిపోవుటఁ గని యకంపనుఁడు రథము నచ్చోటికిఁబోనిచ్చి రోషావేశమున వానరులఁ గుప్పలు కుప్పలుగఁ గూల్చెను. అంత హనుమంతుఁ డచ్చోటుచేరి పర్వతము నెత్తి యకంపనునిమీఁద వేయఁగా వాఁడద్దానిని బాణపరంపరలచే నుగ్గుచేసె. హనుమంతుఁడొక వడ్డిమ్రాను నెత్తి గిరగిరఁద్రిప్పుచుఁబోవ నకంపనుఁ డాతనిఁ బహునాల్గుబాణములేసి నొప్పించెను. హనుమంతుఁడా బాణములతోఁ జెట్లుమొలచిన కొండవలెఁ జూపట్టెను. మఱల హనుమంతుఁడు రోషంబు మీఱి మఱియొకవృక్షముతో వాని శిరంబునుగొట్టినంత నకంపనుఁడు మృతుఁడై నేలఁగూలెను. రాక్షసులు భయపడి

లంకకుఁ బాటిపోయిరి. వానరులు, రామలక్ష్మణులు, విభీషణుఁడు హనుమంతుని మిక్కిలి స్థాఘించిరి.

ప్రహస్తుఁడు.

అకంపనుని మరిణవార్త చెవిసోకినంతనే రావణుఁడు మనసు కలఁతచెంది లంకాపురమునంతయుఁ జుట్టిచూచి వానరులు లంకను ముట్టడించిన విధమును గని కళవళముజెంది ప్రహస్తునితో “పీరా! నీవు, నిగుంభుఁడు, కుంభకర్ణుఁడు, ఇంద్రజాతు లంకను సంరక్షింప సమర్థులు. ఇప్పుడు యుద్ధముచేయఁ బొమ్ము. నీసింహవాదమువినినంతనే వానరులు చెల్లాచెదరగుదురు. రామలక్ష్మణులు దీచులై మనకు లొంగుదురు. ఇప్పుడేది కర్తవ్యమో యోచింపుము. యుద్ధముచేయకున్న శత్రువులు లోఁబడరు. చేసిన జయాపజయములు సందేహస్పదములు. కనుక యుద్ధముచేయవలెనని నా యభిప్రాయము. నీవేమందువు?” అనెను.

ఇట్లుచెప్పిన రావణునిమాటలు విని ప్రహస్తుఁడు “రాజా! కాలము మించినది. యుద్ధము వలదనినందున విభీషణు నవమానించి పెడలనడచునట్లుచేసితివి. నేను నీవలన బహుమతుల నన్ని యాగైకొన్నవాఁడనగుట నీకొఱకుఁ బ్రాణము నర్పించెద”నని గొప్ప సైన్యము వెంటఁబెట్టుకొని భేరిమృదంగాది వాద్యములు మ్రోయ బయలుపెడలి తూర్పుద్వారము సేరెను. పక్షులకాశమున వికారమగుకూతలతో రథమునకప్రదక్షిణముగఁబోయెను. నక్కలు వికారముగ నఱచినవి. సారథి వేతిలోని మునికోల నేలఁబడెను. ఇట్లుండ వానరులు పెడబొబ్బ

లిడుచు రాక్షసుల నెదుర్కొనిరి. వానరులు శిలావర్షము గురిపించిరి. రాక్షసులు బాణవర్షముకురిపించిరి. యుద్ధము ఘోరమయ్యెను. సరాంతకుఁడు, కుంభహనుఁడు, మహానాదుఁడు, సమున్నతుఁడను నలువురు మంత్రులు ప్రహస్తుని ప్రతాపముచే నుత్సాహముపొంది వానరుల ననేకులఁ జంపిరి. జాంబవంతుఁడు మహానాదని తారుఁడు కుంభహనుని, ద్వివిదుఁడు సరాంతకుని, దుర్ముఖుఁడు సమున్నతుని వధించిరి. అంత మంత్రుల మరణముచుజూచి ప్రహస్తుఁడు కాలాంతకునివలె నాగ్రవాపూరితుడై నీలుసమీప ననేక బాణములఁ బ్రయోగించి నొప్పించెను. అంత రోషమతిశయించిన నీలుఁడు వృక్షము నెత్తికొని వాని రథమును నశ్వములను సారథిని నాశమొందించెను. అప్పుడు ప్రహస్తుఁడు నీలుని లలాటమున ముసలముతోఁ బెరుగాయముగలిగించెను. నీలుఁడు వెంటనే పెద్ద శిలనెత్తి ప్రహస్తునితలను బెక్కువ్రయ్యలుగావించెను. రాక్షసులు ప్రాణభీతిచేఁ బరుగిడిపోయిరి. నీలుఁడు రామలక్ష్మణులఁ గూడి సంతోషించెను.

రావణుఁడు యుద్ధమునకువచ్చుట.

ప్రహస్తుఁడును మరణించెనని వినినతోడనే రావణుఁడు స్వయముగ యుద్ధభూమిఁజూచునెంచి, కాంతిలో నతిశయించు గొప్ప రథము నారోపించి, శంఖభేరీపణవమృదంగాది వాద్య ఘోషములు చెలంగ, సముద్రము పొంగివచ్చునట్లు గొప్ప రాక్షససైన్యముతో జ్వలించు కిరీటకుండలములతో నగ్నివలెఁ బ్రకాశించు నయనములతో యుద్ధభూమిఁజేరెను. అంత రాముఁ



డెవరెవరు వచ్చుచున్నారని యడిగినందున విభీషణుడు “ఎఱ్ఱనిముఖముతోఁ బెరుకాయముగలిగి యేనుఁగుమూఁపునఁ గూర్చుండివచ్చెడివాఁడు రావణుని కుమారుఁ డకంపనుఁడను వాఁడు. రథము నెక్కి సింహధ్వజముతోఁ గోటపండ్లుగలిగి వచ్చువాఁడే బ్రహ్మముచే వరముపొందిన నింద్రజిత్తు. పర్వతాకారముతో రథమెక్కివచ్చువాఁడే యతికాయుఁడు. ఎఱ్ఱని కండ్లుగలిగి యేనుఁగుమీఁదవచ్చువాఁడు మహాదరుఁడు. నా నా విధ జంతువుల ముఖములుగలిగి భూతములచేఁ జుట్టఁబడి పదితలలుగలిగి వివిధాధరణములతో జ్వలించుచుండువాఁడే దేవవైరియగు రావణుడు” అని వివరించిచెప్పెను. అంత రాముఁడు విభీషణునితో “ఆహా! ఏమిరూపము! ఏమితేజము! నా భార్య నపహరించిన శత్రువు నిప్పుడుకాంచితిని. ఇఁకఁ జూపెద నా ప్రతాప” మనెను.

రావణుడు రాక్షసవీరులఁ జూచి యెల్లరిచ్చటనుండు సమయముఁగనిపెట్టి వానరులు లంకలోఁ బ్రవేశింతురు. కావున మీరెల్ల రా యా సందక్షకస్థానములందుండి లంకను గాఁచి యుండుఁడని వారిని వీడ్కోలిపి తాను యుద్ధ మారంభించెను. వానరరాజు సుగ్రీవుఁడు పర్వతశిఖరము నతనిపై విసరి వైచెను. రావణుఁడద్దానిని బాణములచే ముక్కలుచేసెను. వెంటనే రావణుఁడొక వాడియమ్మును సుగ్రీవునిపై వేయ సుగ్రీవుఁడు బాధచే నేలఁబడెను. అంత వానరులు రావణుని బాణ పరంపరలచే మిక్కిలి గాసినొంది భీతులై రాముని శరణువేడిరి. రాముఁడు ధనుర్ధరుఁడై బయలుదేరుటఁగాంచి లక్ష్మణుఁడు చేమోడ్చి “అన్నా! పరంపరాపహరకుఁడగు మహాపాపితో

నీవు యుద్ధముచేయనేల? నేనిప్పుడే వానిని యమపురికిఁ బంపి వచ్చెద. నాకనుజ్ఞయిమ్మ” నెను. అప్పుడు రాముఁడు “లక్ష్మణా! జాగరూకతతోనుండుము. వాఁడు మోసపుచ్చును. ఒక బాణము నెత్తి మఱియొకటి ప్రయోగించి నొప్పించును” అనెను. అంత లక్ష్మణుఁడు రాముని కొఁగలించి ప్రదక్షిణనమసాకరములుచేసి ధనుర్బాణములంగొనిపోయి, వానరుల హతముందించుచుండు రావణునిఁజూచెను. ఇంతలో హనుమంతుఁడు “భృత్యుఁడనగు నేనుండ నీవేలరావలె”నని రావణునిరథము నకిక్కి “ఓరీ! దేవతలను జయించితివిగదా. వానరునిదెబ్బకిప్పుడు చత్తువు చూడు” మనెను. అంత రావణుఁడు కుపితుఁడై “ఓరీ, వానరా! నీకింతగర్వమా! యని యటచేతితో హనుమంతుని రొమ్మునఁగొట్టెను. ఆ దెబ్బ కాంజనేయుఁ డొకింత జంకి రావణుని యటచేతితోఁగొట్టెను. రావణుఁడా దెబ్బకుఁ జకితుఁడయ్యె. మఱిలఁ దెప్పిటిలి నాకుఁ దగినవైరియే యని మఱిలఁగొట్టెను. హనుమంతుఁడు గొంచెముమూర్ఛిల్లగా రావణుఁడు నీలునిపైదూకెను. రావణుని సాహసమున కచ్చెరువొంది నీలుఁడతనిపై వృక్షములను విసరివైచెను. రావణుఁడు వానిని బాణములచే ముక్కలుచేయుచుండ నీలుఁడు తన రూపమును చిన్నదిగావించుకొని రావణుని ధ్వజముమీఁదికిని ధనస్సుమీఁదికిని కిరీటముమీఁదికిని మార్చిమార్చి దూకుచుండ రావణుఁడలిగి యాగ్నేయాస్త్రము ప్రయోగింప నీలుఁడు ధ్వజమునుండి నేలఁబడెను. రావణుడు సుగ్రీవాదుల నొప్పించెను. ఇట్లుండ లక్ష్మణుఁడు రావణునితో యుద్ధముచేయ నారంభించి తీక్షణబాణముల వానిమీఁదఁ బ్రయోగించెను. అంత రావణుఁ

డలిగి “ఓర్! నీవు యమపురికిఁబోవ దారివెదకుచున్నా”వనెను. లక్ష్మణుఁడందులకు “ఓర్! మహాపాపీ! నీవు మోసముచేసి సీత నపహరించిన నీచుఁడవు. ఇప్పుడు నాచేఁజత్తు” వనెను.

రావణుఁడంత మిక్కిలి రోషముతో బాణపరంపరలచే లక్ష్మణునినొప్పింప లక్ష్మణుఁడును నతనిపై బాణవర్షము కురిపించెను. రావణుఁడు వేసిన బాణములను లక్ష్మణుఁడు మధ్యమార్గముననే ఖండించుటఁజూచి రావణుఁడాశ్చర్యపడి బ్రహ్మచే నొసఁగఁబడిన దివ్యబాణమును బ్రయోగింప లక్ష్మణుఁడొకింత మూర్ఛిల్లి లేచి బాణప్రయోగములచే రావణుని చాపముఁ ద్రుంచెను. అంత నాకూరుఁడు శక్తియను ఘోరమగు నాయుధమును లక్ష్మణుని రొమ్మున నేయ దానితాకునకు లక్ష్మణుఁడు స్పృహతప్పి నేలఁబడెను. రావణుఁడంత లక్ష్మణుని నెత్తుకొనఁబ్రయత్నించి విఫలుఁడయ్యెను. అందుల కేమి కారణమనిన లక్ష్మణుఁడు విష్ణువునంశమున జనించినవాఁడగుటయే. కనుక నంతబలవంతుఁడైనను విష్ణువునకు శత్రువగుటచే రావణుఁడు చేతఁగానివాఁడయ్యెను.

వెంటనే హనుమంతుఁడచ్చటి కేగుదెంచి తన పిడికిటం గ్రుద్దివంత రావణుఁడు నెత్తురుగ్రకుఁచు రథమునఁబడి మూర్ఛిలెను. హనుమంతుఁడు విష్ణుభక్తుఁడగుటచే యుద్ధమున హడియున్న లక్ష్మణునెత్తికొని రామునియొద్దకుఁజనెను. కొంత సేపటికి శక్తి లక్ష్మణునివదలి రావణునివద్దకుఁబోయిచేఁడెను. లక్ష్మణుఁడు దన విష్ణ్వంశమును ధ్యానింప బాధలుడిగి ధనుర్బాణముల నెత్తికొనెను. ఇంతలో రావణుఁడును మూర్ఛిఁడై యుద్ధముచేయనారంభింప వానరులు భీతులై పరుగిడఁగా

రామచంద్రుఁడు హనుమంతుని యభిమతంబున సతని నారో  
హించి దివ్యధనుర్భాణములతో రావణుఁడుండు స్థలముచేరి  
“ఓరీ! రాక్షసాధమా! నీవుచేసినపాపఫల మనుభవింప రమ్ము.  
నిన్నువధించి యమపురంబునకుఁ బంపెద” నని దివ్యమగు  
బాణములచే రావణుని రథమును గుఱిములను సారథిని నాశ  
ము గావించి, రావణునిరొమ్మున వజ్రతుల్యమగు బాణము  
నేసెను. అతఁడా దెబ్బకు మూర్ఛిల్లి ధనువును దిగవిడిచెను.  
అంత రాముఁడొక యర్ధచంద్రబాణముతో రావణుని కిరీటుము  
లను బడఁద్రోసి భంగపఱచి “ఓరీ! రాక్షసరాజా! నీ విప్పుడు  
దీనుఁడవైతివి. నీవు మఱిలిపోయి విశాంతిపుచ్చుకొని రథము  
నెక్కి ధనుర్భాణములతో రమ్ము. అప్పుడు నాపరాక్రమము  
చూపెద. ఇట్టి దీనావస్థలో నధర్మయుద్ధముచేసి గెలుపొందు  
వాఁడనుగాను” అనెను. అంతఁ గడు లజ్జితుఁడై రావణుఁడు  
దుఃఖముతో లంకకేగెను. రామలక్ష్మణులు యుద్ధరంగమునఁ  
బడియున్న వానరుల శరీరములలోని బాణంబులఁదీసి బాధలు  
పోగొట్టెరి. వానరులు మిక్కిలి సంతోషించిరి.

కుంభకర్ణుని మేలుకొలుపుట.

రామునిచేఁ బరాజితుఁడైన రావణుఁ డేకాంతమున  
నుండి “అహ! మహేంద్రపర్వతమువలెఁ జలింపఁజేయ వీలు  
గాని నన్ను మానవమాత్రుఁడైన రాముఁడు పరాభవించెనే!  
ఇక నాజన్మమేల? ఇంతకాలము నేను గడించినఖ్యాతి నేఁడు  
మంటఁగలిసెనే. ఎంతటి బలపరాక్రమసంపన్నుఁడనైన నేమి?  
విధిబలము గొప్పది. మున్నొకపర్యాయము అనరణ్యుఁడను

నిక్షావుకువంశరాజును నేనువధించుచుండ నతఁడు “ఓరీ!నీచా! నిన్ను నావంశపువాడొకఁడు పుత్రమిత్ర బంధుసహితముగఁ జంపు”ననెను. ఆమాట ఫలించునట్లున్నదే. నా గర్వమును జూచి యోర్వలేక బ్రహ్మ “సీవాక మానవమాత్రునిచే వధింపఁబడుదు”నని శపించె. బ్రహ్మవాక్కు వ్యర్థముగానిది. మున్న నేను పరమపతివ్రతయగు వేదవతిని తిరస్కరింప నామె ‘నేను స్త్రీరూపముననే వేరొకజన్మమున నీ నాశమునకుఁ గారణ భూతురాలనయ్యెద’ ననెను. ఆమెవాక్కు ఫలించినది. పార్వతి, నందీశ్వరుఁడు, పుంజకస్థల, ఋషులు నన్ను నాదుశ్చరితమునకు శపించిరి. వారిమాటలు ఫలితమునకువచ్చినవి” అని తనమనసులో నిదివఱకుఁ దానుచేసిన యగ్రమముల జ్ఞప్తికేఁ దెచ్చికొని ఖిన్నుఁడై మఱలఁదన యనుచరులఁబిలిచి ‘మీరిక జాగుసేయక నిద్రించుచున్న నాతమ్ముఁడు కుంభకర్ణుని మేలు కొలుపుఁడు’ అని యాజ్ఞాపించెను.

అంత రాక్షసులు వేలకొలఁదిమంది యొకటిన్నర యామడ విస్తీర్ణముగలిగి గుహాకారముగనుండు కుంభకర్ణుని మంది రముసొచ్చి శంఖ భేరీ మృదంగ పటహాకాహళాది వాద్యముల మ్రోగించి యెల్ల తొక్కుమ్మడి సింహనాదములుచేసి, ఏనుఁగులు, గుఱ్ఱములు, ఒంటెలు మున్నగు జంతుజాలముల నతని యొడలిపై నడిపించి వివిధాయుధములతో నతని నొప్పించి లెక్కలేని కడవలసీరు చెవులలోఁబోసి యెట్టకేల కతని మేల్కొలిపి వేలకొలఁది కడవల మద్యమునిచ్చి కొండలపంటి రాసుల మాంసంబు తిననిచ్చి రావణుని సందర్శింప నగత్యముగలిగినదని రావణునాజ్ఞయని చెప్పిరి.

కుంభకర్ణుడు మేలుదుస్తులు తొడిగికొని కిరీటాభరణాదులతో మెలుముతోఁగూడిన మేఘముఁబోలె రావణుని మందిరమునకుఁజనుచుండ వానరులాయాకారముచూచి భయపడి పరుగిడిరి.

రాముఁడా పర్వతాకారమునుజూచి ఏడవఁడనియడుగ విభీషణుఁడు “రామచంద్రా! వీఁడే విశ్రవసుని కుమారుఁడగు కుంభకర్ణుఁడు. సాటిలేని యాకారమును బలమును గలవాఁడు. వీఁడు పుట్టుకతోడనే బలవంతుఁడగుటచేఁ బ్రాణుల నధికముగ బట్టి భక్షించుచుండ దేవేంద్రుఁడతనిని వజ్రాయుధముతోఁ గొట్టెను. అంత వాఁడై రావతము దంతముతో దేవేంద్రుని బాడిచెను. ఇంద్రాదిదేవతలు బ్రహ్మయొద్దకేగి “కుంభకర్ణుఁడు మితిలేకఁ బ్రాహ్మణులనుబట్టి భక్షించుచు దేవతలను ఋషులను స్త్రీలను విశేషముగ బాధించుచున్నాఁ” డనిరి. అంత బ్రహ్మ కుంభకర్ణునిజూచి “నీవిక నిద్రముచ్చువగుదువుగాక” యని శపింప రావణుఁడు శాపవిముక్తియడుగ విరించి “వీఁడాలు నెలలకుఁ డకుఁగవలేక నిద్రించి యొక్కదినము మేల్కొని కావలసినంత యాహారముదిని మఱల నిద్రించు”ననియె. అంత రామచంద్రుఁడు నీలునిజూచి “అగ్నితనయా! నీ విష్ణుడు సైన్యమును హృహములుగాఁ దీర్చి లంకాద్వారములను సంరక్షించుచు జాగరూకుఁడవై యుండు” మనెను. నీలుఁడట్లే చేసెను.

రావణ కుంభకర్ణుల యాలోచనము.

కుంభకర్ణుడు రావణునిగృహములోనికిఁ బ్రవేశించినంతనే

రావణుఁ డాసనమునుండి దిగి కుంభకర్ణుని తనయాసనము  
 ఎద్దనున్న కనకాసనమున కూర్చుండ నియోగించి తా నాసన  
 మలంకరించెను. కుంభకర్ణుఁ డన్నకు నమస్కరించెను. వెంటనే  
 రావణుఁడతనిఁ గొగిలించెను. కుంభకర్ణుడు “రాజోత్తమా!  
 నన్ను నిద్రనుండిలేపినందుల కేమికారణమో తెలుపఁగోరెద”  
 ననెను. అంత రావణుఁడు “మహాబలా! ఇప్పటికి నీవు నినుర  
 బోయి తొమ్మిదిదినములయినవి. రామునివలన నాకుఁగలిగిన  
 నష్టకష్టములు చెప్పరానివి. లంక ముప్పాతికభాగము నాశ  
 మయ్యెను. మహావీరులు మరణించిరి. నేనును భంగపడి  
 ప్రాణముతో మఱలివచ్చితిని. ఇప్పుడీ లంకారాజ్యము నీ  
 యాపదనుండి తప్పించుభారము నీమీఁదనున్నది. నీ సహాయ  
 ము లేకున్న నాకీయాపద తీర”దనెను.

రావణుఁడిట్లు దీనముగబలికినమాటలువిని కుంభకర్ణుఁ  
 డు నవ్వి “కాలదేశములకుఁ దగిన యాలోచనలుచేయుట  
 ధర్మము. ప్రాతఃకాలమున ధర్మమును మధ్యాహ్నమున అర్థ  
 మును నాయంకాలమున కామమును ననుసరించువాడే నీతి  
 పరుఁడు. అట్టి నీతిపరునకే జయముచేకూరును, కీర్తికలుగును.  
 కేవలము కామమునేగోరి ధర్మార్థముల విడనాడిన సుఖమెన్న  
 టికిని గలుగదు. పశువులకును మానవులకును దక్కుంగల  
 వారికిని యాహారనిద్రాదులలో భేదములేదు. యుక్తాయుక్త  
 ముల నెఱిగి నీతనియమములఁబాటించి శాస్త్రజ్ఞానము నను  
 స్థానపర్యంత ముపయోగించువారే యుత్తములు. బుద్ధిమంతు  
 లగు మంత్రులతో నొకవిషయమును బూర్తిగ సహేతుకముగ  
 చర్చించి దా నివలనరాజోవుఫలితములను ముందుగనూహించి

పరిహారముల నిర్ణయించుకొని కార్యమునకుఁగడంగవలయును. తొలుత మేముచెప్పిన హితమునుగైకొనక దుర్మంత్రుల దురాలోచనకు లోనయినందున నిట్టిదురవస్థకు గుఱియైతి' వనెను.

అంత రావణుడు కుపితుఁడై "ఓరీ! నీకు జ్యేష్ఠుడనగు నాకు నీవు నీతులుగఱపుచున్నావా? నీతి ననుసరింపవలసిన కాలము గడచినది. గతమునకు వగచుట వెఱ్ఱితనము. ఇంక నేమిచేసిన మేలుగలుగునో యాలోచించిచేసిన శుభము గలుగును. చెప్పినమాటలే చెప్పినందున నేమి ప్రయోజనము? ఆపులైన బంధువులుగాని మిత్రులుగాని యాపతాళమున సాయమునచ్చి యాపదఁబాపుట ముఖ్య" మనెను.

వెంటనే కుంభకర్ణుఁడు 'రాజపుంగవా! చెప్పవలసిన న్యాయము ననుసరించి యిట్లు చెప్పితిని. నిన్ను తిరస్కరింపఁ గాదు. నీతమ్ముడగుట నీ డేమముఁగోరి యిప్పుడే యుద్ధము చేసి రామునితలను దెచ్చి నీకిచ్చెదను. దేవతలుగాని యముఁడుగాని, కుబేరుఁడుగాని మతెవ్వఁడుగాని నన్నెదిరించి బ్రతుకఁ డని నమ్ముము. నీవింక శోకముడిగి మద్యముద్రావి నీతను వశము చేసికొమ్మ" నెను.

కుంభకర్ణుఁడు యుద్ధముచేయుట.

అంత మహాదరుఁడు "కుంభకర్ణా! బాల్యమున ననుభవముండదు. కనుక నీవిట్లుపలుకుచున్నావు. రాజు నీతితెలియనివాఁడంటివి. కేవలము కామమునే యనుష్ఠించుచున్నాఁడంటివి. పుణ్యమునకుఁ బుణ్యఫలమును బాపమునకుఁ బాపఫలమును గలుగునంటివి. కామమునే యనుష్ఠించువారును



సుఖపడుచున్నారు. ధర్మార్థముల ననుష్ఠించువారు కష్టపడుట యుగలదు. కనుక మనరాజు కామమువలన సుఖముపొందఁ గోరెను. కాన నీవతని దూషించుటఁ దగదు. నీవిప్పుడు జన స్థానమున ఖరదూషణాది పదునాల్గువేల రాక్షసులఁ జంపిన రాముని పరాక్రమమునుగూర్చి వినియు నొంటరిగ యుద్ధము సేయఁబూనుట యుక్తముగా”దనెను. మఱల నతఁడు రావణునిఁజూచి “రాజో త్రమా! నేనును, ద్విజహ్వఁడు, సంహో దియు, కుంభకర్ణుఁడును, విలర్దనుఁడును రాము నోడించి వత్తుము. లేకున్న రామనామాంకిత బాణములు శరీరము నిండి యుండునట్లు మఱలివత్తుము. నీవు రామలక్ష్మణులు వీరైదు గురిచేఁ జంపబడిరని చాటి సీతకు మమ్ముఁజూపింతు వేని యామె శోకమునమునిఁగి స్త్రీయగుటచేఁ జాపల్యమున నీ యైశ్వర్యములను బ్రతాపమునుజూచి తానై నిన్ను వలఁచును. ఇది యుద్ధమునకు నీవుపోకుండ సీతను వశపఱచుకొను నుపాయ” మనెను.

కుంభకర్ణుఁడీమాటలువిని మహోదరుని బెదరించి ‘ఓరీ! మీవంటి దుర్మంత్రులు దుర్బోధనలుచేసి రాజు నధర్మమార్గమున నడువం బురికొల్పి లంకలో రాజొక్కఁడే మిగులునట్టి దుస్థితిఁ దెచ్చిపెట్టితిరి. చాలు నీమాటలు. ఇంక వదరఁబోకు’ మనెను. అంత రావణుడు “కుంభకర్ణా! నీ వొంటరిగ యుద్ధమునకుఁబోకుము. నానావి ధాయుధధారులగు రాక్షసవీరుల వెంటఁగొనిపోవ్వు. నీకు జయమగుగాక!” యనిచెప్పి రావణుడు కుంభకర్ణున కనేకాభరణములఁ దొడిగెను. మహాబలుఁడగు కుంభకర్ణుఁ డన్నను గొఁగిలించి యతనికిఁ బ్రదక్షిణ

నమసాకరములుచేసి దీవనలుపొంది బయలువెడలెను. ఘర్వ  
తాకారుడగు కుంభకర్ణుడు బయలుదేరగా రాక్షసులు శంఖ  
దుండుభి మృదంగ కాహళాది వాద్యఘోషములతో నమితో  
త్సాహమున నానావి ధాయుధములు ధరించి యుద్ధభూమికిఁ  
బోయిరి. లంకలోనివారు మేడలనుండి కుంభకర్ణునిమీఁద  
పుష్పవర్షము కురిపించిరి. శూలధారియగు నా రాక్షసుడు  
కాలాంతకునివలెఁ జూపట్టెను. అతఁడు ప్రాకారమును దాటి  
యుద్ధరంగముసాచ్చి “ఈ యల్పబలులగు వానరులతో నాకేమి  
లెక్క. లంకనుముట్టడించిన రామలక్ష్మణులను జంపిన యుద్ధ  
ము ముగిసినట్లే” యనెను.

ఆ పెనుభూతమువంటి యాకారమును భయంకరమగు  
నతనిమాటలు వినినంత వానరులు భయపడి దిక్కులకుఁ బరు  
గిడఁజొచ్చిరి. అంగదుఁడు వారినిజూచి “వానరులారా! ఏల  
భయపడెదరు? ఎట్టివాడైనను రామునిబారినుండి తప్పించు  
కొనలేడు. మీ రింతకాలము గడించిన కీర్తిని పోగొట్టుకొం  
దురా? యుద్ధభూమినుండి పలాయితులయినచో మీ భార్యలు  
పిఱికిపందలగు మిమ్మవమానింతురు. అంతకుండు నింద్య మేమి  
గలదు? నిలిచి యుద్ధముచేసి గెలుపొందుడు. లేకున్న మర  
ణించి వీరస్వర్గముచేరుడ”నిన వానరులు నిలిచి వృక్షములను  
కొండల నెత్తికొని యుద్ధముచేసిరి. కుంభకర్ణుడు వానరులను  
నోటవేసికొని నమలుచు సింహనాదముచేయుచుఁ బ్రళయకాల  
రుద్రునివలె నెదురులేక సంచరించుచుండెను.

హనుమంతుఁ డతనిపై వృక్షములను కొండశిలలను  
వర్షించుచుండ వాఁడెంతమాత్రము జంకక వాని నన్నిటిని

చూరముచేసివైచెను. కుంభకర్ణుడు శూలమును గిరగిరఁ  
 ద్రిప్పి హనుమఃతుని రొమ్మునఁగొట్టెను. అంత నాంజనేయుఁ  
 డు నోట నెత్తురు గ్రక్కుచు వికిరించి బాధపడుటను గాంచి  
 వానరులు మఱల దిక్కులకుఁ బాటిపోవుచుండిరి. నీలుఁడు  
 వారికి ధైర్యముచెప్పి యొక్కపర్వతశిఖరమును కుంభకర్ణుని  
 తలమీఁదవేయఁగా వాడద్రానిఁ దన పిడికిలిచేఁ దట్టివైచెను.  
 ఋషభుఁడు, శరభుఁడు, నీలుఁడు, గంధమాదనుఁడు, గవా  
 తుఁడు మున్నగువారందఱు వానిశరీరముపై కెక్కి కోరలతోఁ  
 గఱచియు, బిడికిళ్ళతోఁ గ్రుద్దియు, మోకాళ్ళతో మోదియు,  
 నఱచేతులతోఁ జఱచియు నొప్పించిగాని వాడెంతమాత్రము  
 లక్ష్యముచేసినవాడుగాఁడు. అప్పుడంగదుఁడు వాని నఱచేతి  
 తో రొమ్మునఁగొట్టెను. కుంభకర్ణుఁ డాదెబ్బకు మూర్ఛిలెను  
 గాని కొంతసేపటికి మూర్ఛజేతి పిడికిలితో నొగదునిగ్రుద్దెను.  
 వాఁడు మూర్ఛిలెను.

ఇంతలో సుగ్రీవుఁడు గొప్ప కొండశిఖరమును కుంభ  
 కర్ణునిపై విసరివేసెను. కుంభకర్ణుఁ డద్రానిఁ జూరముగా వించి  
 శూలముతో సుగ్రీవుని జంపఁబోవ హనుమంతుఁడా శూల  
 మును భగ్గుముసేసెను. అంత నా రాక్షసుఁడు క్రోధముతో  
 నొక కొండశిఖరమును సుగ్రీవుఁడై వేయ నావానరిరాజు మూ  
 ర్ఛిల్లి పడెను. కుంభకర్ణుఁడు సుగ్రీవు నెత్తికొని జయప్రసాదై  
 లంకాపురవీధులలో బోవుచుండ జనులు మేడలనుండి యత  
 నివై పుష్పములను బన్నీటినిచల్లి కైత్యోపచారములుచేయ  
 సుగ్రీవుఁడు ప్రజ్ఞాబాంది యాలోచించి కుంభకర్ణునిచేపులగీచి  
 ముక్కునుగొఱికి డొక్కలుచీల్చెను అప్పుడు కుంభకర్ణుఁడు

మిక్కిలియూగ్రహముపొంది సుగ్రీవుని నేలఁబడవైచి నలిపెను. సుగ్రీవుఁడు దటాలున నింగి కెగసి రామునిసన్నిధానముచేరెను.

కుంభకర్ణుఁడు ముక్కునుండియుఁ జెవులనుండియుఁ జొక్కలనుండియు రక్తము పర్వతమునుండి నెలయేళ్ళవలె దూకుచుండ మహారాద్రముతోఁబరుగిడి యుద్ధభూమినిఁజేరి వానరులనుబట్టి యిష్టానుసారము దినుచుండ వానరులు రామునాశ్రయించిరి. అంత లక్ష్మణుఁడారాక్షసుని బాణములతోనొప్పించి నను వాఁడు లక్ష్మ్యపెట్టక రామునిమీఁది కురవడించెను. రాముని బాణముల దెబ్బలచేఁ గుంభకర్ణుఁడు తబ్బిబ్బుపడ నతని చేతిగద జాఱిపడెను. నిరాయుధుఁడైన నా రాక్షసుఁడు కుపితుండై పర్వతశిఖరమునెత్తి రామునిపయినేయ నతఁడద్దానిని బాణములచే నుగ్గుచేసెను. అంత రాముఁడు “ఓరీ! కుంభకర్ణా! ఇంద్రునిజయించినగర్వ ముడుగుము. నేనే రాముఁడను. నిన్నిప్పుడే యమలోకమునకు చేర్చెద” ననెను. కుంభకర్ణుఁడంత “రామా! నేను ఖరుఁడనుగాను, విరాధుఁడనుగాను, కబంధుఁడనుగాను, వాలినిగాను. వారిని వధించితి నను గర్వము వీడుము. నీపాలిటి మృత్యుదేవతనకు కుంభకర్ణుఁడను. నాచేతి ముద్గరమున కెరయయ్యెద”వని చెప్పి రామునిమీఁద ముద్గరమును బ్రయోగించెను. అంత రాముని వాయవ్యాస్త్ర మతని చేతిని ముద్గరముతో ఖండించివై చెను. ఆరాక్షసుఁడప్పుడొక సాలవృక్షముగొని రామునిమీఁదికి రాగా రాముఁడైంద్రాస్త్రముచే వృక్షసహితముగ నా బాహువును ఖండించెను. అప్పటికిని వెనుదీయక వాఁడు తనమీఁదికి వచ్చుటచుజూచి రామచంద్రుఁడర్థచంద్రబాణములతో నతనిపాదములఁద్రుం

చెను. ఇంకను గదలుచున్న కుంభకర్ణునిజూచి రామచంద్రుఁడైంద్రాస్త్రము నేసి వానిశిరమును ఖండింప నది పడుటచేఁ గొన్ని గృహంబులును లంకాద్వారములును ప్రాకారమును విటిగి నేలఁగూలెను. రాక్షసులు పలాయితలయిరి. రామచంద్రుని యసాధారణ పరాక్రమమునకు సుగ్రీవాది వానరు లాశ్చర్యానందము నొందిరి. దేవ ఋషి గంధర్వ గణంబులు సంతోషించెను.

పిడుగువంటి కుంభకర్ణుని మరణవార్త చెవినిబడినంతనే రావణుఁడు నేలఁబడి మూర్ఛిలైను. రాక్షసు రెల్ల తేడ్పిరి. కొంతవడికి రావణుఁడు మూర్ఛదేటి “కుంభకర్ణా! నీవలనఁ గడతేర నెంచితినే. ఇంద్రాదులను జయించిన నిన్నుమించిన వీరుఁడు లేఁడని ధైర్యముతోనుంటి నే! కలలోనైన నీవు యుద్ధమున మరణింతువని తలఁచినవాఁడఁ గానే. ఆహా! ఆ శ్రీమంతుఁడగు విభీషణుని హితమును గైకొనక నతని నవమానించి తఱిమివేసినందుల కిట్టిఫల మనుభవించుచున్నాను. ముందు జన్మమునఁజేసిన కర్మఫలము నీజన్మమున ననుభవించుచుందురే. నా కిప్పుటికర్మఫల మిప్పుడే లభించుచున్నదే. ఇంక నాకు సీతమాట యేల? నేనిక జీవించియుండనేరను. కుంభకర్ణుని పోఁగొట్టుకొని బ్రతుకుటెట్లు?” అని నేలఁబడి రోదనము సేయుచుండెను.



## 19. లక్ష్మణుఁ డెంద్రజిత్తును వధించుట.

త్రిశిరాదులు యుద్ధమునకు వచ్చుట.

రావణుఁడట్లు విలపించుచుండఁగా సతనికుమారుఁడగు త్రిశిరుఁడు తండ్రినోదార్చి రథమునెక్కి యుద్ధమునకుఁ బోవు నపు డతనిసోదరుఁడగు సతికాయుఁడును మేలైనరథమునెక్కి యతని వెంబడించెను. అంత దేవాంతకుఁడు, సరాంతకుఁడు, మహోదరుఁడు, మహాపార్శ్వఁడును రాక్షసవీరులును వారి వారి వాహనముల నెక్కి దివ్యాయుధములుదాల్చి సైన్యసమేతులై యుద్ధమునకుఁ బోయిరి. వీరిని జూచినంతనే వానరులు తాహముతో వృక్షములను పర్వతశిఖరముల నెత్తికొని వీరి నెదుర్కొనిరి. యుద్ధయు తీవ్రముగ జరుగ నారంభించెను. వానరులు రాక్షసులయాయుధములగ్రహించి వారినేవధించిరి. రాక్షసులు వృక్షాదులను వానరులవద్దనుండిగ్రహించి వారినే వధించిరి. సరాంతకుఁడు వానరులను వందలకొలఁది హతము సేయుచుండ సుగ్రీవునియానతిగొని యంగదుఁ డతనిచేఁగొట్టు వడియుఁ దుదకుఁ దన పిడికిటిపోటుచే వానిఁ గూలనేసెను. అంత రాముఁ డతనిని శ్లాఘించెను.

త్రిశిరుఁడు, దేవాంతకుఁడు, మహోదరుఁడు గలిసి యంగదు నెదుర్కొనిరి. అంగదుఁడు త్రిశిరునిపై వృక్షములను విసరివేయ నారకసుఁడు వానిఁజెదరఁగొట్టెను. దేవాంతకుఁడును బరిఘముతో నంగదుని నొప్పించెను. మహోదరుఁడు తనగజము నంగదునిమీఁదికిఁదోల నంగదుఁడు దాని నటచేతితోఁజఱచి కండ్లాడఁజేసి దానిదంతము నూడఁబెట్టి దాని

తో దేవాంతకునిఁ గొట్టెను. వాఁడొకింత మూర్ఛిల్లి మఱలఁ దెలివొంది పరిఘముచే నంగదునిగొట్టెను. కొంతసేపటి కంగ దుఁడు లేచినంత వానిపయికి వచ్చుచున్న దేవాంతకుని హను మంతుఁడు పిడికిటిపోటుచేఁ దలఁబగులగొట్టి చంపెను. ఇంత లోఁ దనమీఁదికె త్తివచ్చు మహాదరుని నీలుఁడు పర్వతము తోఁ గూల్చెను. అప్పుడు తనపినతండ్రి మరణించుటచేఁ గోప ముగలిగిన త్రిశిరుఁడు హనుమంతునితో తీవ్రముగ యుద్ధము చేసెను గాని హనుమంతుని యటచేతిదెబ్బకు నేలఁబడెను. మెటనే హనుమంతుఁడు త్రిశిరుని ఖడ్గముతో వాని మూఁడు శిరములను ఖండించివై చెను. తన యనుచరులెల్లఱు వధింపఁ బడిరను గోపముతో మహాపార్శ్వుడు తనకెదుటనుండిన ఋష భునిపయికిఁబోవ నా వానరోత్తముఁడు తటాలున వానిగదను బెఱికికొని దానితోనే మహాపార్శ్వుని హతమొనర్చెను.

అతికాయ వధ.

ఇట్లు తన సోదరులును బినతండ్రులును హతమొందిం పఁబడుటచే కోపావేశముతో రావణుని పుత్రుఁడగు నతికా యుఁడు వేయిగొట్టములు పూన్పబడి సూర్యకాంతిలోఁబ్రకా శించు పెద్దరథము నెక్కి వచ్చుచుండ రామచంద్రుఁడు చూచి విభీషణునితో “ఇప్పుడు వచ్చుచుండువాఁడెవఁ”డని యడుగ విభీషణుఁడు “వీఁడు రావణునకు ధాన్యమాలినివలనఁబుట్టిన పుత్రుఁడు. వీని నతికాయుఁడందురు. వీఁడు పెద్దలసేవించి విద్యానిపుణుఁడయ్యెను. ఇతఁడు సకలాస్త్రములు దెలిసిన వాఁడు. యుద్ధమున రావణునంతటివాఁడు. ఇతఁడు బ్రహ్మ

దేవునిగూర్చి తపస్సుచేసి యీ దివ్యరథమును గవచమును దివ్యాస్త్రములను బొందినవాఁడు. ఇతని నుపేక్షింపక శీఘ్రమునఁ జంపు నుపాయము వెదకవలె" ననెను.

ఇంతలోఁ గుముదుఁడు, మైదుడు, ద్వివిదుఁడు, నీలుఁడు, శరభుఁ డనునాగు వృక్షములను పర్వతశిఖిములఁ గొని యుద్ధముచేసిరి. కాని యతికాయుఁడు రాముఁడున్నయెడకు వచ్చి “నే నల్పులతో యుద్ధముచేయను. నాతో యుద్ధము చేయ సమర్థుఁ డెవఁడయినను రావచ్చు”ననెను. అప్పుడు లక్ష్మణుఁ డామాటలు వినినంతనే రోషముగలుగఁ దన వింటినైతి యలైత్రాటి శబ్దముగలిగింప నతికాయుఁడు సంతసించి “లక్ష్మణా! పసివాఁడవు. నీపాలిటియముడనగునాతో యుద్ధముచేసిన మరణముదప్పద”నెను. అంత లక్ష్మణుఁడు “ఓరీ! మాటలేల. రమ్ము నామహిమనుజూతు”వని బాణములుప్రయోగించెను. అతికాయుఁడును బాణపరంపరలచే లక్ష్మణుని బాణములను తుత్తునియలుచేసెను. చాలసేపు యుద్ధముజరిగినతరువాత లక్ష్మణుఁడు బ్రహ్మాస్త్రము ప్రయోగించి వానిశిరమును బడవైచెను. వానధి లయితానందము నొందిరి. మిగిలిన రాక్షసులు పరుగిడిరి.

రామలక్ష్మణుల మూర్ఖు.

యుద్ధభూమినుండి ప్రాణముతోఁ బోయిన రాక్షసుల మూలమున లక్ష్మణునిచే నతికాయుఁడు వధింపఁబడెనని విని రావణుఁడు దుఃఖసాగరమున మునిగి “ఆహ! ఏమిచిత్రము! సామాన్యమానవులని నేను భావించిన రామలక్ష్మణులు శ్రీ



మన్నా రాయణు నంశముతో జనించినవారనియే తోచుచున్నది. లేకున్న ఖరదూషణాదులను, దేవతల కేని యజ్ఞేయుడగు కుంభకర్ణుని, వరబలప్రభావముగల సతికాయుని గూడ వధించిరే. ఇప్పుడు నేనేమిచేయఁగలను" అని దీర్ఘాలోచనలోనుండ నితనికుమారుడగు నింద్రజిత్తువచ్చి "తండ్రీ! నామేనఁ బ్రాణముండు నాతవఱకు నీవిట్లు దైన్యమునొందఁ దగదు. ఎవరి నోడించియున్న నేమి? నేనిప్పుడే రామలక్ష్మణులను బాణపరంపరలచే నేలఁగూల్చి వారు హతులై యుండుటను నీకుఁ జూపగలనని సూటిగ యుద్ధభూమికేఁబోయి రాక్షసులను గట్టుదిట్టములతోఁ గావలియుంచి అగ్నివేల్చి దివ్యరథమును బడయు నిమిత్తము మంత్రయుక్తముగ హోమముచేయ నారంభించెను. అగ్నిహోత్రుడే స్వయముగ దివ్యాభరణ భూషితుడయి వెలుపడి యింద్రజిత్తుచే నొసంగఁబడిన హవిస్సును గ్రహించెను. అంత మహాప్రభావశాలియగు నింద్రజిత్తు కోరఁగా దివ్యమగు రథమును, అశ్వములును సారథియు ఖడ్గమును నగ్నినుండి వెలువడ నింద్రజిత్తు వానిని గ్రహించి బ్రహ్మాస్త్రము నాహ్వానించెను. ఆ యస్త్రమునుబొంది వెంటనే ఇంద్రజిత్తు వానరులతో యుద్ధము గావించునట్లు రాక్షసుల కాజ్ఞయిచ్చి తా సదృశ్యుడై మాయాయుద్ధ మారంభించెను. రాక్షసులింద్రజిత్తుపైఁగల గౌరవ నమ్మకములంబట్టి శక్తి తోమర శూల ఖడ్గ భిండివాలాది యాయుధములతో వానరులను వధింప నారంభించిరి. వానరులును వృక్షములతోను పర్వతశిఖరములతోను రోషావేశమున యుద్ధముసాగించిరిగ ని ఇంద్రజిత్తు ప్రయోగించు బాణసమూహములచే హనుమంతుఁడు, సుగ్రీ

పుడు, నీలుడు, సుషేణుడు, మైందుడు, ద్వివిందుడు, అంగ  
దుడు మొదలగు వానరపీఠు లందఱును జాంబవంతుడును  
మూర్ఖులై నేలఁబడిరి. రామలక్ష్మణు లెంత నేర్పుతోఁ బోరి  
నను వారిం ద్రజిత్తుయొక్క బాణవర్షముచే మిక్కిలి పీడితులై  
మూర్ఖులై నేలఁబడియుండిరి. కొంతసేపటికి మూర్ఖుడేతిన  
నుగ్రీవ హనుమ దంగ వ జాంబవదాదులరు జూచి విభీషణుడు  
“మీరు భయపడవలదు. రామలక్ష్మణులకుఁ బ్రాణభయము  
గలుగదు. వారు మూర్ఖులున్నారు. వారు బ్రహ్మాస్త్రము  
ను గొంచుచునిమిత్ర ముద్దానికీఁ గొంతకాలము కట్టువడి  
యున్నారు” నెను.

అంత విభీషణుడును హనుమంతుడును కొఱవకట్టలఁ  
జేకొని యుద్ధభూమిలో స్పృహతప్పిపడియున్న వానరులఁజూచి  
వారి కుపచారములు చేసి తెలివిపొందిన వాతల నోకార్చి  
జాంబవంతుని సమీపించి “వీరాగ్రేసరా! నీవు ప్రాణముతో  
నున్నావుగదా” యనియడుగ జాంబవంతుడు హీనస్వరముతో  
“హనుమంతుడు ప్రాణముతోనున్నాడదా” యని యడిగెను.  
అంత విభీషణుఁ డితనితో ‘అయ్యా! మొట్టమొదట రామ  
లక్ష్మణుల సేవము విచారింపక ఆంజనేయునిగూర్చి యడుగ  
నేల?’ యనెను. అప్పుడు జాంబవంతుడు ‘నాయనా! నీ గొం  
తునుబట్టి నీవు విభీషణుడవని తెలిసికొనుచున్నాను. హను  
మంతుడొక్కఁడే ప్రాణముతో నుండిన దక్షిణవా రెందఱు  
తెల్లున్న నేమి? హనుమంతుడు చచ్చినవారిని బ్రతిక్కింపగల  
శక్తి సంపన్నుడు. కనుక మనపాలిటి ముఖ్య ప్రాణదేవుడని  
చెప్పగలవాఁ డతఁడేయని దెలిసి యట్లుడిగితి’ ననెను. వెంటనే

హనుమంతుఁడు జాంబవంతునకు నమస్కరించి “నేనే హనుమంతుఁడను. మీయాజ్ఞ నెదురుచూచుచున్నా”ననెను.

జాంబవంతుఁడు సంతోషించి ‘నాయనా! హనుమంతా! రామలక్ష్మణులను, వాసర భల్లూకాదు లెల్లఱను గాపాడఁగల వాఁడవు నీవే. మఱియొకనికిట్టి సామర్థ్యములేదు. నీవు వెంటనే సముద్రమునుదాటి హిమవత్పర్వతప్రాంతమున ఋషభపర్వతమునకును గైలాసమునకును నడుమఁ దేజోతాళియగు నోషధిపర్వతమునేరి యచ్చటచ్చట నున్న మృతసంజీవనియు (మరణించినవానిని బ్రతికించునది) విశేల్యకరణియు (ప్రాణమువచ్చిన తరువాత సంచరించుటకు వీలగునట్లుచేయునది) సావర్ణకరణి (గాయముతగిలినచోటనేర్పడు వివర్ణతను బోగొట్టునది) సంధానకరణి (తెగినచర్మమును కూడునట్లుచేయునది) యను మూలికలనెత్తికొని తీవ్రముగ రావలె’ ననెను.

అంత హనుమంతుఁడు త్రికూటపర్వతమునెక్కి యందుండి లంకామలయపర్వతమునకువచ్చి మేనుజెంచి బిగ్గఱగ సింహనాదముచేయ లంకానగర మంతయు భూకంపముచేఁగదలునట్లు చలింప రాక్షసులు దిగులుచొదిరి. ఆంజనేయుఁడు రామునకు నమస్కరించి గరుత్మంతునివలె వాయుమార్గమున బయలు వెడలెను. శీఘ్రమున నతఁ డావలిగట్టుసేరి యతిత్వరితముగ నుత్తరదిక్కుగఁబోయి హిమవత్పర్వతప్రాంతమున నుండు వోషధిపర్వతముచేరి యోషధులకు కనుగొనలేక కుపితుఁడై యా పర్వతశిఖరమును బెకలించి యెత్తికొని యా కాశమార్గమున నతివేగముగ లంకఁజేరెను. అతఁడు త్రికూటపర్వతమునవ్రాలి వానరులకు నమస్కరించి విభీషణుని యా

లింగము చేసికొని రామలక్ష్మణులుండు స్థలము చేరెను. ఆ యోషధుల వాసనచే రామలక్ష్మణులు వెంటనే బాధ బుడిగి లేచి తేజోవంతులయి యుండిరి. వానరు లనేకులు నిద్రనుండి లేచినట్లు పునరీవితులయిరి. యుద్ధములో మరణించిన రాక్షసుల నప్పుడప్పుడే సముద్రమునఁ బడవేయుచుండినను కొందఱు యుద్ధభూమిలోఁ జచ్చిపడియుండువారును పునరీవితులైరి. వాయుపుత్రుండగు హనుమంతుఁడఁ పర్వతమువలన ననుకూల మేర్పడినందున దానిని మఱల హిమవత్పర్వతప్రాంతమునఁ జేర్చి రామునిసన్నిధానమునకు వచ్చి చేరెను.

సుగ్రీవు నాజ్ఞంగొని మేటివానరులు ప్రాకారముదాటి లంకలోఁబ్రవేశించి కొఱవలంగొని మేడలు మిదైలు వసతి గృహములు మొదలగువానిఁ గాల్చిరి. వస్త్రములు, భూషణములు, ఆయుధాలయములు, అశ్వశాలలు గజశాలలు మున్నగునవి దగ్ధములయ్యెను. రాక్షసులు లక్షలకొలది మంది దహింకఁబడిరి. రోదనధ్వనులు మిన్నముట్టెను. స్త్రీలు, పురుషులు, వృద్ధులు, పిల్లలు ప్రాణము గాపాడుకొన నలు నిటు పరుగిడిరి. ఇట్లారాత్రి లంకలోఁ బ్రళయకాలరాత్రియయ్యెను. సుగ్రీవుఁడు వానర వీరులను రావణాంతఃపురద్వారమున యుద్ధముసేయునట్లజ్ఞాపింప రావణుఁడలిగి కుంభ నికుంభులను, యూపాక్ష విరూపాక్షులను, ప్రజఃఘ్నుని, కంపనుని యుద్ధమునకుఁ బంపెను. అంత వానరులు వృక్షములను పర్వత శిఖరములను గొని చెలరేగి శూల పట్టన తోమర ఖడ్గాద్యా యుధధారులగు రాక్షసులతో వీరావేశమున యుద్ధము గావించిరి. అంగదుఁడు కంపనునిచేఁ గొట్టువడి కలతచెంది మఱల

నొక పర్వతశిఖరముచేఁ గంపనుని గూల్చెను. శోణితాక్షుఁడంగదుని నానావిధ బాణములతో నొప్పించెను గాని మహావీరుఁడంగదుఁడు వానిఖడ్గమును బైటికికొని జందెమువేసికొనులాగున వానిని ఛేదించెనుగాని వాఁడు చావఁడయ్యె.

మహాప్రతాపశాలియగు ప్రజంఘుఁడు దుగ్గఁడై తన మీఁదికివచ్చుటఁజూచి యంగదుఁడు వానిని మద్దిచెట్టుతోఁగొట్టి వానిచేతిఖడ్గము నేలఁబడ దానితో వానిశిరమును ఖండించెను. ద్వివిదుఁడు శోణితాక్షుని పిసికి ముద్దచేసి చంపెను. మైందుఁడు యూపాక్షుని నలిపి చంపెను కుంభుఁడను రాక్షసుఁడు పరాక్రమము మెఱయి మైందద్దివినుల బాణములతో నొప్పించి నేలఁబడద్రోసెనరు రోషముతో నంగదుఁడు కుంభునిపై వృక్షములను విసరివేయ వాఁడు వాని నెగురఁగొట్టెను. అంతేగఁక యంగదుని మూర్ఖిల్లఁజేసెను. కొంతసేపటి కంగదుఁడులేచి యుద్ధముచేసి మఱల రక్తగాయముచే నేలఁబడెను. జాంబవంతుఁడు, సుషేణుఁడు, వేగదర్శి యనువారు కుంభునితో యుద్ధముచేసిరిగాని వాఁడెంతమాత్రము జడిసినవాఁడు గాడయ్యె. అంత నుగ్రివుఁడెన్నియో వృక్షములను బర్వతశిఖరములను వేసెనుగాని కుంభుఁడన్నిటిని బాణపరంపరలచే నెగురఁగొట్టి నుగ్రివుఁడు వానిఁజూచి “కుంభా! నీపరాక్రమము సాటిలేనిది. నీవు బుద్ధిమంతుఁడవు నీవు ధన్వద్వయం దింద్రజిత్తునకును పరాక్రమమున నీపెదతండ్రి రావణునకును సమానుఁడవు. నీ వలసియన్నాడవు. కొంత విశ్రాంతిపుచ్చుకొని వచ్చి సాతో యుద్ధముచేయు”మనెను. కుంభుఁడామాటలువిని రోషావేశముతో నుగ్రివుని బట్టుకొనెను. షా రిరువురును

నొకరినొకరు ద్రోయుచు లాగుచుండ సుగ్రీవుఁడు వానిని విసరి సముద్రమునఁ బడవైచెను. కుంభుఁడు వెంటనే వచ్చి పిడికిటి పోటుచే సుగ్రీవునిరొమ్మును గాయపఱచెను. అంత సుగ్రీవుఁడు వజ్రఘాతమువంటి పిడికిటిపోటుతోఁ గుంభునిఁ జంపెను.

కుంభుఁ డిట్లు సుగ్రీవునిచే హతుండగుటఁ జూచి వాని తమ్ముఁడగు నికుంభుఁడు భయంకరముగ వాని మెత్తికొని యాభరణములు మెఱచు రోషముతో వచ్చుచుండ హనుమంతుఁ డితనికిఁ దడుముగనిలచి తనరొమ్మునుజూపెను. నికుంభుఁ డాతని రొమ్మున నాపరిఘముతోఁగొట్టెను గాని యది వజ్రమువంటి హనుమంతుని రొమ్మునకుఁ దగిలి కాంతితో ముక్కలై నేలఁ బడెను. హనుమంతుఁడు వాని రొమ్మున నొక పిడికిటిపోటు వేయ వాఁడొకింత చలించి మఱల హనుమంతునిమీఁది కడ రెను. వాఁడు హనుమంతునిఁ బయికితెన్నెను. కొంతసేపటికి హనుమంతుఁడు విడిపించుకొని శ్రమపడి నికుంభుని నేలమీఁద బడవైచి పిసికి మెడనుద్రిప్పి వానిశిరమును ద్రుంచివేసెను.

మకరాక్షుని రాముఁడు వధించుట.

కుంభ నికుంభుల మరణవార్త వినినంతనే రావణుఁడు కోపము, శోకము పొంది ఖరుని కుమారుఁడగు మకరాక్షుని యుద్ధమునకుఁ బోమ్మనెను. వాఁడు దివ్యమైన రథమునఁగూర్చుండి శంఖ భేరి నినాదములతో బయలుపడెను. రాక్షసులమితోత్సాహముతో గదాశూలాద్యనే కాయుధములఁ దాల్చి దుర్జిమి త్రములు గావవచ్చినను సరకుచేయక యుద్ధము నకుఁబోయిరి. వానరులకును రాక్షసులకును యుద్ధ మతిఘోర

ముగ జరిగెను. వానరులు వృక్షములను శిలల నవ్వారిగ నుప  
యోగించినను రాక్షసుల శూల పట్టన భిండివాల ముద్గరా  
ద్యాయుధముల దెబ్బలకుఁ దాళలేక భయపడి పాటుటఁజూచి  
రాక్షసులు సంతోషించి సింహనాదములు చేసిరి. మకరాక్షుఁ  
డు రాముని సమీపించి “రామా! జనస్థానమున నాతండ్రి ఖరుని  
వధించినపుడు నాకంటఁబడవైతివి. నేఁడు నీ కాయువు దీరినది.  
నీ కేయాయుధముఁ బరిచయమున్నదో రమ్మ. నిన్నిప్పుడే  
యముని మందిరమునకుఁ బంపెద ” ననెను. అంత రామచం  
ద్రుఁడు “ఓరీ! వేముమాటలేల? నాతో యుద్ధముచేసి ప్రాణము  
దక్కించుకొను” మనెను. మకరాక్షుఁడు బాణవర్షముచే నలు  
దిక్కులు నిండునట్లుచేయ రాముఁడు తన బాణములచే వాని  
నెగురఁగొట్టెను. వాఁడు మఱల రాముని బాణములతో నొ  
ప్పింప రాముఁడలిగి వాని వింటినిఁ ద్రుంచి రథమును గుఱ్ఱము  
లను సారథిని గూలనేసెను. మకరాక్షుఁడంతట తన శూలా  
యుధమును ప్రయోగింప రాముఁడద్దానిని తునియలుచేసెను.  
అప్పుడా రాక్షసుఁడు పిడికిటితో రామునిఁ బొడువ నుంకింప  
రాముఁ డాగ్నేయాస్త్రమున వాని ప్రాణమును హరించెను.  
అంత రాక్షసులు దిక్కులేనివారై పరుగిడిరి.

ఇంద్రజిత్తు యుద్ధమునకువచ్చుట.

మకరాక్షుని మరణవార్తవిని రావణుఁడత్యంతకోపము  
గలుగ నింద్రజిత్తుచుజూచి “కుమారా! నీవు జయశీలుఁడవు.  
దేవదానవులెవ్వరు నిన్నెదుర్కొనజాలరు. నీవా రాసులక్కే  
ణులను వధించిరమ్మ” నెను. వెంటనే ఇంద్రజిత్తు తండ్రికి నమ

నగరించి యజ్ఞముచేయు స్థలమునకుఁ బోయి యగ్నివేల్చి  
 హోమము సేయ నెంచి నల్లనిమేకను ఛేదించెను. అగ్ని బం  
 గారు వన్నెతో జ్వాలలుగలిగి మండెను. అగ్నిపురుషుడు  
 మానవాకృతితో వచ్చి హవిస్సును గ్రహించెను. ఇంద్రజిత్తు  
 హోమముపలన నదృశ్యమగు శక్తిగల రథమును నాలుగు  
 గుఱ్ఱములను దివ్యమైన ధనువును బాణములను బ్రహ్మాస్త్ర  
 మునుబొంది యుద్ధమునకురాఁగా వానరులు వృక్షములతోను  
 పర్వతశిఖరములతోను నెదుర్కొనిరి. యుద్ధ మతితీవ్రముగ  
 జరుగ నారంభించెను. ఇంద్రజిత్తు మాయచే నంతర్ధానమై  
 బాణవరముగూర్చిపించి వానరులను రామలక్ష్మణులను మిక్కిలి  
 నొప్పించెను. ధీరులగు రామలక్ష్మణులు వాని బాణములచేఁ  
 బీడింపఁబడియు వెనుదీయక యుద్ధముచేసిరిగాని ఇంద్రజిత్తును  
 కనుగొనలేలేరి. వానరులు కుప్పలు గూలుటనుజూచి లక్ష్మ  
 ణుఁడు గోపించి “నేనిప్పుడే బ్రహ్మాస్త్రముఁబ్రయోగించి రా  
 త్నసఖబద్ధులను లేకుండఁజేసెద”ననెను. అంత రామచంద్రుఁడు  
 “సౌమ్యా! ఇంతింపుము. ఒక్కఁనిమిత్ర మట్టి కార్యము  
 చేయఁదగదు. ఇంద్రజిత్తునే వధింప యత్నించెద”మనెను.

ఆమాటవిని ఇంద్రజిత్తు తటాలున లొకలోనికి మఱల  
 యుద్ధమునకు వచ్చుచు రామలక్ష్మణులను మోసపుచ్చు నెంచి  
 మాయచే సీతనుజేసి రథముననుంచుకొని వానరులమధ్య వచ్చె  
 ను. అంత హనుమంతుఁడు పర్వతశిఖరములఁగొని వానిపై  
 వేయ నెంచి సీతనుజూచినంతనే జాలినొంది దిగులుచెందెను,  
 హనుమంతుఁ డింద్రజిత్తునుజూచి “ఓరీదురాత్మా! సీతయొక్క  
 పెండ్రుకలఁబట్టుకొంటివా? నీ కంఠ్యకాలము వచ్చినది. లేకున్న



నిట్టిదుర్బుద్ధికలుగదు. జనకరాజు కూతురును రాముని ధర్మ పత్నియు నగు సీతాదేవిని మా ముందటఁ జంపనెంచితివా? మహావాపీ! నీవు శ్రీహత్యచేయుటవలన లోకమునకే శత్రువైతి"నని చెప్పెను. అప్పుడింద్రజిత్తు "ఓరీ! వానరా! విరుము. శత్రువునకేది దుఃఖకరమో దానినిచేయుట న్యాయమే. ఇప్పుడీసీతను మీ ముందట వధించి మఱల రామలక్ష్మణులను హతమునీసి మీ యెల్లరను నాశమొందింతు" నని హనుమంతుని ముందట ఖడ్గమునెత్తి జందెమువేసికొను వాటమున సీతను తెగనటికి రెండుతుండ్లుచేసెను. వానరులు భయపడి పరుగిడ హనుమంతుఁడు వారికి ధైర్యముసెప్పెను.

రామలక్ష్మణులు సీతనుగూర్చి దుఃఖించుట.

దూరముననుండిన రామచంద్రుఁడు వానరుల యార్తధ్వని విని హనుమంతున కపాయముగలిగెనని యెంచి జాంబవంతుని సహాయముగఁ బంపెను. అట్లువచ్చుచుండు జాంబవంతుని హనుమంతుఁడు మధ్యచూర్గమునఁ గలసికొని జరిగిన దానినిచెప్పి రామునిసమీపించి మిక్కిలి దుఃఖించుచు "శత్రుసూదనా! యుద్ధభూమిలో మాముందట నింద్రజిత్తు సీతాదేవిని రథమునదెచ్చి ఖడ్గముతోనటికి రెండుతుండ్లుచేసివైచె"ననెను. పిడుగువంటి యామాటవినినంతనే రాముఁ డడుగునటికినవృక్షమువలె నేలఁగూలి మూర్ఛిలైనను. వానరు లచ్చటికివచ్చి చల్లని నీటిని తెచ్చి రామునికన్నులుదుడిచి యతని కుపచారములు చేసిరి. అంతఁ గొంతసేపటికి రాముఁడు తెలివొందెను. లక్ష్మణుఁ డన్నను కౌఁగిటఁజేర్చి "అర్యా! చేతికట్టిన రాజ్యమును

విడిచి యిచ్చుకై నను మనోవికారముచేదక వసవాసమున  
 కీయకొని బయలు వెడలి వచ్చినందున నీ జితేంద్రియత్వము  
 వెల్లడియైనది. నీవు ధర్మము ననుష్ఠించువాడవు. లోకమున  
 నెన్నడులేని కుండేకొమ్మునుగూర్చి మాటమాత్ర ముండు  
 నట్లు ధర్మము కేవలము వ్యవహారముననున్న దేగాని నిజముగ  
 లేదనియే చెప్పువలెను. ఏలనందువా? నీవు ధర్మము ననుష్ఠించు  
 వాడవు. అందువలన నీకు శుభము గలుగుటే న్యాయము.  
 రావణుఁ డధర్మమునే యనుష్ఠించుటచే నతని కశుభముగలుగ  
 వలెను. ఇప్పుడట్లుజరుగ లేదు. విరుద్ధముగ నేర్పడినది. ధర్మ  
 మునకు ఫలమగు సుఖమనుభవించువాఁడు ధర్మముదప్పినవాఁ  
 డు. అధర్మమునకు ఫలమగు దుఃఖము ననుభవించువాఁడు  
 ధర్మమునే యాచరించువాఁడు. జంగమ స్థావరములవలనఁ  
 బ్రత్యక్షమనునది కలదందుము. ధర్మమట్లు కనఁబడువస్తువు  
 గాదు. కనుక నది ప్రత్యక్షముగఁజూడ వీలుకానిది. అధర్మము  
 నట్టిదే. సుఖదుఃఖములు ధర్మాధర్మములనుబట్టి నిర్ణయింప  
 నసాధ్యము. అట్లే ధర్మాధర్మములను సుఖదుఃఖములఁ బట్టి  
 నిర్ణయింపలేము. కనుక అనుమానముచేతను ధర్మాధర్మము  
 లను నిర్ణయింప వీలుకాదు. వేదాదులు ధర్మము అధర్మము  
 కర్మము అనుమాఁడును త్కణికములనును. అట్లయినచో ధర్మ  
 మువలనఁగలుగు సుఖమును, అధర్మమువలనఁ గలుగు దుఃఖ  
 మును, వానిననుసరించిచేయు కార్యమును త్కణములో నశించు  
 నవేగదా? కనుక ధర్మాధర్మములకును సుఖదుఃఖములకును  
 క్రమముగ సంబంధముగలదను శాస్త్రప్రమాణమును చెల్లదు.  
 చాపపుణ్యకర్మములచే నారాధింపఁబడు దైవము ఫలమిచ్చు

నందువా? వానివలన నేర్పడు సుఖదుఃఖములు దైవమును జేరునుగాని వాని నాచరించు పురుషుని జేరవు. ఎట్లన రాజు చేయుచు పుణ్యపాపములఫలము రాజును చేరునేగాని భటుని చేరదు. కనుక నీవు పాపము చేసితివి. నీవు పుణ్యముచేసితి వని పురుషునిచెప్పుట యుక్తముగాదు. ధర్మము స్వయముగ ఫలిత మీయలేనందున దానినే ముఖ్యముగ నాచరింపఁ దగదని నా యభిప్రాయము. అంతకంటె శారుషముననుసరించుట మేలని చెప్పెదను. పూర్వము దేవేంద్రుఁడు విశ్వరూపుఁడనుమునిని వధించి యాగముజేసెను. అందులో ధర్మాధర్మములు రెండును గలిసియున్నవి. యాగముచేయుట ధర్మమే. మునిని జంపుట యధర్మము. అప్పటి పరిస్థితికి ధర్మాధర్మములఁ గలిపి చేయ వలసివచ్చినందునఁ గేవలము ధర్మమునుమాత్ర మనుష్ఠించుట హానికరమని తెలియుచున్నది. నీవు రాజ్యమును త్యజించినందున దానిమూలమునఁ బొందఁదగిన ఆర్థమును విడిచితివి. అర్థమే ధర్మమునకు మూలము. ఆర్థములేని ధర్మము వ్యర్థమే. ధనము సకలసుఖములనిచ్చును. ధనవంతుఁడు సుఖము లనుభవించుచుండి ధనహీనుఁడైనందున నాసుఖములు లేకుండునపు డా సుఖములుగోరి యందు నిమిత్త మకృత్యములుచేయును. పాపముగలుగును. ధనముగలవానినే పురుషుఁడందురు. వానినే విద్వాంసుఁడందురు. కనుక నీవు రాజ్యమును వదలివచ్చినందున నీకిట్టిసంకటము లొకటి వెంటనొకటి కలుగుచున్నవి. ఇప్పుడు నీప్రాణముకంటె నీకు హెచ్చగు సీతను బోగొట్టుకొంటివి. ఇంద్రజిత్తువలన నేర్పడిన దుఃఖసముద్రమును దాటఁక తీరదు. నీవు పరమాత్మవను భావము మఱచితివా? పాపరులవలె

దుఃఖింపకుము లెమ్ము. ధైర్య మవలంబింపుము. నా కనుజ్జయిమ్ము. నీ చరణసేవనిమిత్తము జన్మమెత్తిన నేనిప్పుడే నా పరాక్రమమున నీ లంకారాజ్యమును రావణాదుల సహితముగ నాశ మొందించెద” న నెను.

రాముఁ డింద్రజిత్తును వధింప లక్ష్మణుని బంపుట.

ఇట్లుండ నలుగురుమంత్రులతో విభీషణుఁ డచ్చటి కేతెంచి రామునిదుఃఖమునకుఁ గారణ మెఱిగి రామునితో ‘వీరోత్తమా! దైన్యముడుగుము. ఇంద్రజిత్తు సీతనువధించినది మాయ. సీతను నీకిచ్చి ప్రాణమురక్షించుకొనునట్లు నే నెంతబ్రతిమాలినను రావణుఁ డామెనిచ్చుట కంగీకరించినవాఁడుగాఁడే. అట్టివాఁ డిందులకు సమ్మతించియుండుట యసంభవము. ఇంద్రజిత్తు యుద్ధమునకుముందు నికుంభిలయను దేవాలయమున హోమమునేయఁబోయియున్నాఁడు. ఆహోమము ముగిసినచో నతని జయింప దేవతలకేని తరముగాదు. ఇప్పుడే యచ్చటికిఁబోయి వానితో యుద్ధముచేయుట యుపాయము. వాఁ డట్టివిఘ్నము గలుగునని యెంచి మాయాసీతను వధించి మిమ్మెల్లర మోసపుచ్చ నెంచెను. రాఘవా! వెంటనే లక్ష్మణునిపంపుము. నేను నతనితోఁబోదును. ఇంద్రజిత్తును వధించు సమయ మిదియే’ యనెను.

అంత రామచంద్రుఁడు “లక్ష్మణా! నీవు సుగ్రీవుఁడు హనుమంతుఁడు జాంబవంతుఁడు విభీషణుఁడు మొదలగు మహావీరులతోఁ జెద్దసైన్యముఁగూడి పోయి యా మాయావియు దేవశత్రువు నగు ఇంద్రజిత్తును వధించిర” మ్మనెను. వెంటనే

లక్ష్మణుడు కవచములుదొడిగి దివ్యమృతఖడ్గమును ధనుర్బాణములఁగొని యన్నకుఁ బ్రదక్షిణనమసాగరములుజేసి యమితోత్సాహముతో రామచంద్రుని దీవనలుపొంది బయలు వెడలెను.

విభీషణుడును సంగదుఁడును హనుమంతుఁడును వెంట తాఁగా గొప్ప వాసరసైన్యముతోను భల్లూకసైన్యముతోను లక్ష్మణుడు వేగముగఁబోయి నికుంభిలలోని ఇంద్రజిత్తును సంరక్షించుటకొఱకు సిద్ధముగనున్న రాక్షససైన్యమునఁ జొరబడెను. అంత వాసరులు వృక్షములను పర్వతశిఖరములను విరివిగ రాక్షసులపై గురిపించిరి. రాక్షసు లాగ్రహముతో శక్తితోమర శూలఁ ట్టస పగ్గఱు ఖడ్గాసులతో వాసరులఁ దునుమాడిరి. కాని వానరు లమితోత్సాహముతో రాక్షసుల ననేకుల నవలీలగ వధించుటం నీ హోమకార్యము సమాప్తము కాకమునుపే ఇంద్రజిత్తు తటాలునలేచి వృక్షముల మధ్య నుండివచ్చి రథము నెక్కి కోపముతోఁ గన్నులెఱ్ఱబాటఁ గాలాంతకునివలె నగుపడుచుండ హనుమంతుఁ డుగ్రుడై రాక్షసులను రూపుమాపుచుండెను. అంత నింద్రజిత్తు రథమునఁబోటికిఁ గొంపోవునట్లుచేసి హనుమంతు ననేక బాణములతో నొప్పించెను. అప్పుడు విభీషణుడు “లక్ష్మణా! వాని నుపేక్షింపక వెంటనే సంహరింపు” మనెను.

లక్ష్మణుఁ డింద్రజిత్తుతో యుద్ధముచేయుట.

విభీషణునిమాటలువిని లక్ష్మణుఁడు ధనుష్టంకారము చేసెను. అప్పుడు మఱల విభీషణుఁడు “లక్ష్మణా! ఇంద్రజిత్తు

హోమముచేయుస్థల మిది. అతఁ డాన్యగ్రోధవృక్షమును జేరక  
మునుపే వధింపకుంటివా ఇంద్రజిత్తు భూతబలియొసఁగి రథాశ్వ  
సహితుఁడై యదృశ్యుడగును. అప్పుడు వానితో యుద్ధము  
చేసి గెలుచుట యసాధ్యము. కనుక వేగిరపడు” మనెను.  
ఇంతలో నింద్రజిత్తు కవచములుదొడిగి తనగుట్టునుచెప్పిన విభీ  
షణునిఁజూచి “విభీషణా! లంకలోఁబుట్టినవాఁడవు. మాతండ్రి  
కిందఁబుట్టెదవు. నాకుఁబినతండ్రివి. సర్వవిధముల మాశ్రేయము  
గోరవలసినవాఁడవు. నీవు దేశేద్రోహివి. భ్రాతృఘాతకుఁడవు.  
పుత్రద్రోహియు నయ్యెదవు. గుణహీనులైనను తనవారిని  
విడిచి యితరులఁజేరి తన కులనాశనమొనర్చుకొనునట్టి పరమ  
నీచుఁడవు. నీవుదప్ప నితరుఁడెవ్వఁ డిట్టి హీనకార్యముచేయ”  
డనెను.

అంత విభీషణుఁ డలిగి “ఓరీ! నీచుడా! కండకావరము  
చేతను బాహుబలముచేతను వరబలమువలనను గన్నగానగ  
నీ పినతండ్రియనియు నెంచక నన్నిట్లుదూఱెదవు. నా యన్న  
యు నీకుఁదండ్రియు నగు రావణుఁ డెట్టివాఁడు? ఎంత విద్య  
యున్న నేమి? ఎంత బలపరాక్రమంబులున్న నేమి? నీతిమాలిన  
వాఁడు. పరుల హింసించుట, పరధనమును పరునిభార్యను  
నపహరించుట మహాపాతకము. పరదారాపహరణ మహాపాత  
కుని విడువకుండుటెట్లు? పుత్రుఁడని పేరుపెట్టుకొనిన గర్వాం  
ధుఁడవగు నీవును మదించి యొడలెఱుంగని నీ నడిపితండ్రియొ  
బరమనీచులగు మంత్రి సేనానులును దుర్బోధనలుచేసి రావ  
ణుని యధర్మమార్గము ద్రోకునట్లు చేసితిరి. పుట్టుకచే మీ  
వలె రాక్షసుఁడనయినను స్వభావముచే నేను ధర్మముననుస

రించువాడను. నాకు ఏలగునంత హితము ముమ్మాటికిఁజెప్పి  
తిని. నామాట వినకుండుటచేఁ గలుగఁగల యనర్థముల నెత్తి  
చెప్పితిని. సభలో “ఛీహమ్మ”ని తిరస్కరించునంతవఱకును  
బిదపయును హితముచెప్పితిని. నాప్రయత్నము లన్నియు విఫ  
లములయి వినాశముతప్పదనియెంచి యధర్మమున కీయకొనఁ  
జాలక ధర్మస్వభావఁడగు రాముని నాశ్రయించితిని. ఇందు  
నాతెప్పిద మేమున్నది? శీఘ్రముననే నీవును సీతఁడైయు మి  
మ్మాశ్రయించురాక్షసు లెల్లఱును చూపుమాసిపోవలసివచ్చు  
ను. లక్ష్మణునితో యుద్ధముచేసి యమలోకము చేరుదువు.  
రమ్ము” అనెను.

ఇంద్రజిత్తా మాటలవిని రోషమునిండార రథమునెక్కి  
గొప్పధనువును వాఁడిబాణములను గ్రహించి వచ్చుచు హను  
మంతు నారోహించియున్న లక్ష్మణునిఁజూచి “ఓరీ! నా యుద్ధ  
నైపుణ్యముఁ జూతువు. వివిధబాణములఁ గొని నిన్ను హత  
మొందించెదను. రాత్రి యుద్ధమున నిన్ను మీయన్నను మూ  
ర్ఖిల్లఁజేసిన విషయము మఱచితివా? నీ కిప్పుడు మరణము  
సమీపించిన” దనెను.

అంత లక్ష్మణుఁడు “ఓరీ! దుర్బుద్ధి! వేయిమాటలేల?  
మున్ను మాకంటిక గుపడక మాయాయుద్ధముచేసితివి. ఇప్పుడు  
నాపరాక్రమమిట్టిదని చూతువుర” మ్మనెను. ఇంద్రజిత్తు భయం  
కరముగ నఱచి “లక్ష్మణా! నీవిప్పుడు కవచము విటిగి తల  
నఱుకఁబడి పడియుండ రాముఁడు నీ మొండెముఁజూచుగాక”  
యనెను. లక్ష్మణుఁడు వెంటనే బాణములు వేసి ఇంద్రజిత్తును  
నొప్పింప వాఁడును హస్తలాఘవమున లక్ష్మణుని బాణసమూ

హములచే నొప్పించెను. ఇరువురును యుద్ధవిశారదులగుట మదించిన యేనుఁగు లొండొంటితో డీక్షానునట్లుండిరి. కొంత సేపటి కింద్రజిత్తు మూర్ఛిలైనను. కొన్ని క్షణములలో వాఁడు తెలివొంది బాణవర్షముచే లక్ష్మణుని కవచమును భేదించెను. ధనుర్విద్యానిపుణులగు వీరిరువురు బాణవర్షములచే నంతరిక్షముఁ గప్పివేసిరి. వీరిలో నెవరికి జయముచేకూరునో నిర్ణయింప వీలులేక దేవతలును ఋషులును “లోకమునకు శుభమగుఁగాక” యనిరి.

ఇట్లుండ లక్ష్మణుఁడు వాఁడిబాణములచే నింద్రజిత్తు రథసారథిని వధించెను. ఇంద్రజిత్తు తానే సారథ్యము చేయుచు బాణములవేయుటంగని లక్ష్మణుఁ డాశ్చర్యపడెను. వానరులు విభీషణుని ప్రేరణంబున నుత్సాహముతో వృక్షములతోను కొండశిఖరములతోను రాక్షసులఁ బరిమార్చిరి. లక్ష్మణుఁ డింద్రజిత్తురథమును భగ్నముచేసెను. వాఁడు రాక్షసులకు జాగరూకతతోనుండునట్లుచెప్పి లంకకేగి దివ్యమగురథము నారోపించి మేటిబాణములను ధనువును వివిధాయుధములను గొని యుద్ధరంగమునకు వచ్చెను.

అంత విభీషణుఁడును వానరులును మందోదరీ పుత్రుఁడగు నింద్రజిత్తు తమకుఁ దెలియక లంకకేగి రథముఁ గొనివచ్చి నందున నతని సామర్థ్యమున కచ్చెరువొంది యతని నెదిర్చిరి. ఇంద్రజిత్తు కోపావేశమున వానరుల ననేకుల నవలీలగ వధించుచుండ వానరులు భయపడి లక్ష్మణుని శరణుఁజొచ్చిరి. అంత లక్ష్మణుఁడు బాణప్రయోగముచే నింద్రజిత్తు ధనువును ఖండింప వాఁడు ముఱియొకధనువు నెత్తికొనెను. లక్ష్మణుఁ డద్దానిని



గూడ ఖండించి వైచెను. వేటొండు ధనువుచే నింద్రజిత్తు లక్ష్మణునిపై బాణవర్షము కురియించెను లక్ష్మణుడు వానిని మధ్యమార్గముననే ఖండించి సారథినిఁజంపి తన నైపుణ్యము వెల్లడిజేసెను. ఇంతలో విభీషణుఁ డింద్రజిత్తుని గుఱ్ఱములను గదతోఁ జంపెను. సారథియు గుఱ్ఱములును జచ్చినందున నింద్రజిత్తు రథముడిగ్గి యందలిశక్తిని విభీషణునిపైఁ బ్రయోగింప లక్ష్మణుఁ డద్దానిని బాణములచే ముక్కలుగావించె.

అంత నింద్రజిత్తు భయంకరమగు బాణములను బ్రయోగింప లక్ష్మణుఁ డందులకుఁ దగిన బాణములను వదలెను. వీరిరువుర బాణము లొండొంటితో డీకొని యా రాపిడిచే నగ్ని పుట్టి యాకాశమున గ్రహములవలెఁ జూపట్టినవి. లక్ష్మణుఁ డు వారుణాస్త్రముపయోగింప నింద్రజిత్తుద్దానిని రాద్రాస్త్రముతో భగ్నముచేసెను. ఇంద్రజిత్తు ప్రయోగించిన నాగ్నేయాస్త్రమును లక్ష్మణుడు సారాస్త్రముఁగొని వారించెను. ఇట్టి యిరువురు తమతమ పరాక్రమంబులు వెలయఁజేసిన యుద్ధమును జూడవచ్చిన దేవతలు ఋషులు గంధర్వులును సకల భూతములును లక్ష్మణునకు జయము గలుగవలెనని భగవంతుని ప్రార్థించిరి. సకల శుభచిహ్నములుగల లక్ష్మణుఁడు బుద్ధిమంతుఁడగుట వెంటనే యెదురులేని బాణముదొడిగి యైంద్రాస్త్రమంత్రము జపించి “దశరథమహారాజయొక్క పుత్రుఁడు రామచంద్రుఁడు ధర్మాత్ముడును సత్యసంధుఁడును సాటిలేని పౌరుషవంతుఁడు నగునేని ఓ బాణమా! నీవీ రావణ పుత్రుఁడగు నింద్రజిత్తును వధింపు”మనిచెప్పి యా బాణమును ప్రయోగింప నది నూటిగఁబోయి కిరీటకుండలములతోఁ బ్రకా

శించునట్టి ఇంద్రజిత్తుయొక్క శరమును ఖండింప నా రాక్షసుఁ డనువులుబాసి నేలఁబడెను. అప్పుడు దేవ ఋషిగణంబులు సంతోషించె. వానరు లుబ్బుచే జయజయధ్వనులు సేసిరి. రాక్షసులు భయభ్రాంతులై దిక్కులకుఁబాటిపోయిరి. పాప కర్ముండగు నింద్రజిత్తు మరణించినందున దేవతలు పుష్పవర్షము గురియించి లక్ష్మణునిఁ బ్రశంసించిరి. గంధర్వులు పాడిరి. అప্সరసలు నాట్యమాడిరి. ఋషులు మిక్కిలి సంతోషించిరి.

అంత లక్ష్మణుఁడును విభీషణుఁడును హనుమంతుఁడును బాంబవంతుఁడును వానరులఁగూడి సంతోషమున రాముని సన్నిధిఁజేరిరి. లక్ష్మణుఁ డన్నకుఁజేమోడ్చి ఇంద్రజిత్తువధమును గూర్చి చెప్పెను. రామచంద్రుఁడు సంతోషముతో లక్ష్మీవర్ధనుడగు లక్ష్మణుని యొడిలోఁ గూర్చుండఁజెట్టుకొని శరము మూర్ఛిని యాలింగనముచేసి మేనంతయుఁదడవి “లక్ష్మణా! నీ పరాక్రమమెంతయుఁ గూర్చుండఁదగినది ఇదివఱకు మనము జయించిన రాక్షసవీరులు వీరులుగారు. ఇంద్రజిత్తునకు సాటివీరుఁడు రావణుఁడొక్కడే. వీని మరణవార్తవిని దశకంఠుఁడు దుఃఖములోమునిగి జీవచ్ఛవమేయగును. ఇక మనము రావణుని జయించి సీతనుబాందినట్లే యని నాకుఁ దోచుచున్నది. ఇట్టి యదృశ్యతయద్ధముచేసి జయముపొందివచ్చిన నిన్నెంతయుఁ బ్రశంసింపఁదగును. ఇక రావణుని కుడిచేయి విడిగినదనియే భావింపవలెనని సుషేణునిఁజూచి “సుషేణా! నీవిప్పుడు గాయములతో నొచ్చియున్న లక్ష్మణునకును విభీషణులకును

వానరులకును చికిత్సచేసి వారిబాధలఁ బోగొట్టు” మనెను. అప్పుడు సుషేణుఁ డొక మూలికనుదెచ్చి లక్ష్మణుని దానిని మూర్కొనునట్లుచేయఁ లక్ష్మణుఁడు గాయములుమాని బాధల నుండి విడివడి యమితోత్సాహముతో నుండెను. సుషేణుఁడు విభీషణ హనుమదాది వానరు లెల్లఱ గాయములు మాన్పి వారిని విశ్రాంతిఁజేసి రామునిమెప్పువడసె. రామచంద్రుఁడు మిక్కిలి సంతోషించి లక్ష్మణుని విజయమును జ్ఞాపించెను.

సీతను వధింపరాదని రావణునితో సుపార్శ్వించు చెప్పట.

మంత్రులమూలమున నింద్రజిత్తు లక్ష్మణునితో మూఁ డవహారాత్రములు యుద్ధముచేసి మరణించెనను వార్త వినినంతనే రావణుఁడు దుఃఖిసాగరమున మునిగి “హా పుత్రకా! దేవేంద్రుని జయించిన పీరుఁడవే. నాఁడు రామలక్ష్మణులను నాగపాశముతో బంధించినవాడవే. యుద్ధమున నీచే రామ లక్ష్మణులు హతులగుదురని నమ్మియుంటినే. నీవలన యుద్ధమున జయముగాఁతునని పూర్ణవిశ్వాసముగలిగియుంటినే. నీవు పీరులలో నగ్రగణ్యుఁడవు. నాకొఱకు నీప్రాణము నర్పించితివి. తండ్రి కుత్తరక్రియలు తనయుఁడుసేయుట క్రమము. నీకు నే నిప్పుడట్టిక్రియలు సేయవలసివచ్చెనే” యని పరిపరి విధములఁ బసవివసవియేడ్చి మఱల కట్టరానికోపముగలుగ ఖడ్గము చేఁ బూని యశోకవనమునకుఁబోయి సీతనుజూచి “సీతా! నీవిప్పు డు నన్ను భర్తగవరింపకున్న నిన్నిప్పుడే వధించెద” నని కత్తి నెత్తెను. అంత మంత్రియగు సుపార్శ్వించు “రాజా! వేద

వేదాంగములఁ జదివినవాఁడవు. లోకమునఁ బరాక్రమవంతు  
 లలో మేటివి. నీవిప్పును నీతిను వధించుటచే స్త్రీహత్యగావిం  
 చితివను సపక్షీర్తిఁబొందెదవు ఈ నీ కోపమును రామునిపట్ల  
 చూపుము. నేఁడు కృష్ణచతుర్దశి. రేవమాజాస్య. కనుక నేఁడే  
 యుద్ధమునకుఁబోవుద'మనిచెప్పి రావణుని శాంతుంజేసి యతని  
 గృహమునకుఁ గొంపోయెను.



## 20. రామ రావణ యుద్ధము.

మూలబల ధ్వంసము.

రావణుడు పుత్రకోకముతో సభామండపమునకువచ్చి సేనాధ్యక్షులఁజూచి “మీ రిప్పుడే మూలబలముంగొని యా సరాధములగు రామలక్ష్మణుల వధించిరావలె”నని యాజ్ఞాపించెను. వెంటనే సేనాధిపతులు శూల పట్టన పరిఘు తోమరా ద్యాయుధములఁ దాల్చి చతురంగములతోఁ బెనుసేనంగొని సింహనాదములు సేయుచు బయలువెడలి కామాదులున్న యెడకుఁజని యుద్ధముచేయ నారంభించిరి. వానరులు వృక్షములను గిరిశిఖములను గొని తీవ్రముగ యుద్ధముచేసిరి. రామ చంద్రుఁడు ధనుర్భాణములు ధరించి చక్రగతులం దిరుగుచు బాణవరంపరలచే రాక్షసుల భ్రమింపఁజేసెను. వారు తమ కెచ్చటఁజూచినను రాముఁడే యగుపడునట్లు దలంచి వారిలో నొకరినొకరు వధింప నారంభించిరి. ఏడుకోట్లయిరువదితొమ్మిది లక్షల రథములును, పదుమూఁడుకోట్ల పండ్రెండులక్షల ఇరువదివేలు గజములును, పదికోట్ల యిరువదిలక్షల యెఱువది వేలు గుఱ్ఱములును, నూటనలుబదియేనుకోట్ల యెరువదిలక్షల కాల్యులములును గల మహామూలబలమును రాముఁడు మూడున్ను ముప్పాతిక గడియలలో (1-30 గంటకాలములో) తా నొక్కఁడే హతముగావించెను. దేవతలు, గంధర్వులు, ఋషులు రాముని స్తుతించిరి. రాముఁడు చెంతనున్న సుగ్రీవ విభీషణ జాంబవ హనుమదాదులతో “ఇట్టి యస్త్రప్రయోగశక్తి నాకును బ్రళయకాల రుద్రునకును మాత్రము గల” దనెను. ఎల్లఱు సంతోషించి రామునిఁ బొగడిరి.

మహాదర మహాపార్శ్వ విరూపాక్షుల వధ.

ఇట్లు మూలబల వినాశమునుగూర్చి వినిసంతనే రావణాంతఃపుర స్త్రీలు పుత్రులు మరణించిరని కొందఱు, భర్తలు మరణించిరని కొందఱు, సోదరులు చచ్చిరిని మఱికొందఱు హాహాకారములు చేసిరి. వారు రాముని పరాక్రమము ననేక విధములుగ వర్ణించుచుఁ జనవిజనవియేడ్చి రావణుని యధర్మ వర్తనమువలనఁ దమకుఁ గలిగిన దుఃఖపరంపరల వివరించుకొనుచుండిరి.

వారి రోదనధ్వనులు వినిన రావణుడు చింతించి మఱి లఁ గోపముగలుగ \* మహాదర మహాపార్శ్వ విరూపాక్షులను మంత్రులఁజూచి “మీరిప్పుడే సకల సన్నాహములతోఁ బోయి రామలక్ష్మణాదుల నెల్లఱ వధించి యంతఃపురస్త్రీల దుఃఖముఁ బాపవలె” ననెను. వారప్పుడే రావణునకు నమస్కరించి గొప్పనై న్యముతో నానావి ధాయుధములు ధరించి యుద్దమునకుఁబోయిరి. వానర తాక్షసులకుఁ బైద్య యుద్ధముజరిగెను. వానరులు వృక్షములతోడను గొండశిఖరములతోడను నఖిదంష్ట్రులతోడను రాక్షసులఁగూల్చిరి. రాక్షసులును వానరుల ననేకవిధ బాణములతోఁ బరిమార్చిరి. రావణుడును దివ్యమగు రథమునెక్కి చతురంగబల సమేతుడై రామలక్ష్మణులున్న యుత్తరద్వారముగుండ వెలువడెను. మహాగ్రంధైన రావణుఁ డంత వానరులను కుప్పలుకుప్పలుగఁ గూల్చెను. దానింగని సుగ్రీవుఁడు శిలావర్షముచే రాక్షసులఁ బాటదోలఁ

\* పూర్వము చెప్పిన మహాదర మహాపార్శ్వలు రావణుని సోదరులు.

జోచ్చెను. మహాబలుడగు విరూపాక్షుడొకక్కడ మదపు తీసుకొనికొని సుగ్రీవునివీడి కరిగెను. సుగ్రీవుడంత నొకశిలను వానిపై బడవేయ వాడద్దానిని చూర్ణముగావించి సుగ్రీవుని మూర్ఛిల్లజేసెను. కొంతసేపటికి సుగ్రీవుడు మూర్ఛదేటి విరూపాక్షుని నొసటి యెముకమీఁద నుంచేతితోఁగొట్టి వాని జంపెను.

దానిజూచిన రావణుడు ప్రేరేపింప నుహోదరుడు సుగ్రీవు నెదుర్కొనెను. వానరరాజంతట నొక పరిఘముగొని రథాశ్వములకూల్చెను. మహోదరుడు సుగ్రీవునితో ద్వంద్వయుద్ధముచేసినపిదప సుగ్రీవుడు ఖడ్గముతో మహాదరుని శిరమును ద్రుంచెను. రాక్షసులు భీతులయి పరుగిడిరి. వానరులు జయజయశబ్దములు గావించిరి. ఇంతలో మహాపార్శ్వఁడొగ్రవాముతోఁగొని మహాపరాక్రమవంతుడగు వాలిపుత్రుడంగడుడు పిడికిటం బొడిచి వానిని జంపెను.

రావణుడు యుద్ధముచేయుట.

ఇట్లు తనమంత్రులు హతులగుటంజూచి కోపము నింజార రావణుడు తామసాస్త్రముగొని వానరులను వందలకొలది వధించుచు “రాముడను మహావృక్షము నిప్పుడేకూల్చెద” ననుచు వచ్చుచుండ రామలక్ష్మణులు మేటిధనువులంగొని సిద్ధపడిరి. ఎంతటి యాపత్సమయమునను గలంగక శాంతిమువహించు రాముడు ధనుష్పంకారముసేసి యప్పటికైనను రావణుడు పశ్చాత్తాపపడి సమాధానమునకు వచ్చు నేమోయని కొంత నిదానించెను. తొలుత లక్ష్మణుడే బాణ

ములను రావణునిపైఁ బ్రయోగింప వాఁడు వానినన్నిటి ననా  
యాసముగ ఖండించి రామునిమీఁదికివచ్చి బాణవర్షము గురి  
పించెను. అవకృపరాకృముండగు రాముఁడు వానిని వారింప  
రావణుఁడు రాద్రాస్త్రమును ప్రయోగించెను. రాముఁ డెంత  
మాత్రము చలింపఁడయ్యె. అంత రావణుఁ డాసురాస్త్రము  
ప్రయోగింప రాముఁడద్దాని నాగ్నేయాస్త్రముతో భగ్నము  
చేసెను. రాముఁడు రావణుని రాద్రాస్త్రమును గాంధర్వాస్త్ర  
ముచేతను, సారాస్త్రమును గొన్ని దివ్యాస్త్రములచేతను ఖం  
డించెను. ఇట్లు జయశీలుఁడగు రాముని రావణుఁడు నొప్పింప  
లేకపోయెను. రాముఁడు గొంతసేపు విశ్రాంతిపుచ్చుకొనెను.  
అప్పుడు లక్ష్మణుఁడు బాణపరంపరలచే రావణుని ధ్వజమును,  
సారథినిగూల్చెను. మఱల నతఁడు రావణుని ధనువును ద్రుం  
చెను. ఇంతలో విభీషణుఁడు గదతో నశ్వములను వధించెను.  
అంత రావణుఁడు తమ్మునిమీఁది కోపముచే నతనిజంప శక్తి  
యను నాయుధమును ప్రయోగించెను. దానిని లక్ష్మణుఁడు  
మధ్యమార్గమున ఖండించివై చెను. ఇట్లు తమ్ముని సంరక్షించు  
లక్ష్మణునిఁజూచి కోపముతో రావణుఁడు భయంకరమగు  
శక్తిని లక్ష్మణునిపైఁ బ్రయోగింప నది యురమునఁబడినందున  
లక్ష్మణుఁడు మూర్ఛిలైచు. చెంతనున్న రాముఁడు తమ్ముడిట్లు  
పడియుండుటఁజూచి ఖిన్నుడై శక్తిని మెల్లఁగా విటిచి లక్ష్మ  
ణునిఁ గాఁగిలించి సుగ్రీవాదులఁజూచి “వానదులారా! మీ  
రిప్పుడు లక్ష్మణుని సంరక్షింపుఁడు. నేనా దురాత్ముఁడగు  
రావణుని వధించివచ్చెద ” నని చెప్పి రావణునితో ఘోర  
యుద్ధముసేయుచు సుషేణునిఁజూచి “నా తమ్ముడిట్లు యుద్ధ



రంగమునఁ జచ్చిపడియుండ నాకేల యుద్ధము? నాకు రాజ్యమేల? దేశదేశమున భార్య లెంతయునను లభింతురు. బంధువులును గలుగుదురు. తోబుట్టు వే దేశమునను గానరాదు గదా!” యని దుఃఖించు రామచంద్రునిఁజూచి సుషేణుడు “రామచంద్రా! సీతమ్ముడు మరణమునొందినవాఁడుగాఁడు. మూర్ఛిల్లియున్నాఁడు. శోకింపకు” మనిచెప్పి హనుమంతునిఁజూచి “మహాబలా! సీ విప్పుడే యోషధిపర్వతమున నున్న విశల్యకరణి, సవర్ణకరణి, సంజీవకరణి, సంధానకరణి యను మూలికలం దెమ్ము. లక్ష్మణుని గాపాడవలె” ననెను. అంత హనుమంతుఁడు వాయువేగమునఁబోయి యాపర్వత శిఖరమున నామూలికలఁ దెలిసికొనలేక లక్ష్మణుని ప్రాణము గాపాడ నెంచి యా పర్వతశిఖరముఁ బెకలించి తీసికొనివచ్చెను. సుషేణుఁ డద్దానినుండి యోషధులగ్రహించి నలిపి లక్ష్మణునిముక్తునం బొడెను. వెంటనే లక్ష్మణుఁడు నిద్రించినవానిపగిది లేచెను. రాముఁడతనిఁ గాఁగిలించి “లక్ష్మణా! సీవు మరణించి పునరీవిత్తుడవైతివి. అటుగాకున్న నాగితియేమి? సీవులేకున్న నాకీ యుద్ధమేల? సీతయేల? రాజ్యమేల? ప్రాణమేల?” యనెను. లక్ష్మణుఁడు “అన్నా! దైన్యమేల? రావణుని వధించి విభీషణునకు లంకారాజ్యము సత్తునొటివి. ఆప్రతిజ్ఞ నెఱవేర్చుము. శీఘ్రమున సీదురాత్ముని వధింపు” మనెను.

ఇంతలో రావణుఁడు వేలొకరథమునెక్కి రామునిమీఁదికి వచ్చుచుండెను. రావణుఁడు రథము ననుండియు, రాముఁడు నేలమీఁదనుండియు యుద్ధముచేయుట ధర్మముగాదని దేవత లనుకొనిరి. ఇంద్రునిపంపున నతనిసారథియగు మాతలి

దివ్యరథమును గొనివచ్చి దాని నారోహింప రామునిజేడెను. రామచంద్రుఁ డా రథమునకుఁ బ్రవేశింప ననుసారములుసేసి దానినారోహించి రావణునితో భయంకరముగ యుద్ధముచేసెను. రావణుఁడు బాణవర్షము గురిపించి రామునిరథమునందలి ధ్వజమునుగొట్టి యశ్వయులనునొప్పించి సారథిని బాధించెను. మఱల రావణుఁడు భయంకరమగు శూలమునెత్తి “రామా! ఇప్పు డీమాయుధము సీప్రాణము హరించును. నీవును సీతమ్మఁ డును హతులగుటను వానరు లిప్పుడు చూడఁగల” రనెను. నిస్సలుగుఁటియుచుఁ దనమీఁదికివచ్చు శూలమును రామఁడు బాణములచే ఖండించివైచెను.

అంత రావణుఁడు కుపితుఁడై బాణవర్షముచే రాముని నొప్పింప నాతఁడు వానినివారించి “ఓరీ! రావణా! పిటికిపంద వై మేము లేనిసమయముచూచి యబలయగు సీతనత్తుకొని వచ్చితివి. నాకంటి కిదివఱకు గానరానందున యిన్ని దినములు బ్రతుకఁగలిగితివి. ఇప్పుడు నాకంటఁబడి ప్రాణముతో నెట్లు పోఁగలవు? ఇప్పు డిచ్చట సీతరీరమును గడ్డలుదినఁగల” వని బాణవరంపరలచే రావణుని మిక్కిలి నొప్పింప వాఁడేమియుఁ దోచక యూరకుండుటఁజూచి యతనిసారథి రథమును యుద్ధ భూమినుండి యావలకుఁగొంపోయెను. అంత రావణుఁ డలిగి సారథినిఁజూచి “ఓరీ దుర్బుద్ధీ! యుద్ధరంగమునందుండి రథమును తొలఁగఁదోలెదవా? నా బలము పౌరుషము ధైర్యము పరాక్రమము నీకుఁదెలియదా? పిటికివాఁడనని యెంచి యిట్లుచేసితివా? నాకీర్తి మంటఁగలిపితివి. చాలింక నీబుద్ధిహీనత. రథమును రామున కభిముఖముగఁ దోలు” మని గడ్డించెను. అంత

సారథి “ప్రభువరేణ్య! సమయస్ఫూర్తిలేక సారథ్యము చేయరాదు. నీ వలసినవలసిన స్తబ్ధుడవై యుండ నే నట్లుచేసితినిగాని నీకెట్టి యపకారము చేయనొందినవాడనుగా” నని రథమును తామున కభిముఖముగఁ గొంపోయెను.

రామరావణ యద్దమును జూడవచ్చిన యగ స్త్యమహర్షి రామునిశ్రమమును గుర్తించి “శ్రీరామా! విజయప్రదమగు నాదిత్యహృదయము నుపదేశించెదను. నీవామంత్రముపఠించిన లోకబాంధవుడగు సూర్యుఁడు నిన్నుగ్రహించి నీకు శ్రమలేకములేక విజయముచేకూరునట్లుగ్రహించు” నని చెప్పి ఆదిత్యహృదయము నుపదేశించిపోయెను. రాముఁ డాచమనముచేసి మూఁడుపర్యాయములూ మంత్రమును భక్తితోఁబఠింప సూర్యమండలమునుండి దేవుఁడు “రామచంద్రా! కీఘ్రముగ రావణుని వధింపు” మనెను.

### రావణ వధ.

రామరావణులనేక శుభాశుభనిమిత్తములఁ గాంచిరి. వారిరువురు నొకనికొకరు దీక్షిపోని పరాక్రమము నెఱపుచు నొండొరుల నొప్పించుకొనుచుండిరి. రావణుఁడు రాముని రథధ్వజమును బడఁగొట్ట యత్నించియు నది నాగలేదు. రాముఁడు రావణునిరథధ్వజమును బడఁగొట్టఁగలిగెను. ఆకాశమున దేవతలు గంధర్వులు మొదలగువారు “రాముఁడు జయించుగాక! అందువలన లోకము సుఖించునుగాక! ఇట్టియుద్ధ మెన్నఁడును జరుగలేదు. ఆకాశమున కాకాశమే సాటి. సముద్రమునకు సముద్రమే తుల్యము. రామరావణయుద్ధమునకు రామరావణ

యుద్ధమే సాటి" యని ల్లాఘించిరి. రాముఁడు మేటిబాణము లతో రావణునిశిరములఁ దెగవేయుచుండ నవి మఱలమఱల మొలచుచుండెను. ఇట్లు రాముఁడు నూటయొక్కమాటులు రావణుని శిరములను ఖండించినను రావణుఁడు మరణింపనందుల కాశ్చర్యపడుచుండ నారథియగు మాతలి "రామచంద్రా! తెలియనివానివలె నామాన్యమగు నస్త్రములఁ బ్రయోగింప నేలే? బ్రహ్మాస్త్రముచే వీనిని వధింపనగు" ననెను. పెంటనే రామచంద్రుఁడు మహాతేజఁడగు నగస్త్యునిచే నీయఁబడిన నుత్తమమగు బ్రహ్మాస్త్రముసంధించి వేదవిధననుసరించి యభిమంత్రించి రావణునివక్షమునుజూచి ప్రయోగించెను. ఆ బాణము సూటిగ రావణునిరొమ్మునఁబ్రవేశించి యతనిప్రాణము హరించి భూమినిఁజొచ్చి మఱల రామునిపొదికి వచ్చిచేరెను. మిగిలినరాక్షసులు దిక్కులకుఁ బరుగిడిరి. వానరులు సంతోష సాగరమున మునిగి సింహనాదములుసేసి జయజయశబ్దములు గావించిరి. దేవతలును గంధర్వ యక్ష సాధ్యులును మేలుమేలునిరి. దేవతలు పూలవాన గురిపించిరి. దేవదుందుభులు మ్రోగెను. సుగ్రీవ హనుమ దంగదాదులును విభీషణుండును జాంబవదాదులును సంతోషము నిండాఁగి రాముని సన్నిధిఁజేరి యతని ననేకవిధములఁ బూజించి స్తుతించిరి. వానరమధ్యమున రాముఁడు దేవతలమధ్య నిండ్రునివలెఁ బ్రకాశించెను.

విభీషణ విలాపము.

ఇట్లు రామబాణముచేఁగొట్టువడి మరణించినయన్నను జూచి విభీషణుఁడు దుఃఖాతిశయమున "వీరశేఖరా! పులస్త్య

వంశభూషణా! ఇంద్రాదుల నవలీలగ జయించిన మహావీరుఁడవే. వేదవేదాంగశాస్త్ర పారంగతుడవే. నీతితప్పి పరస్త్రి సపహరించి మోహంధుడవయి నా హితమును గైకొనక నీతి బాహ్యులగు ప్రహస్తకుభకణ్ణేంద్రజిదాదుల దుర్బోధనలచే నిట్టి వినాశముచెచ్చికొంటివి. ఎట్టి పరాక్రమమున్నను నెంతటి విద్వాంసుడయినను నీతిఁదప్పినంతట వినాశముపొందుట నిజమని చాటించితివి. నాఁడు సభలో నన్నవమానింప సహింప లేక నన్నిమారు లెన్నివిధముల హితముచెప్పినను వినకుండుటచే నిన్నువిడిచి ధర్మస్వరూపుడగు రామునిపక్షమునేరి నీకు వైరినయితిని. నీమరణమునకుఁదోడ్పడితిని అయినను నిన్ని పూడిట్టి సీతిలోఁజూచుటచే నా భ్రాతృవాత్సల్యము నన్ను దుఃఖ సాగరమున ముంచుచున్నదని విలపించుచుండెను.

అంత రామచంద్రుడు “విభీషణా! రావణుడు శూరాగ్రేసరుడు. యుద్ధమునఁ బరాక్రమము వెలయఁజేసి వీరస్వర్గమును పొందినాడు. రణరంగమున మరణించినవారెఁగూర్చి మిక్కిలి చింతింపఁదగదు. అది శాస్త్రవిషిద్ధము. ఇంక నగ్ని సంహారాదులుచేసి నీధర్మము నిర్వర్తించికొనుము”. మరణ పర్యంతమే శత్రుత్వము పాటింక నగును గాని మరణించిన యనంతరము వైరముడుగట ధర్మము. తన యపరాధమునకు హతుండయిన రావణుడు నాకును దోఁబుట్టువేయగు”ననెను.

మండోదరి విలపించుట.

రావణుని మరణవార్త వినినంతనే రావణభార్యలు శోకమున మునిగి వెండ్రుకలు విరియఁబోసికొని పరుగిడివచ్చి

రావణుని శవమును జుట్టికొని రోదనముసేయ మొదలిడిరి. ఒక స్త్రీ రావణుని కఁగిలించి “నాథా! ఇంద్రావలను జయించిన నీ కెన్నఁడు మరణములేదని యెంచియుంటివే” యనెను. ఒక యువతి “అయ్యో! నీతోడి నాంగత్యము శాశ్వతమని సంతోషించుచుంటివే. నిన్నిప్పుడు వీడియుండవలసివచ్చెనే” యనెను. మఱియొక లతాంగి రావణునిపైఁబడి “అయ్యో! నీశరస్పర్శ మింక లేదాయేనే” యని విలపించెను. ఒకపక్షి యశ్వనిశ్చరము నొడిలోనుంచికొని యతని ముఖమును దడపుచు “హానాథా! ఇట్టి నీముఖదర్శన వింక నెన్నఁడుగలుగు” ననెను. ఒక నెలఁత “అయ్యో! నీ నెంతటి పాపాత్మురాలను. ఇంద్రుని, కుబేరుని జయించిన భర్తను బోఁగొట్టుకొంటివే” యని రోదనముసేసెను. మఱియొక లలన “ప్రాణకఠి! విభీషణుని హితము చేకొనక నీతను రామునకీయక మూర్ఖుడవై మాకీట్టి వైధవ్యము గలిగించితివి. దైవనిర్ణయమున కడ్డులేదు అది జరిగితిరవలె” నని శోకించెను.

ఇటుండ రావణుని కట్టమహిషియగు మండ్ోదరి భర్త శవసమీపమునకు వచ్చెను. తక్కిన స్త్రీలందఱు దూరముగ నుండిరి. మండ్ోదరి “హా! ప్రాణనాథా! దిక్పాలురను బంధించితివి. దేవేంద్రుని యోడించితివి. కుబేరుని జయించి లంకా రాజ్యమును పుష్పకవిమానమును బొందితివి. నీ తపంబునకు మెచ్చి బ్రహ్మ నీకువలసినవరము లొసఁగెను. నీపేరువినినంత నెట్టిశత్రువులయినను గడగడ వణఁకుదురు. అట్టి యసమాన పరాక్రమవంతుండగు నీవు బలహీనుఁడను మానవమాత్రుఁడును దీనుఁడును వనమున సంచరించువాఁడు నగు రామునిచే

వధింపఁబడుట నా కాశ్చర్యముగ లిగించుచున్నది. యోచించి చూడఁగా నితఁడు సామాన్యఁడుగాడు. ఇతఁడు జనస్థానమున నీసోదరుఁడగు ఖరుని వధించెనని వినినప్పటినుండియు వాలిని వధించెనని వినినప్పటినుండియు నితని పరాక్రమము సాటిలేని దని యెంచితిని. ఎవరికిని సాధ్యపడని సముద్రమును హను మంతుఁడు దాటివచ్చుటనుజూచి లంకకు వికరీతకాలము వచ్చి న దనియే భావించితిని. వానరులు సముద్రమునకు వంతెనఁ గట్టుట వినినంతనే రామఁడు మానవమాత్రుఁడుగాఁడని నిశ్చయించితిని. ఒకవేళ యమధర్మరాజు రామరూపమున వచ్చి యుండవచ్చును. నీ వినాశముఁగోరి మాయచే సీతరూపమున నొకస్త్రీని సృష్టించియుండును. దేవేంద్రుఁడు పగసాధింప వచ్చియుండనోవు. కాని నిన్ను కన్నెత్తియైనను జూడలేని వాడే, అతఁడెట్లువచ్చును? లోకరక్షణోపాయచింతతోఁగూ డినవాఁడును, సహజముగనే జ్ఞానబలక్రియలంగలవాఁడును, జీవాత్మలకు నియామకుఁడగు పరమాత్మయును, సకలాత్మల కాత్మయగువాఁడును, పుట్టుట, పెరుగుట, బలియుట, చిక్కుట, ముదియుట, చచ్చుట యను షడ్వికారములు లేనివాఁడును, భూత భవిష్య ద్సర్వమానకాలములం దుండువాఁడును, ఆది మధ్యాంతములు లేనివాఁడును, స్వసంకల్పమాత్రమున నణువున కణుపుగను మహత్తునకుమహత్తుగ నుండువాఁడును, నిత్య విభూతియును నామాంతరముగల పరమపదమున వసించువాఁడును, స్వయముగ శత్రువులు లేనివాడయ్యు నాశ్రితులగు దీనులరక్షింప శంఖ చక్ర గదాదుల ధరించి దుష్టశిక్షణ శిష్ట రక్షణ యను ధర్మసంస్థాపన చేయువాఁడును, రొమ్మునఁ గుడి

వైపు మత్స్యరూపమున నున్న శ్రీవత్సమచు మచ్చను, నాశ్రీ  
తులకట్ల దయతలఁచునట్లు పురుషకారముచేయు నవ్యాజకరు  
ణానిధియగు లక్ష్మీని ధరించినవాఁడును. భక్తిప్రకత్తులుదప్ప  
నితరముల కవశుఁడగువాఁడును శరణాగతుల రక్షించుటయం  
దు దృఢసంకల్పముగలవాఁడును, సకలలోకములకు నాథుఁ  
డును, లోకక్షేమమే గోచరి రాక్షసవినాశముకొఱకు వానర  
రూపులగు దేవతలఁగూడి రాముఁడను మానవాకారమున  
వచ్చిన నిత్యసత్య పరాక్రమవంతుఁడగు విష్ణుదేవుఁడే యని  
నిస్సంశయముగఁ జెప్పుచున్నాను.

పూర్వము నీ వింద్రియముల జయించినాన న ముల్లోక  
ముల జయించితివి. ఆయింద్రియములు సమయము నిరీక్షించు  
చుండి యిప్పుడు నీబుద్ధినిచెఱచి మోహముగల్పించి నిన్ను జ  
యించినవి. ధర్మాత్మఁడగు రామునితో వైరముమాని స్నేహ  
ము పొందుమనిచెప్పిన నామాట విననందుల కీఫలముగలిగినది.  
నిహారణముగ సీతనుమోహించి నీపాణమునకును ఐశ్వర్య  
మునకును బంధుమిత్రాదులకును వినాశము దెచ్చికొంటివి.  
వసిష్ఠుని ధర్మపత్నియగు నరుంధతికంటెను రోహిణికంటెను  
పరమపత్నివ్రతయగు సీతను మాతృభావముతోఁ జూడక మో  
హించుటచే మహాపరాధముజేసినవాఁడవైతివి. భూదేవికంటె  
నోద్భుగలదియు, లక్ష్మీకంటె నైశ్వర్యముగలదియు. మహా  
పత్నివ్రతయు నగు సీతాదేవి నిన్నంగీకరింపకున్నను మారీచుని  
మాయ వేషముచే మోసపుచ్చి యొంటరిగనున్నప్పు డపహ  
రించి చెఱఁబెట్టితివే. ఆమెయొక్క పాత్రివ్రత్యమే నిన్ను మర  
ణింపఁజేసినది. అప్పుడే నీవు భస్మముగాకుండినను నీ పాప



ఫలము నీ వనుభవింపకఁబోవ సాధ్యమా? సీతకంటెను రూప  
లావణ్యములుగలస్త్రీలు నీకు లేకపోయిరా? యాకలావణ్యము  
లందును విద్యాబుద్ధులందును నేను సీత కెంతమాత్రము తీసి  
పోవుదాననుగాను కాని నీవ్యామోహమున నీవంధుడవైతివి.

విభీషణుఁడు నీ కెన్ని విధములుగ శాస్త్రసమ్మతములును  
యుక్తియుక్తములును కీర్తిదాయకములు నగు హితముచెప్పె  
ను. నీకు దుర్బోధనలే మతికెక్కానుగాని ధర్మస్వభావుఁడగు  
విభీషణుని పలుకులు ములుకులాయెనే. శారణములేక కార్య  
ము జగుగదు. సీత పరునిభార్య. ఆమెనుమోహించుట యధ  
ర్మము. ఆమెను దెచ్చుటవలన దూరముగనున్న మృత్యువును  
సమీపమునకుఁ దెచ్చుకొన్నట్లాయెను. ఇక సీత భర్తనుగూడి  
సుఖించును. నీవుచేసిన యకరాధమునకు నేను విధవనైతిని.  
పుష్పకమున నిన్నుఁగూడి పర్వత వన నదీ సముద్రప్రాంతము  
లలో విహరించి సంతోషించుచుంటిని. ఇక నాకట్టిసుఖ మె  
క్కడిది? నీలమేఘమువంటి శరీరముతో మెఱుములవంటి భూ  
షణములతో మేలుమైపుతలఁ దనరు నీశరీరస్పర్శమిఁక నెక్క  
డిది? ఆహా! గర్వము భంగపడునను నార్యోక్తి నిజమే. నేను  
దానవరాజగు మయూని పుత్రుని, రాక్షసరాజగు రావణుని  
పత్నిని, దేవేంద్రుని జయించిన జయశీలుఁడగు నింద్రజిత్తును  
గన్నతల్లిని. నా కేమి కొదవ యనుకొంటి. నాకిట్టి దురవస్థ  
కలుగునని కలఁగొనైనఁ దలఁపనైతినే.

బాహుబలగర్వముచేతను వరబలప్రభావముచేతను  
దేవతలను, దిక్పాలకులను, సకలభూతములను గడగడ వణకు  
నట్లుచేసి మదోన్మత్తుడవైతిరిగితివి. నుదికేశ్వరుని పరిహసించి

శాపముపొందితివి. ఋషులను బాధించితివి. దేవకన్యలను గంధర్వకన్యలను యక్ష కిన్నర రాక్షస కన్యలను బలాత్కారమునఁ దెచ్చితివి. వారి యెల్లర చింత నిన్నిట్టిగతిపట్టించినది. అయ్యో! నాథా! నన్నేలఁజూడవు. నాతోఁబలుకవేల? నన్ను దయమాలివిడిచి మఱి రాని స్థానమునకుఁ బోయితివే. కన్న కుమారునిఁ బోఁగొట్టుకొంటిని. ఆ దుఃఖము నోప్పితినిగాని నిన్నుఁబాసి యుండఁజూపను. నన్ను నీవెంటఁ గొనిపొమ్ము. అంతఃపురము వదిలి ముసుఁగులేక బహిరంగదేశమునకు వచ్చితినియైనను గోపింపకున్నావే ఈ నీ భార్యలందఱులు చేసికే నీవేల వారిని దండింపవు?


ప్రాణపతీ! నీవు మిక్కిలి పతివ్రతలును గురుశుశ్రూషాదులొనర్చి సన్మార్గవర్తనులగు కులస్త్రీలభర్తల వధించి వారి కెల్లరకు వైధవ్యముగల్పించితివి. పతివ్రతలకన్నీరు నేలఁబడిన మహానర్థముగలుగునను నార్యోక్తి నేఁడు నీపట్ల ఫలించినది. వారిశాపములఫలముననే నీకిట్టిమరణము సంభవించినది. సాధువులను పరమపతివ్రతలను పీడించి యిట్టి దురవస్థ చెందితివి. రాక్షస సమూహము సంతమొందింపఁ జేసితివి. మమ్ము దుఃఖసాగరమున ముంచితివి. మారీచుఁడు విభీషణుఁడు, కుంభకర్ణుఁడు, మాల్యవంతుఁడు చెప్పిన హితవచనములను వినవయితివి. ఎవరుచేసిన పుణ్యపాపములఫలము వారనుభవింపక తీరునా? జయముండినంతకాలము భయములేక విహరించితివి. కాలవై పరీత్యములఁజూచి చిత్తము శుద్ధిచేసికొనవైతివి. యుద్ధమున జయోపజయములు నిర్ణయింపవీలులేదు. నీవు వీరస్వర్గమునుభవింపఁబోయితివి. కాని నేను నా నవ్వుకవ్వముల ననుభ

వింపలేక నాసుఖము లంతరించెనేయని స్త్రీస్వభావము ననుసరించి శోకించుచున్నాను. ప్రియురాలినివలె నీవీయద్ధభూమిని కౌగిలించుకొని పడియున్నావు. నిజముగ నీకుఁ బ్రియురాలనగు నన్నేల యుపేక్షించెదవు? నిర్ముఁబాసియు బ్రాణముతో నున్నానే. నాగుండె పగులకున్నదే”యని దుఃఖించుచు నల్లని మేఘమువలెనుండు రావణునితో మృమీఁగ మెఱపుఁదీగవలె మూర్ఛిల్లి పడియున్న మండోదరిని సవతులు లేవనెత్తి కన్నులు దుడిచి మూర్ఛదేనంత “దేవీ! రాజులవై భవము, యశావన కౌమారములు ఊణికములని యెఱుంగవా? అధర్మము నకుఁ బర్యవసానమిట్టిదే. నీవెంతయేడ్చినను నీనాథుఁడొక బ్రతుకఁడు గదా. చింతయుడుగు”మని యోదాచ్చినను మండోదరి రోదనమునేయుచుండ రామచంద్రుఁడు “విభీషణా! నీవిక తామసింపక నీయన్నకు సంసారాదులు గావింపు” మనియె.

అంత విభీషణుఁడు వినయముతో “రామచంద్రా! నా కన్నయైనను రావణుఁడు ధర్మముదప్పినవాఁడు. పరస్త్రీగమ నముచేసిన మహాపాపి. నా తోఁబుట్టువైనను నడవడిచే నాకు శత్రువే. ఇట్టివానికి నాచేతులార సంసారము చేయఁదగదని తోచుచున్న”దనెను. అప్పుడు రాముఁడు “విభీషణా! ఈ రావణుఁడసత్యమును నధర్మము ననుసరించినవాఁడే. లోకము నేడ్పించినందున రావణుఁడనుట యుక్తమే. ఇట్టి యవగుణము లితనియం దెన్నియున్నను సుగుణములు కొన్ని యుండుటను గుర్తించవలెను. ఇతఁడు విద్యావంతుఁడు, తపస్సంపన్నుఁడు, గొప్పవంశమునకు బుట్టినవాఁడు, బలపరాక్రమములతో కీర్తి జెందినవాఁడు. కాని “నాకు శత్రువుగదా? నేనెట్లు సంసార

రముచేతు ” నందువా వినుము. ఎట్టివానితోనైనను వైరము బ్రతికియున్నంతవఱకే. మరణించితరువాత వైరము పాటింప రాదు. ఇతని మహాపరాధముల కింతడు తనప్రాణము నర్పించి దోషములఁ బోగొట్టుకొనినాఁడు. నీవలె నితఁడును నాకు మిత్రుడే. కనుక సేతని కగ్నిసంస్కారములు శాస్త్రవిధిని జరుపు”మనెను.

అంత విభీషణుడు స్త్రీలనెల్లఁబంపివైచి రావణునకు బ్రహ్మమేధసంస్కారము శాస్త్రసమ్మతముగ వైభవోపేతముగ జరిపి స్నానమాచరించి ప్రేతప్రీతిగ నుదకదానముచేసి నమస్కరించి మఱల స్నానముచేసి స్త్రీలను పురముచేర్చి వచ్చి రామునిసమీపమున వినయముతో నిలుచుండెను.



## 21. శ్రీ రామ పట్టాభిషేకము.

విభీషణ పట్టాభిషేకము.

రామరావణ యుద్ధమును జూడవచ్చిన దేవతలు గంధర్వులు ఋషులు రాముని పరాక్రమమును లక్ష్మణుని భ్రాతృభక్తిని సుగ్రీవుని స్నేహభావమును గొనియాడుచుఁ దమతమ నెలవులకుం జనిరి. రామునాజ్ఞచే మాతలి దివ్యరథముఁ గొని దివికేగెను. సుగ్రీవుని సహాయముచేఁ గలిగిన విజయమునకు సంతోషించి రాముఁ డతనిని కౌఁగిలించెను. అంత రాముఁడు లక్ష్మణునివంకఁ దిరిగి “సామిత్రి! మనకింత సాయమొనర్చిన ధర్మాత్ముఁడగు విభీషణునకు నేనుచేసిన ప్రతిజ్ఞచొప్పున నతనిని లంకారాజ్యమున కభిషిక్తునిఁ జేసిర”మనినను.

అంత లక్ష్మణుఁ డాజ్ఞాపింప వానరులు బంగారు కలశములతో సముద్రములనుండి తీర్థము దెచ్చిరి. లక్ష్మణుఁడు రాక్షసులమధ్య రావణుని సింహాసనమున విభీషణునిఁ గూర్చుండ బెట్టి యభిషేకముచేసెను. రావణానజుఁడు మాత్రులతోఁ గూడి మిక్కిలి సంతోషించు శారులతఁగిఁ బుష్పములు, పేలాలు, కుడుములు, అక్షతలు నిచ్చిరి. విభీషణుఁడు రామలక్ష్మణులతోఁజకు హరిద్రాది ముగిళచూర్ణములుగొని రాముని సన్నిధానముఁజేరి వానిని వారల కర్చింప వారు నతిముదంబున వానిం గైకొనిరి. వెంటనే రాముఁడు హనుమంతునిఁ జూచి “సామ్యా! నీవిప్పుడే విభీషణుని యనుమతింబొంది నీతకు నా విజయవార్త నందించి యామె సందేశమఁ గొనిర”మని యాజ్ఞాపించెను.

వానుమంతుడు నీతను దర్శించుట.

ఇట్లు రామచంద్రుని నియోగంబున నాంజనేయుడు రావణునిగృహమున నొకవృక్షముక్రింద మలినవస్త్రముధరించి శోకముతోనొండి కాంతిహీనయగు నీతను దర్శించెను. ఆమె తొలుత నాతని గుర్తింకలేక మఱల జ్ఞప్తికిఁదెచ్చికొని వానుమంతుఁడని గుర్తించి యతని రాకకు సంతోషించెను. ఆంజనేయుఁడామెకు ననుస్కరించి వినయముతో “సీతాదేవీ! రావణుని తమ్ముడగు విభీషణుని యానుకూల్యమునను సుగ్రీవునిన్నే హముచే లభించిన వానరుల సహాయమునను మతిమంతుఁడగు లక్ష్మణుని తోడ్పాటునను రామచంద్రప్రభువు రావణుని సంహరించెను. అతఁడు తనమాటగా నీతో నిట్లుచెప్పనట్లాజ్ఞాపించెను. ‘దేవీ! నీ కత్యంత ప్రിയమగు సమాచారము చెప్పెదను. నిన్నుపహించి నీకు నాతో నెడబాటుగలిగించి నిన్నుచెఱఁగొని యనేకరీతుల భయపఱచి బాధించిన లంకాధిపతియగు రావణుని వధించితిని. నిన్నిప్పుడు శోకసముద్రమునండి తఱింపఁజేసితిని. సుగ్రీవాది వానరులు సేతువుగట్టి రాక్షసులతోఁబోరి మహాపకారము చేసినందునను విభీషణుని తోడ్పాటునను లక్ష్మణుని నిరంతర భ్రాతృభక్తిచేతను నీలంకారాజ్యమును జయించి విభీషణున కిచ్చితిని. కనుక నీకక నీ సొంతపట్టణముననున్నానని యెంచుము. నీ వింతడనుక జీవించి యుండుట నాభాగ్యమే. నీవు మరణించియుండినచో నాశ్రమయంతయు నిరర్థకమైయుండును. విభీషణుఁడును నిన్నుఁజూడ వచ్చును. భయముడిగి సంతోషముగ నుండుము”. ఇట్లుచెప్పి పంపిన భర్తకు నీసందేశమేమి?” యనెను.

అంత సీతాదేవి మిక్కిలి సంతోషించి “వానరోత్తమా! నీమాటలపొందు నేమని చెప్పుదును. ముల్లోకముల నితకంటె సంతోషమగుమాటలు చెప్పగలవా రెవరును లేరు. నా భర్త యొక్క విజయసూదేశము గొనివచ్చిన నా ప్తబంధువగు నీకు నేనేమియగలను? ధనకనక వస్తువాహనాదులుగాని త్రైలోక్యాధిపత్యమిచ్చినను నీమాటలకవి పాటిగావు. గృహించుట, ధరించుట, స్మరించుట, బోధించుట, ఊహించుట, అపూర్వము నూహించుకొనుట, అర్థమెఱుంగుట, తత్త్వము నరయుట యను నెనిమిది లక్షణములతోనిండిన నీయమృతవాక్కు పాటి లేనిది. ఇట్టి మాటలాడుటకు నీవుదప్ప నన్యుడెవ్వఁడు సమర్థుఁడుగాఁడని చెప్పుచున్నాను. ఇంచులకుఁ బ్రత్యుపకారమేమి చేయఁగల” ననెను.

హనుమంతుఁడు చేమోడ్చి “తల్లీ! రాముని విజయము కంటెను ప్రీతికరమగున దేదియులేదు. అందువలన నీ వానం దించుటను జూచుట నాకు ముల్లోకాధిపత్యముకంటె నెక్కువ” యనెను.

మఱల సీతాదేవి హనుమంతుని మహాోపకారమును స్మరించి “సామ్యా! సీతండ్రి ప్రాణతుల్యుడగుట లోకవిదితము. నీవు నాపాలిటి ప్రాణదాతవు. నీయందు బలము, శౌర్యము, శాస్త్రజ్ఞానము, దృఢమనస్సు, సామర్థ్యము, ఇతరుల నోడించు తేజము, పాటిలేనియోర్పు, ధైర్యము, వినయము, సీతి, నియమము, ప్రభుభక్తి, కార్యదీక్ష, సమయస్ఫూర్తి మున్నగు సుగుణములన్నియు నిండియున్నవి” యనిసంత నాంజనేయుఁడు వినయముతో నంజలిగీలించి సీతాదేవినిజూచి “తల్లీ! నీ వశోక

వనముననుండినప్పుడు నిన్ను నేకవిధముల బెడరించి భర్త నెడ బాసిన దుఃఖమునకుఁ దోడు దుఃఖము నిచుమడింపఁజేసిన నా క్రూర రాక్షసస్త్రీలను నానావిధములుగ బాధించి వధిప ననుజ్ఞ యిచ్చిన నది నామాటలకు నీ వీయఁదగిన వరమును ననెను.

అందులకు నీతాదేవి ధర్మయుక్తముగ సతనితో 'వాస రోతమా! ఈ రాక్షసస్త్రీలు రావణునికొలుపుచోని దాసీజను లుగదా! యజమానుని యాజును బాఁచి నన్ను నేకవిధముల బెడరించి బాధించిరి. వారికి స్వయముగ నాపై వైరమేమియు లేదు. యజమానునియాజ్ఞ క్రూరమైనదై నను నెట్టిదయినను నెఱవేర్చుకున్న యజమానుఁడు దండించునను భయముతో నన్ను బాధించిరి. అట్టి దాసవర్గమును యజమానుని తప్పిదము నిమిత్త మెవ్వఁడు దండించును? వారు రావణుఁడు హతుఁ డయినతరువాత నన్నెంతమాత్రము వీషించుటలేదు. ఇట్టివారిచే నిట్టిబాధ లనుభవింపవలసిన విధి నాకుండినందున నట్లు సంభ వించినది. ఇదియెల్ల నాపూర్వజన్మకృత పాపఫలముగాని వారి దోషమని నేనెంతమాత్ర మెంచను. నా కొక పురాణగాధ జ్ఞప్తికివచ్చుచున్నది. దానినివిఘము. పూర్వమొక వేటకాఁడు తన్నొక పులి తఱుముచువచ్చినందున నొక చెట్టెక్కినను. ఆ చెట్టున నొక భల్లూకముండెను. వ్యాఘ్ర మద్దానిఁజూచి 'భల్లూకా! వన్యమృగములమగు మనకు వీఁడు శత్రువు. కనుక వీనిని త్రోసివేయు' మనెను. అంత నా యెలుఁగుబంటి 'వ్యాఘ్రమా! నేనుండుస్థలమునకు వచ్చినవాఁడగుటచే వీఁడునన్ను శరణుఁజొచ్చినట్లే. దీనుఁడగు శరణాగతుని రక్షించుట ధర్మము. కనుక వానికి నేనెట్టియపకారముచేయ' నని భల్లూకము



నిద్రించెను. అప్పుడాపులి వేటకాఁజూచి 'మిత్రమా! నీ వా భల్లూకమును ద్రోసివేయుము. నేను దానిని తిని యాకలిదీర్చుకొని నీ కపకారముచేయక నాదానినిఁబోయెద' ననెను. అంత నా వేటకాఁడు భల్లూకమును బడఁద్రోసెను కాని యయ్యది సహజముగ మంచి పట్టుగలదగుటచే నొక కొమ్మనుపట్టుకొని పడకుండెను. అప్పుడాపులి 'భల్లూకా! చూచితివిగదా వీని కృతఘ్నుత. ఇప్పుడయినను వానిని నా కాహారముగనిచ్చి నీ పగ సాధించుకొను' మనెను. అందులకా యెలుఁగు 'మిత్రమా! అపకారముచేసినవారికయిన నుపకారమే చేయవలెనుగాని యపకార మెంతమాత్రము చేయఁదగదని పెద్దలందురు. మంచి నడవడియే సత్పురుషులకు భూషణము. ఇతరులవర్తన మెట్లున్నను తాము ధర్మమునే యాచరించవలె' ననెను. కనుక వానరోత్రమా! సాపకార్యములే చేసినవారైనను వారియొడను కరుణఁజూపుట యుత్తమధర్మము. అట్లుచేసిన నధర్మముచేసిన వారిని దండింపకుండుటయను దోషముగలుగునందువా? లోకమున నపరాధముసేయని వారెవ్వరును లేరు. వీరు రాక్షసులు కామరూపులు. వారి తతుల శాధించుటే సహజముగ వినోదమని యెంచువారు. కనుక జాతిననుసరించిగాని, వారు సేవకులని గుర్తించిగాని వారిని దండింపకుండుటే ధర్మము. దేవేంద్రుని కుమారుఁడగు జయంతుఁడు నాపట్ల గావించిన గొప్ప యపకారమునకు వాఁడు సర్వవిధముల వధింపఁదగినవాఁడయినను రామచంద్రుఁడు దయతో వానిని మన్నించలేదా? అతని ధర్మపత్నినగు నాకును వీరినిమన్నించుట ధర్మమే" యని తన సహజకారుణ్యమును సీదాదేవి హనుమంతునకు ననుష్ఠించి

చూపినందున నతఁ డానందపరవశుడై “దేవీ! నా భాగ్యమే  
భాగ్యము. ధర్మమే వ్రతముగ ననుష్ఠించు రామచంద్రమహాకూ  
నీవే యొప్పినధర్మపత్నివి. నా సంకుచితబుద్ధిని దిద్ది నాకు హృ  
దయ వై శాల్యముగలిగించు ధర్మమార్గము చూపిన మహాప  
కారిణివి. ఇట్టి నీ సదుపదేశము నెన్నటికి మఱువను. రామున  
కేమిసందేశమిత్తు”వని యడిగెను. అంతనామె “కపికులతిలకా!  
నా ప్రాణనాథుడగు రామునిఁ గన్నులారఁ గాంచి యానం  
దింపఁగోరెద” ననెను. ఆమాటవిని హనుమంతుఁడు “శత్రు  
సంహారముచేసిన దేవేంద్రుని శచీదేవి చూచియానందించినట్లు  
నీవు సకలశత్రువినాశముగావించిన నీధర్మనిష్ఠుడేచూచి యా  
నందింపఁగల”వని యామెను వీక్షించి రామని సన్నిధానము  
చేరెను.

అగ్నిప్రవేశము.

హనుమంతుఁడు రామునిముందట చేమోడ్చి “రాఘవా!  
ఏ సీతను దేశించి మనము సేతుబంధనాది రావణవధపర్యంతము  
సకల ప్రయత్నములుచేసి జయముఁ గాంచితిమో యట్టి పరమ  
సాధ్వీ నిన్నుఁ జూడఁగోరుచున్న” దనెను. అంత రాముని  
యానతిచొప్పున విభీషణుఁడు సీతకు మంగళస్నానముచేయించి  
సర్వదివ్యవస్త్రాభరణాదులతో నలంకరింపఁజేసి రాముని సన్ని  
ధికిఁ గొనివచ్చెను. అప్పుడు వానరులు గుంపులుగూడి య  
చ్చోటఁ గ్రీక్రిరిసియుండ భటులు వేత్రహస్తై వారలఁ దొ  
లఁగఁద్రోయుచుండ రాముఁడు వారించి “విభీషణా! నేనున్నా  
ననియునెంచక నావారినిట్లు తొలఁగఁద్రోయనేల? స్త్రీల కావ

రణము, గృహము, వస్త్రము, ప్రాకారముగాదు. తన యాచారమే యావరణశ్రేష్ఠమగును గాని రాజసత్కారము నట్టిది కానేరదు. ఆపుల మరణసమయమునను, యుద్ధసమయమునను, స్వయంవరకాలమునను, యజ్ఞముజరుగునపుడును, వివాహకాలమునను స్త్రీలు పరపురుషుల కంటఁబడుట దోషముగానేరదు. కనుక సీతను నా సమీపమునకుఁ గొనిరమ్మనెను. అప్పుడు లక్ష్మణుఁడును, సుగ్రీవుఁడును, హనుమంతుఁడును రామని కఠినంపుమాటలకుఁ జింతించిరి. విభీషణుఁడు వెన్నంటిరాఁగా సీత వస్త్రముతో ముఖమునుగప్పకొని లజ్జతో రామునిసమీపించి “ఆర్యపుత్రా”యని సంబోధించి యేడ్చి మఱిలఁ గొంత సేపటి కామె యాశ్చర్యమును, సంతోషమును, స్నేహమును నిండార నిండుచంద్రబింబమువంటి మోముగలదై భర్త ముఖమును జూచెను.

రాముఁడు మనసులోని కోపమును వెలిబుచ్చుచు ‘సీతా! శత్రువుచేఁజికిన నిన్ను పౌరుషముతో యుద్ధముచేసి జయము పొంది రక్షించితిని. దొంగతనముగ నా హరోక్షమున నిన్ను హరించిన దురాత్ముని సవరివారముగ వినాశమొందించి నా యపకీర్తినిఁ బోగొట్టుకొంటిని. ఇప్పుడు నేను స్వతంత్రుఁడనయితిని. దైవముచే నేర్పడిన యవమానమును పౌరుషముతో తొలఁగఁజేసితిని. హనుమంతుఁడు సముద్రమునుదాటి లంకను గాల్పుట మొదలగు ఘనకార్యములుచేసినదాని ఫల మిప్పుడు కంటిని. సేతుబంధనము, సుగ్రీవుఁడు వానరసహితముగ యుద్ధమునఁ దోడ్పడుట, గుణహీనుఁడగు జ్యేష్ఠనివదలి విభీషణుఁడు నన్నాశ్రయించి నాకుఁదోడ్పడుట మున్నగు శ్రమల కన్నింటికి

ఫలము లభించినది. ఇల్లలవాతాపు లను రాక్షసులుండుటచే వసింప ననర్హుని దూష్యమగు దక్షిణదిక్కును తపోమహిమ చే నగస్త్యుడు సాధించినరీతిని రావణాదుల వధించి నిన్ను రక్షించితిని. కన్నలు చక్క గనుండునపుడు మిక్కిలి ప్రీతిదాయకముగనుండు వెలుతురు కంటిరోగముచే దాని కసహ్యమగు నట్లు మున్ను నా కత్యంత ప్రియురాలవై యుండిన నీ విప్పుడు నా కత్యంత వెగటుగలిగించుచున్నదానపు. రావణుని యొడి నుండి జారిన నిన్ను నేనొల్లను. పరునియింటనుండిన నిన్ను నే నెట్లంగీకరింపఁగలను? రావణునివంటివానిచే జరిగిన నిన్ను నేను పరిగ్రహింప వీలులేదు. నీయిష్టమువచ్చినచోటికిఁబామ్ము. లక్ష్మణునియందుఁగాని, భరతునియందుఁగాని, సుగ్రీవునియందుఁగాని, విభీషణునియందుఁగాని మనసుంచుము. లేక నీ కెట్టివ్వ మో చేయుము. రావణుడు నిన్ను పేషించియుండఁడ" నను.

అంత సీత రామునితో "వీరాధిపా! నీతో నే నంతో సంశోషముగ నంతకాలమో గడపియున్నదానను. ఎన్నఁడు నీనోటవెడలని పరుషోక్తులు నేఁడెట్లువెడలెనోగదా. బలాత్కారముగ నబలనగు నన్ను రావణుడెత్తికొనివచ్చినదోషమున్నది. అది దైవనిర్ణయము. విధిని తప్పించుకొనలేకపోయితిని. నా మన సణుమాత్రము నిన్ను విడిచి యెన్నఁడితరులఁజేరదు. రావణుడు పలికిన మాటలకు నేనతిని ననేకవిధముల నిందించితిని. హనుమంతుఁడు వచ్చిననాఁడే నన్ను విడిచిపెట్టితివని తెలిసి యుండిన నాఁడే నేను ప్రాణము నెట్లో విడిచియుందునే. నా కొఱకు నీ వింత శ్రమపడియుండ నక్కరలేదే. నీవు లోకము లోని సామాన్య స్త్రీలవనె నన్నుభావించి నా స్త్రీత్వమును

మాత్రము గుర్తించి నాయందు లేనిపోని శంకలుపొంది నన్ను నిందించుచున్నావుగాని నా శీలము నెంతమాత్రము గమనింప వైతివే” యని రోదనముచేయుచు దుఃఖాక్రాంతుఁడై యున్న లక్ష్మణునిఁజూచి “సౌమిత్రి! ఇంతకాలము నా నడవడి తెలిసి యుండియు నన్నిట్లు సందేహింపవలసినకాలమువచ్చినది. నేనింక ఊణమైనను జీవించియుండనొల్లను. చితిఁబేర్పుము. అందుఁ బ్రవేశించి ప్రాణము విడిచెద” ననెను.

ఇంతలో రాముఁడును కనునైగఁజేయ లక్ష్మణుఁ డగ్ని ప్రజ్వరిల్లఁజేసెను. సీతాదేవి! రామునకుఁ బ్రదక్షిణము చేసి “ఓయగ్నిదేవా! నేను రామునియందే మనసుగలదాననైతి నేని నీవు నన్ను రక్షింతువుగాక. ఓ బ్రహ్మాదిదేవతలారా! ఇంద్రాగ్ని యమ వరుణాదులారా! సూర్య చంద్ర తారా గ్రహాదులారా! నా పాతివ్రత్యమునకు భంగములేదేని మీరలే నన్ను రక్షింతురుగాక” యని యగ్నిలోఁ బ్రవేశించెను. అప్పుడు వానరులు రాక్షసులు హాహాకారములుచేసిరి. అంత రాముఁ డొక్క ముహూర్తకాలము దుఃఖముతో ధ్యానముచేసెను. అప్పుడు కుబేరుఁడు, యముఁడు, దేవేంద్రుఁడు, వరుణుఁడు, ముకుంటి, బ్రహ్మ మున్నగు దేవతలెల్ల రాకాశమున విమానములలో నచ్చటికివచ్చి తమ్ముఁజూచి యంజలిగీలించియున్న రామునిఁ గని కంకణాద్యాభరణములతో నలంకరింపఁబడిన బాహువులనైతి “నీవు సకలలోకములకుఁ గర్తవు. బుద్ధిమంతులలో మేటివి. ఇట్లగ్నియందుఁ జొచ్చుచున్న సీతను నీ వేల యుపేక్షించితివి? సకల దేవతలలో నుత్తముఁడగు నీవు నిన్నేల యెఱుంగకుంటివి? నీ వష్టవసువులలో ఋతుధాముఁడనువాఁ

డవు. నీవు ముల్లోకములలో నాదికర్తవు. నీవు సర్వ స్వతంత్రుడవు. నీ వందఱివి శాశ్వతమువాడవు. నీకు నియామకం డొకఁడులేడు. నీ వేకాదశరుద్రులలో నష్టమరుద్రుడగు శంకరుడవు. నీవు సాధ్యులలో నైదవవాడవు. నీ కశ్యపి జేవతలు చెవులు, సూర్యచంద్రులు కన్నులు. నీవు సృష్టికి పూర్వమును ప్రళయమునకు వెరుక నుండువాడవు నీవు నామాన్యమాన వనివలె సీత నుపేక్షించితివేల" యనిరి.

అంత రామచంద్రుఁడు దేవతలలో "నేను నన్న సాధారణ మానవుడనని దశరథపుత్రుడగు రామఁడననియే భావించుచున్నాను. నే నెవ్వఁడనో యెందుడి వచ్చితినో తెలుప వేఁడెడ" ననవుడు బ్రహ్మ "రామా! సత్యపరాక్రమా! వినుము. నీవు నారాయణుడవు. నీవు లక్ష్మీనిఁగూడి చక్రాయుధము ధరించినవాడవు. పూర్వ మేకశృంగముదాల్చి భూమి నుద్ధరించిన నాదివరాహుడవు నీవే. నీ విదివఱకుండిన నిష్పడున్న నిఁక నుండఁగల శత్రు సంహారకుడవు. నీ వక్షురుడవు. నీవే పరబ్రహ్మమవు. నీవే సత్యస్వరూపుడవు. నీ వాదిమధ్యాంతములు లేనివాడవు. నీవు లోకములకెల్ల సర్వస్వనిధివి. నీ వాశ్రీతుల కనిష్టనివృత్తియు నిష్ప్రసాప్తియుఁ గలిగింపఁ జతుర్భుజములు ధరించినవాడవు. నీవు శార్జమను ధనువును వందకమను ఖడ్గమును ధరించినవాడవు. నీవు సకలేంద్రియ నియామకుడవు. నీవు పురుషోత్తముడవు. నీవు జయింపఁదగనివాడవు. నీవు భూభారమును దగ్గించువాడవు. నీ పీ జగమును ధరింపఁగలవాడవు. నీవు మహాబలుడవు. నీవు ముల్లోకములకు సర్వసేనానివి. నీవే సకలలోకపాలకుండవు. నీవే బుద్ధి

మంతుడవు, క్షమాస్వరూపుడవు, అంతరింద్రియ బాహ్యేంద్రియ జయముగలవాడవు. నీవే ప్రభుడవు, ఉపేంద్రుడవు, మధువను రాక్షసుని వధించినవాడవు. నీవు వృత్రాసురుని హతమొందించిన దేవేంద్రునివంటి వ్యాపారముగలవాడవు. నీవు సకలైశ్వర్యసంపన్నుడవు. నీవు పద్మనాభుడవు, రణమున కంతముగల్పించువాడవు, మహర్షులు నీవే శరణ్యుడవని శరణుజొత్తురు. నీవే యజ్ఞస్వరూపుడవు, యజ్ఞభోక్తవు. నీవే యోగకార స్వరూపుడవు, ప్రణవార్థము నిన్నే దెలుపును. సృష్టిస్థితిలయములకెల్ల కారణభూతుడవు నీవే. నీ వెవడవని ఋషులు సైత మెఱుగరు. నీవు సకల భూతములందును దిక్కులందును పంచభూతములందును నిండియుండువాడవు. నీవు వేలకొలది తలలు, పాదములు, భుజములు, నేత్రములు, చెవులు గలవాడవు. నేను నీహృదయమగుదును. నీ నాలుకయే సరస్వతి. నీ రోమములే సకల దేవగణములును. వేయేల నీవే విరాట్పురుషుడవు. నీవలననే రేయింబవళ్ళు సకల ఋతు ధర్మములును గలుగుచున్నవి. నీపలుకులే వేదములు. నీవు లేని దేదియు లేదు. ఈజగమంతయు నీశరీరమే. ఈ భూతలమే నీస్థైర్యము. అగ్నియే నీకోపము. నీయనుగ్రహమే చంద్రకాంతి. శ్రీవత్సమనెడు మచ్చయే నీగుర్తు. మున్ను త్రివిక్రమావతారమున ముల్లోకములనాక్రమించి బలిని జయించినవాడవు నీవే. అట్లుచేసి రాజ్యభిష్టుడయిన దేవేంద్రుని మఱల నతవిపదవియం దుంచినవాడవు నీవే. నీవు రావణ సంహారముకొరకు మానవావతారమె తీతివి. నీబలపరాక్రమము లమోఘములు. ఇట్టి లోకేశ్వరుడవగు నిన్ను పురుషోత్తముడవని యెఱింగి

నిన్ను సదా భక్తితో స్మరించి యీ యితీహాసరూపముగ నీ స్తోత్రమును కీర్తించు మానవు లిహాలోకసుఖము లనుభవించి మోక్షముపొందుదురుగాక” యనెను.

రాముడు సీతను స్వీకరించుట.

ఇట్లు బ్రహ్మదేవుడు పలికిసంత నే యగ్నిపురుషుడు సీత నొడిలోనుంచుకొని రామునితో “రామునా! నీ ధర్మపత్ని యగు సీత పూతచరిత. ఆమెయం దెట్టిదోషములేదు. నీ యాభిజాత్యగుణశీలముల కనువగు నాశ్వీమణిని నీవు నిశ్చంకముగ స్వీకరింపుము. నీ పరోక్షమున నఁబలను బలాత్కారముగ రావణుడు గొంపోవునపుడు పరాధీనయై దుఃఖాంబుధిలోమునిగి నిరంతరము నిన్నే స్మరించుచుండ నారాక్షసుడు ధనకనక వస్తువాహనాదులఁ జూపి నామెను వశపఱచుకొన నెంచెను గాని పరమపావనియగు సీత నిన్నుదప్ప నన్యని మనసావాచాకర్మణా కోరినదికాదు. నా మాటకు బదులాడకుము. ఇది నాయాజ్ఞ. ఈమెను సంతోషముతోఁ బరిగ్రహింపు” మనెను.

అంతఁ బరమధార్మికుడగు రాముఁ డగ్నిదేవునిజూచి “దేవా! నేను సీత నణుమాత్రము సందేహించినవాడనుగాను. ఆమె పరమపత్నివ్రతయని నన్నొక్కనిదప్ప నితరునిఁ గలలోనైన స్మరింపదనుట నే నెఱుంగుదును. కాని లోకులు రావణునింటనుండిన సీతను పరిగ్రహించెనని నన్ను నిందింతురు. కావున సీతయొక్క పవిత్రచరిత్ర నెల్ల రెఱుంగవలెనని నేనామె నగ్నిప్రవేశముచేయనిచ్చితిని. సూర్యుని తేజమునైన నతనినుండి వేఱుపఱుపనగునేమోగాని సీతయొక్కమనసు నెంతమాత్రము



నావద్దనుండి మరల్చి వీలుగాదు. ఇప్పుడు నీ వాక్కుచే నీత నిరుష్టరాలని లోక మెఱిగినందులకు సంతోషముతో నా భర్తృపత్నిని స్వీకరించుచున్నానని యామెను బరిగ్రహించి యానందించెను.

ఈశ్వరుడు రాము ననుగ్రహించుట.

ఇట్లు పలికిన రాముని శుభవచనములను విని యంత కంటే శుభమగుమాటలు మహేశ్వరుఁ డిట్లు పలికెను. “పుండరీకాక్షా! మహాబాహూ! శ్రీనివాసా! శత్రుసూదనా! శస్త్రధారులలో నుత్తముఁడా! మా యదృష్టవశమున నీవు రావణ వధయను నదృష్టకార్యముచేసితివి. శ్రీరామా! సకలలోకములకు రావణునివలన నేర్పడిన భయమను పెనుజీఁకటిని యదృష్టమున నతనిని సంహరించి పోగొట్టితివి, నీవిప్పు డయోధ్యకుఁ బోయి చాతకమువలె నన్నెదురుచూచుచుండు భరతుని సంతృప్తుఁడేసి, నిన్నుఁగని గొప్పకీర్తినిపొందిన నీతల్లి కౌసల్యను, రావణసంహారమను లోకోపకారకృత్యమునకు మూలకారకురాలయిన కైకేయీదేవిని, నిరంతరము నీ యం దత్యంతభక్తితో నిన్నుఁగొలుచు లక్ష్మణునితల్లియగు సుమిత్రను సంతోషింపఁజేసి యయోధ్యరాజ్యమున కభిషిక్తుఁడవై నీ యం దత్యంతానురాగముగల ప్రజల నానందింపఁజేసి పుత్రపౌత్రాదులఁగని యిక్ష్వాకువంశము నభివృద్ధిచేసి యశ్వమేధాది యజ్ఞములుచేసి శాశ్వతకీర్తి గడించి శ్రీవైకుంఠమునకురమ్ము. రామా! ఈలోకమున నీకుఁ దండ్రీయు గురువునై నీచే నసత్య దోషమును దొలగించుకొని దేవలోకముచేరిన దశరథుఁడిదిగో

విమానమున నున్నవాఁడు. నీవు లక్ష్మణునిఁగూడి యతనికి నమస్కరింపుము”.

ఇట్లు మహాదేవుఁడు చెప్పినమాటలువిని రామచంద్రుఁడు లక్ష్మణసహితుఁడై విమానమున నత్యంత తేజోమయుఁడగు దశరథుని దర్శించి యతనికి నమస్కరించెను. అంత దశరథుఁడు రాముని యొడిఁగొఁగూర్చుండఁబెట్టికొని కౌఁగిలించి లక్ష్మణుని కౌఁగిలించి “రామా! దేవలోకమున నింద్రభోగములను భవించినను సకల శత్రువుల సంహరించి యరణ్యవాసముతీర్చి శాశ్వతకీర్తిని సంపాదించి నా సత్యవ్రతమును వమ్ముగాకుండఁజేసి నన్ను దరింపఁజేసిన నిన్ను లక్ష్మణుని జూచినంత సుఖము పొందనైతిని. ఇప్పుడు నేను ధన్యుడనైతిని. కైకేయి మాటలు నన్నెప్పుడు బాధించుచుండెను. ఇప్పుడా బాధ తొలఁగినది. నీయం దత్యంతభక్తిగల భరతుని సంతుష్టుఁజేసి తల్లుల నాదరించి యయోధ్యకు రాజ్యాభిషేకము చేసికొని తమ్ములఁగూడి ప్రజారంజకముగ రాజ్యము పాలించి కీర్తిపొందు” మనెను.

అంత రామచంద్రుఁడు “తండ్రీ! నీవానాఁడు కైకేయితో “ఈవరమును విడువకున్న నిన్ను నీ కుమారుని విడుతు నంటివి. నీశాపము భరతుని యంటకుండునట్లునుగ్రహింపు” మని ప్రార్థించెను. దశరథుఁడు వల్లెయని రామలక్ష్మణులఁ గౌఁగిలించి మఱల నిట్లనెను. “లక్ష్మణా! నీవు సకలసుఖముల విడనాడి సీతారాముల కనవతరము చేసిన సేవ శ్లాఘింపఁదగినది. దేవతలును ఋషులును రాముఁడే పరమాత్మ యనుచు

న్నారు. అట్టి రాముని యతని ధర్మపత్నినిఁ గొలుచుటచే నీవు ధన్యుడవైతివి. ఇంకమిద నట్లే చేయుచుండుము. నీకు శుభ మగుగాక”యని మఱల దశరథుఁడు చెంత నిలుచుండి తనకు మ్రొక్కుచున్న సీతనుజూచి “సీతా! నీ పాతివ్రత్యమహిమ సకల లోకమునను వ్యాపించినది. భర్తయే నీపాలిటిదైవమను భావము నెప్పుడును బాటించుము. నీకు సకల శుభములొనఁ గూడు”నని పుత్రులను కోడలిని యనుగ్రహించి దశరథుఁడు విమానమున దేవలోకముచేరెను.

ఇట్లు దశరథుఁడు వెడలిపోయినంతనే తనకు మ్రొక్కుచున్న సీతారామలక్ష్మణులను జూచి దేవేంద్రుఁడు “రామా! నీతండ్రి పుత్రకామేష్టిచేసినకాలమున మేము గోరినట్లే రావణ వధ పరిసమాప్తమైనందున సంతోషించితిని. నీకు వలయు వరమడుగు”మనెను. రామచంద్రుఁడు చేమోడ్చి “సురనాథా! నాకొఱకు భార్యపుత్రాదుల వదలి యుద్ధముచేసి మృతి నొందిన వానరభల్లూకములు పునరీవితలుగనుటలుగ్రహింపు”మనెను. అప్పుడు దేవేంద్రుఁడు “రామచంద్రా! నీ వడిగిన వరము చాలగొప్పది. అయినను నీవుచేసిన లోకోపకారము నకుఁ బ్రత్యుపకారముచేయ నెంచి నీకోరికచొప్పున నీపక్షమున యుద్ధములో మరణించినవారెల్లఱు సర్వాంగ సాక్షవముతో మఱల బ్రతుకుదురు. వారు వసించు ప్రదేశములలో వృక్షములు అన్నియుతువులలోను పుష్పఫలభరితములుగనుండు”నని యనుగ్రహించెను. అట్లే మరణించినవారెల్లఱు నిదుర మేల్కొనినవారివలె నెట్టిబాధయులేక సుఖముగనుండిరి. అంత దేవతలు “రామచంద్రా! నీ వయోధ్యుఁడబోయి రాజ్యాభిషేకము

చేసికొని నీతను మిక్కిలి యాదరించుచుఁ దమ్ములఁగూడి సుఖముగ రాజ్యముపాలింపు”మని యనుగ్రహించి దివంబుజేరిరి.

అయోధ్యకుఁ బయనమగుట.

ఆరాత్రి రాముఁడు లంకలో సుఖముగ నిద్రించి మఱునాఁ డుదయమున లేచి కాలకృత్యంబులదీర్చికొనియుండ విభీషణుఁడు వచ్చి యంజలిబద్ధుఁడై “రామచంద్రా! స్నానమునకు సకలసన్నాహములు గావించియున్నాను. దివ్యవస్త్రాభరణములు సిద్ధముగనున్నవి. దాసీజనులు నీ కుపచారములుసలుప నువ్విఘ్నోరుచున్నారు. నాయందనుగ్రహముంచి మంగళస్నాన మాచరించి సకలపరివారముతో రెండుదినములు నా సపర్యల నందుకొనవలెనని వినయముగఁ బ్రార్థించుచున్నవాఁడను. నీ యందలి ప్రేమాతిశయమునఁ జేయుప్రార్థనయని భావించి యనుగ్రహింపు” నునెను. రాముఁడందులకు “విభీషణా! నాయందు నీవితవఱకుఁ గనబఱచిన విశ్వాసమును నాకొఱకు నీవుపడిన శ్రమమును గుర్తించియున్నాను. భరతుఁడు నాప్రాణతుల్యుఁడు. నా యాగమనము నిరీక్షించుచుండును. పదునైదవ సంవత్సర ప్రథమదిన సూర్యోదయమునకుఁ బూర్వము నన్నుఁ జూడకున్న నగ్నిప్రవేశముచేయును. నే నీసూర్యముననే యయోధ్యకుఁబోయెద” ననెను. అంత విభీషణుఁడు “రామా! కుబేరుని జయించి రావణుఁడు గ్రహించిన పుష్పకవిమానమున్నది. కుబేరుఁడువచ్చినను దానినియక నీకొఱకే యుంచుచున్నాను. నీవీదినమే దానినెక్కి యయోధ్య చేరఁగల” వనెను. రాముఁడద్దానిఁ గొనితెచ్చున ట్లాజ్ఞాపింప సూర్యతేజముతో

బంగారుమయమగు చిత్రవిచిత్రమంటపములును రత్నమయమగు కిటికీలును కృత్రిమవృక్షములును పక్షులును గంటలును ధ్వజములును గలిగి కామగమనశక్తియు క్షమైన దివ్యపుష్పకమును దెచ్చి విభీషణుడు ప్రాంజలియై రామునకు విన్నవించి వినయముతో నిలుచుండ రాముడు “విభీషణా! సుగ్రీవాది వానరులును బాంబవదాదులును మనకు జేసిన మహాపాపకారము సాటిలేనిది. వారినెల్లట ననేకవిధ స్వర్గరత్నఖచితములగు భూషణములతోడను దివ్యవస్త్రములతోడను ధనముతోడను సంతృప్తులంజేసిన నీత్యాగబుద్ధియుఁ గృతజ్ఞతాధర్మమును వెల్లడియగునని చెప్పెను. విభీషణుడట్లే సకలపరివారమును వివిధ దానములచే సంతరించి రాముని సమీపమున నంజలి గీలించి యుండెను.

రామచంద్రుడు లజ్జతోఁగూడిన సీత నంకంబునఁజేర్చి ధనుర్ధరుడగు లక్ష్మణునితోడ విమానమారోహించి “సుగ్రీవా! నీవు నీవానరసైన్యముతో యడేచ్చగాఁ గిష్కింధకేగి సుఖముగ రాజ్యపాలన మొనర్పుచుండుము. ఉత్తమ స్నేహితునివలనఁ బొందఁదగిన సకలవిధ సహాయములు నీచేఁబొంది సంతసించుచున్నాడను. విభీషణా! వీవు నిక నెట్టివారి కేని యెదిరింపవీలులేనివాడవై రాజ్యముపాలించుచు సుఖాఘము. మీ రెల్లఱు నా కనుజ్జయ్యెసంగవలెను. నేనును నాతండ్రి రాజధానియగు నయోధ్యఁ జేరుదు” ననెను.

అప్పుడు సుగ్రీవాది వానరులును విభీషణాది రాక్షసులును “మేమెల్లఱము నీతో నయోధ్యకువచ్చి పట్టాభిషేక మహోత్సవము దర్శించి సీతల్లి కానల్యాదేవికి నమస్కరించి

యెవరికేని యేవిధముగ బాధ లేక మైనను గలిగింపక మామా నెలపులకు మఱలివత్తు" మని ప్రార్థించిరి. రాముఁ డందుల కత్యంతానందమునొంది సుగ్రీవ విభీషణులను సపరివారమునఁ బుష్పకము నారోహింప ననుజ్ఞయొసంగినంతనే వానరులును మంత్రులతో విభీషణుఁడును విమానము నెక్కిరి. శ్రీరామచంద్రుని యనుజ్ఞచే విమాన మాకాశమార్గమున కెగిసి యయోధ్యాభిముఖముగఁ బోవ నారంభించెను.

రాముఁడు సీతనుజూచి “ప్రియా! త్రికూటపర్వతశిఖరమున విశ్వకర్మచే నిర్మింపఁబడిన లంకారాజ్యమును జూడుము. నిన్నవహించి నాచే యుద్ధమునఁగూలిన రావణుని భస్మమును జూడుము. ఇచ్చట నాచేఁ గుంభకర్ణుఁడు హతుఁడయ్యెను. ఈచోట లక్ష్మణుఁ డింద్రజిత్తును వధించెను. నీకొఱకు వానరులు గట్టిన సేతువును జూడుము. ఈ ప్రదేశము నానావిధ వృక్షములతో నిండిన సుగ్రీవునికట్టణమగు కిష్కింధానగరము. నేను వాలినివధించిన స్థలమియ్యది” యనుచుండ సీతాదేవి ‘నాథా! వానరపత్నులతో నయోధ్యకుఁబోవలెనని నాకోరిక’ యనెను. అంత రామనియోగంబున సుగ్రీవుఁడు తార మొదలగు వానరపత్ను లెల్లఱ నతిశీఘ్రముగ నలంకరించుకొని రమ్మనఁగా వారందఱువచ్చి పుష్పకము నెక్కిరి. రాము ననుజ్ఞచే విమానముపోవుచుండ ఋశ్యమూకపర్వతసమీపముచేరఁగా రాముఁడు “సీతా! ఈ పర్వతముననే నాకు సుగ్రీవునితో స్నేహము హనుమంతునివలన లభించినది. ఇది పంచసరోవర తీరము. ఇచ్చట ధర్మచారిణియగు శబరిని జూచితిని. అదిగో కనఁబడుచున్నదే యది యగస్త్యుని యాశ్రమము. ఇయ్యది

యత్ర మహాముని యాశ్రమము. ఇంచే నీ వనసూయాదేవిని దర్శించితివి. ఈప్రాంతముననే మనము పది సంవత్సరములు వాసముచేసితిమి. ఆ యున్నతశిఖరమే చిత్రకూటపర్వత శిఖరము. ఇచ్చటికే భరతుఁడు వచ్చి నన్ను రమ్మని పిలిచెను. కొంతదూరమున యమునానది పారుచున్నది. అచ్చటనే భరద్వాజమునివరు నాశ్రమమున్నది. అదిగో గంగానది. గుహుని పట్టణమగు శృంగిబేరపుర మగుపడుచున్నది. సరయూతీర మావలనున్నది. ఇప్పుడయోధ్యాపురము కానవచ్చుచున్నది. మనము తేమముగ మఱివచ్చినందుల కా నగరమునకు నమ సగరింపు” మనెను. అంత వానరులును రాక్షసులును లేచి తెల్లని మేడలతో నమరావతివలెనుండు నయోధ్యాపురముఁ జూచి సంతోషించిరి.

భరద్వాజాశ్రమము.

ఇట్లు వనవాసము ముగిసిన భాతృసంవత్సర \*చైత్ర శుద్ధ పంచమినాఁడు శ్రీరామచంద్రుఁడు భరద్వాజాశ్రమము చేరి సీతలక్ష్మణులఁగూడి మునివరునకు మ్రొక్కి వినయముతో “భగవానుఁడా! అయోధ్యలో నందఱు తేమముగనున్నారని తెలియునా? భరతుఁడు క్రమమముగఁ బాలించుచున్నాడా? మాతల్లులు జీవించియున్నారా?” యని యడిగెను. అంత భరద్వాజుఁడు సంతోషించి నవ్వుముఖముతో “రామా! నీ సోదరుఁడు భరతుఁడు ధూళిధూసరితాంగుఁడై జడలుదాల్చి నీ

\* శ్రీరామన కిరువదియైదవ సంవత్సర ప్రారంభమగు దుందుభి సంవత్సర చైత్ర శుద్ధ పంచమి యరణ్యవాస ప్రయాణదినము.

పాదుకల ముందిడుకొని నీ రాక నెదురుచూచుచున్నవాడు. మీయింటిలోనందఱు డేముముగనున్నారు. మున్ను నీవు పితృ వాక్యపాలనమునేయ ధర్మమునే గోరి సకలైశ్వర్యములను మిత్ర బంధువర్గమును విడనాడి నారచీరలు ధరించి రాజ్యమును విడిచి కాలినడకతో వనవాసముచేయఁ బోయినపుడు నిన్నుఁ జూచి జాలినొందితిని. మునుల కభయమిచ్చి జనస్థానమున ఖర దూషణాదుల వధించుట, మారీచునిమాయచే రావణుఁడు సీత నపహరించుట, కబంధుని వధించుట, పంపాతీరముచేరుట, సుగ్రీవునిసఖ్యముపొందుట, వాలినివధించుట, సీత నన్వేషించుట, వానుమంతుఁడు సీతవృత్తాంతముగొనివచ్చుట, నలుఁడు సేతువుగట్టుట, వానరులు లంకనుగాల్చుట, పుత్ర మిత్ర బంధు భృత్యవర్గముతో రావణుని వధించుట, సీత యగ్నిప్రవేశము చేయుట, బ్రహ్మ రుద్రేంద్రాదులు నీ మహిమనుజాటుట మున్నగు విషయము లన్నిటి నెఱుగుదును. ఇప్పుడు సీతాలక్ష్మణ సమేతుడవై మిత్రవర్గముఁగూడి పుష్పకంబునవచ్చుటఁగొంచి యమంనానందభరితుఁడ నగుచున్నాను. నీవీదిన మిచ్చుట నాయాతిథ్యము పొంది రే పయోధ్యకుఁ బొమ్మ” నెను. అంత రాముఁడు భరద్వాజనియాజ్ఞను శిరసావహించి వల్లెయనెను. రాముఁడంజలిబద్ధుఁడై “మహాత్మా! అయోధ్యవఱకు మార్గమున వృక్షము లకాలమైనను ఫలసమృద్ధములుగ నుండునట్ల నుగ్రహింపు” మనెను. ముని “అల్లెయగుగాక” యనినంతనే వృక్షములు పుష్పఫలభరితములాయెను. వానరులౌఫలములందిని యానందించిరి.



హనుమంతుని భరతునొద్దకుఁ బంపుట.

రాముఁడయోధ్యను స్మరించి యొకింత యాలోచించి హనుమంతునిఁజూచి “మానుతీ! నీ వయోధ్యకేగి రాజభవనమున నెల్లఱఁ గుశలములఁ దెలిసికొనుము. మార్గమున శృంగి బేరపురమున నిషాధాధిపతియగు నామిత్రుఁడు గుహనిఁజూచి నా క్షేమము దెలుపుము. అతఁడు చాల సంతోషించును. అతఁడు నాకు నీయంతటి మిత్రుఁడు. అతనివలన నయోధ్యకు మార్గమెఱిగి భరతునితో నేను సీతాలక్ష్మణులఁగూడి సుఖముగ మఱివచ్చి భరద్వాజాశ్రమమున నేడుండి రేపుదయము వచ్చెదననుము. అతఁడు నన్నుఁగూర్చి యడుగఁగా సకలము విశదముగఁజెప్పెను. నీ వతనితో సంభాషించునపు డతనిఁ జక్కఁగఁజూచి యతని ముఖము చూపులు మాటలు పైగలు బాగుగ గమనించి పదునాలుగేండ్లనుభంచిన రాజ్యమును బాలింపఁ గోరుచున్నాఁడా రాజ్యకాంక్ష లేకున్నాఁడా యని నిశ్చయించుకొమ్ము. అతఁడొక వేశ రాజ్యకాంక్షగలవాఁడైనచో మేమిచ్చోటువదలి దూరమురాకమునుపే వేగముగవచ్చి యతనిభావమును దెల్పుము. అట్లు లేనియెడల నీవిచ్చటికి రావలసిన యగత్యములేద”ని చెప్పెను.

అంత హనుమంతుఁడు మానవరూపమున సర్పమును గొనిపోవు గరుత్మాంతునివలె శీఘ్రముగ బయలుదేరి యయోధ్యాభీముఖుడై వాయుమార్గమునం బోయి శృంగిబేరపురమున గుహనిఁజూచి “సత్యపరాక్రముఁడును నీ యంతరంగ స్నేహితుఁడునగు రామచంద్రుఁడు సీతాలక్ష్మణసహితుడై

క్షేమముగ మఱలివచ్చి భరద్వాజాశ్రమమున నీరాత్రి గడిపి  
వచ్చును. అతడు నీ క్షేమము విచారించె” నని చెప్పి మఱల  
వేగముగఁబోవుచు నందిగ్రామముచేరి భ్రాతృవియోగ దుఃఖ  
ముతో దీనుడై నారచీరలను కృష్ణాజినమును ధరించి ఫల  
మూలములు మాత్రము భుజించి జడలుదాల్చి మలినదేహుఁ  
డయి బ్రహ్మరివలె తేజోవంతుడై రామపాదకలను ముం  
దినుకొని ప్రజలకు హితమగురీతిని రాజ్యము పాలించుచుండు  
భరతునిఁజూచెను. అతనిమంత్రులును పురోహితుఁడును రాజు  
ననుసరించి కామాయవస్త్రధారులుగ నుండిరి. హనుమంతుఁ  
డా ధర్మాత్ముడగు భరతునిఁజూచి యంజలిగీలించి “నీకు  
శుభసమాచారము చెప్పుచున్నాను. ఎవఁడు దండకారణ్య  
మున వసించుటచే నీవీరీతి నారచీరలు జలలుధరించి శోకించు  
చున్నావో యట్టి నీసోదరుడగు రామచంద్రుఁడు నీక్షేమ మడి  
గెను. అతఁడిప్పుడు రావణునివధించి సీతనుబరిగ్రహించి విజ  
యుడయి మఱలివచ్చి సీతాలక్ష్మణమిత్రవర్గముఁగూడి భర  
ద్వాజాశ్రమమున నున్నాఁడు. నీవతని సతిశీఘ్రమున దర్శించి  
యానందింపఁగల” వనినంతనే భరతుఁడు సంతోషముతో  
మూర్ఛిల్లి కొంతవడికిలేచి హనుమంతు నాలింగనముచేసికొని  
యానందబాష్పములు గారుచుండ మారుతిఁజూచి “ఇట్టి శుభ  
సమాచారము గొనితెచ్చిన నీవు దేవతవా? మానవుడవా?  
నీకు లక్షగోవులను గ్రామములను దివ్యకుండలములు ధరించిన  
పరిశుద్ధచరిత్రలగు పదునాఱుగురు కన్యలనిచ్చెదను. ఎన్నాళ్ళ  
కిట్టి శుభసమాచారము వినఁగలిగితిని. “బ్రతికియుండినచో  
నూరేండ్లకై నను మానవుఁడు శుభమునుబొందు”నను లోకోక్తి

సత్యమయ్యెను. నన్ను రాముఁడు విడిచినదాదిగా నిప్పటివఱ  
కాతని వృత్తాంతము సవిస్తరముగఁ జెప్పు" మనెను.

అంత హనుమంతుఁ డతనితో "సీవు పాదుకలను గొని  
రాఁగా రాముఁడు దండకారణ్యము ప్రవేశించి విరాధుఁడను  
రాక్షసుని వధించి శరభంగుఁడను మునినిదర్శించి జనసానము  
చేరెను. శూర్పణఖయను రాక్షసస్త్రీని రాముననుజ్ఞబొంది  
లక్ష్మణుఁడు ముక్కుచేవులుకోసి పంపెను. ఖరదూషణాదు  
లను రాక్షసులు పదునాల్గువేల మందిని రాముఁ డొక్కఁడే  
వధించెను. ఈసంగతి వినిన రావణుఁడు మారీచుఁడనువానిని  
మాయలేడిరూపమున సీతను భ్రమింపఁజేయ నామె కోరిక  
చొప్పున రాముఁడద్దాని వెన్నంటిపోయి దానిఁ బట్టుకొనలేక  
వధింప నారాక్షసుఁడు రామునికంఠస్వరమునఁ గూయ లక్ష్మ  
ణుఁడు సీత నొంటరిగవిడిచిరాఁగా రావణుఁ డామెను గొంపో  
వునపుడు జటాయువను గృధ్రరాజు రావణునెదుర్కొని కుట్రా  
పిడితో నేలఁబడెను. రావణుఁడు సీత నెత్తుకొని పోవుచు  
ఋశ్యమూకమున సుగ్రీవాది వానరులు చూచిరి. రావణుఁ  
డామెను లంకలో నశోకవనముననుంచి యనేకవిధముల నామె  
ను వశపఱచుకొనఁగించి విఫలుఁడయ్యెను. కాని సీత వానిని  
తృణముగ నెంచెను. రాముఁడామెను వెదికుచు లక్ష్మణునిగూడి  
వచ్చి జటాయువునకు దహనక్రియలుచేసి కబంధుఁడను రాక్ష  
సుని వధించి యతనివలన సుగ్రీవుని దర్శించి యతనితో సఖ్య  
ముపొంది యతనియన్నయగు వాలిని వధించి సుగ్రీవుని రాజ్య  
మున కభిషేకించి సుగ్రీవునిమూలమున వానరులను నలుదిక్కుల  
సీతను వెదుక్కఁ బంపెను. దక్షిణముగఁబోయిన మేము సీతను

గానక దుఃఖించుచుండ జటాయు సోదరుడగు సంపాతివలస  
సీత లంకలోనుండుట వినినంత నేను సముద్రమునుదాటి లం  
కలో సీతనుదర్శించి యామెకు రాముని యంగుళీయకము కిచ్చి  
యామెయిచ్చిన చూడామణిని బదిలపఱచుకొని వనధ్వంసము  
చేసి రాక్షససైన్యముల వధించి లంకనుగాల్చి తిరిగివచ్చి  
చూడామణిని రామున కిచ్చితిని. అంత యుద్ధమునకుఁబోవ  
నలునిచే సేతువుగట్టించుకొని లంకలోఁబ్రవేశించి యుద్ధముచేసి  
తిమి. రావణుని బంధు మిత్ర పుత్ర భృత్య వర్గముతో నతని  
తమ్ముడగు విభీషణునిసాయమున వానర సేనలఁగొని రాముఁడు  
వధించి విభీషణుని లంకకుఁ బట్టముగట్టి సీతాలక్ష్మణులఁగూడి  
క్షేమముగ సుగ్రీవాదివానరులను విభీషణాదులను వెంటఁగొని  
యిప్పుడు భరద్వాజాశ్రమమున నున్నవాఁడు. సూర్యోదయ  
మున కిచ్చటికి వచ్చు” ననెను.

రామ భరత సమాగమము.

అంత భరతు నాజ్ఞాచొప్పున శత్రుఘ్నుఁడు నందిగ్రామ  
మునుండి యయోధ్యవఱకుఁగల మార్గముచు చక్కఁబెట్టించి  
యయోధ్యాపురమును తోరణములతోడను ధ్వజములతోడను  
చిత్రవిచిత్రములగుబహువిధాలంకారములతోడను ప్రకాశించు  
నట్లు చేసి శ్వేతచ్ఛత్రములను చామరములను రథగజతురగ  
పదాదులను గొనితేర నేర్పాటులుగావించి కౌసల్యాదేవతల్లు  
లును సుమంత్రాది మంత్రులును వసిష్ఠాది పురోహితులును  
పురప్రముఖులును వారివారికిఁడగు వాహనముల నెక్కివచ్చు  
నట్లు యేర్పాటు గావించెను. ఎల్లరు నందిగ్రామము చేరిరి.

తెల్లవాటునంతలో భరతుడు వాద్యఘోషములు చెలంగ వంధిమాగధులు గొలువ బ్రాహ్మణులు పుష్పములు కుడుములు అక్షతలు గంధములై తిక్కిని ముందునడువ మఱులు పురోహితులు పౌరులు సేనాపతులు పెటరాగా శ్వేత చ్ఛత్రములతో చామరములతో నన్నపాచుకల శిరముననుంచి కొని నందిగ్రామము విడిచి భరద్వాజశ్రమమువై పు కొంత దూరముపోయి రామునిరాక నెమరుచూచుచుండి “హను మంతా! నీవు వానరుల సహజచాపల్యమునఁ బలుకవుగదా! ఇంకను రామచంద్రుని గానకున్నానే” యనెను. అంత హను మంతుడు “భరతా! భరద్వాజుని యనుగ్రహమున వృక్షము లన్నియు పుష్పఫల భరితములుగచున్నవి. వానరుల ఘోషము విసవచ్చుచున్నది. వా రిప్పుడే వాలుకిసినదినిదాఁటి సాలవన మున వచ్చుచున్నారు. ధూళి యాకసమువలకు లేచియున్నది. ఇప్పుడుచూడుము. సూర్యోదయమువలె బ్రకాశించుచున్నది పుష్పకవిమానము. అది విశ్వీర్మచే నిర్మింపఁబడి కుబేరుని వశముననుండి రావణునిచే యుద్ధమునఁ జొందఁబడినది. విమా నము గనఁబడినంతనే ప్రజలెల్లరు సంతోషముతో ధ్వనులు చేసిరి. ఇంతలో విమానము సమీపించెను. భరతుఁ డానంద పరవశుడై రామునిదర్శించి నమస్కరించెను. రాముని యనుజ్ఞ చే విమానము నేలకువ్రాలెను. భరతుడు రాముని సమీపించి వినయముతో మఱల నమస్కరింప రాముఁ డాదరమున భరతుని యంకమునఁ గూర్చుండఁబెట్టుకొని యాలింగనము చేసి కొనెను. భరతుడు లక్ష్మణునిచే నమస్కరింపఁబడి సీతకు నమస్కరించి మఱల భరతుడు సుగ్రీవుని, జాంబవంతుని,

యంగదుని, మైంద ద్విద్వలచు ఋషభుని కౌగిలించుకొనెను. ఇట్లే సుషేణుని, నలుని, గవాక్షుని, గంధమాదనుని, శరభుని షనసుని కౌగిలించెను. వారల నెల్లరఁ గుశలంబు లడిగెను.

భరతుఁడు మఱల సుగ్రీవుని కౌగిలించి “సుగ్రీవా! నీవు మా నలుగురు భ్రాతృలలో నైదవవాఁడుగ నుండుము. ఉపకారముచే మిత్రత్వమును నపకారముచే శత్రుత్వము నేర్పదును. నీ యుపకారము నెన్నఁడు మఱువ”ననెను. భరతుఁడు విభీషణుని మృదుమధురభాషణములతో నెలరంజేసి “అదృష్టవశమున నసాధ్యమగు కార్యము నీ యసాధారణ సహాయముచే నిర్వర్తింపఁబడిన”దనెను. అంత శత్రుఘ్నుఁడు వినయముతో రామునకును లక్ష్మణునకును సీతకును బ్రణమిల్లెను. రాముఁడు శోకించుచుండిన తెల్లి కౌసల్యను సమీపించి యామె పాదములకు భక్తితో నమస్కరించి యోదార్చి సుమిత్రకును కైకేయుకిని నమస్కారములుచేసి వసిష్ఠాదులకు మ్రొక్కెను. పౌరులు భక్తియుక్తముగ కామునకు స్వాగతమిచ్చిరి. వారెల్లఱు చే మోడ్చియుండుటఁజూడ సరస్సునఁ దామర మొగ్గ లనేకములుండిన ట్లగుపడెను.

అంత భరతుఁడు పాదుకలఁగొని తానే యన్నపాదములకుఁ దొడిగి శిరమున సంజలిగీలించి “నీవు నాయం దిల్లడగ నుంచిన రాజ్యభారమును స్వీకరించి నన్నుఁ గృతార్థునిఁజేయుము. బొక్కసమున మునుపటికంటెఁ బదిరెట్లు ధనమున్న”దనెను. అట్టి యసదృశమగు భ్రాతృవాత్సల్యముగల భరతునిఁజూచి వానరులును విభీషణుఁడును కన్నీరుగార్చిరి. ఏలన, సుగ్రీవునకును విభీషణునకు నట్టిభాగ్యమబ్బలేదు. వా రిరువు

రథర్థమార్గమువలంబించిన తమయన్నలగు వాలిని రావణుని రామునిచే వధింపఁజేయవలసివచ్చినది. కనుక వారు రామ లక్ష్మణభరతశత్రుఘ్నుల భౌతృవాత్సల్యమున కచ్చెరువొంద వలసిగఁ గారణమున్నది. రాముఁడు నఁదిగ్రామముచేరి విమా నమునుండి దిగి “నీవిక ధనదునొద్దకుఁబొమ్మని యాజ్ఞాపింప నా పుష్పక ము త్తరదిక్కుఁగాఁ బోయి కుబేరునొద్దకుఁ జనెను. రాముఁడు వసిష్ఠునిపాదములకుఁ మ్రొక్కి యతని యాజ్ఞఁబొంది సమానమగు నాసనమునఁ గూర్చుండెను.

శ్రీరామ పట్టాభిషేకము.

శిరమున నంజలిగీలించి భరతుఁడు రామునిఁజూచి “నాతల్లి పూజింపఁబడిన” దనెను. ఎట్లు? భరతుని భావము రెండువిధములుగ నుండవచ్చును. భరతుఁడు “రామా! నా తల్లి వరమడిగినపుడు నీ వడ్డుచెప్పుక వనమునకేగుటచే నీచేఁ బూజింపఁబడినది” యనుట మొదటిది. రెండవది భరతుఁడు “రామా! నిన్నడవులకుఁ బంపుటచే నాకు నాతల్లియందు గలిగిన కోపముచే నేనామెను తిరిసఱించి ద్వేషముసాధించితినిని యనుకొనకుము. నీవు చిత్రకూటమున నాజ్ఞాపించినరీతిని నా తల్లిని నేను భక్తియుక్తముగఁ బూజించితి” నని చెప్పినట్లును భావింపనగును. మఱల భరతుఁడు సత్యపరాక్రమఁడగు రామునితో వినయముగ “అన్నా! నీవు చిత్రకూటమున నాయం దిల్లడగఁనుంచిన రాజ్యము నిప్పుడు గైకొనుము. గొప్ప వృష భము మోయఁదగినభారము నొక్కదూడమోయునా? గుఱ్ఱమువలె గాడిద పకుగిడునా? గరుత్మంతునివలె గాకి యెగు

రునా? అట్లే యీగొప్పసామ్రాజ్యమును వహించి సర్వసమర్థుఁడవగు నీవుండ నేనిద్దాని సంతమాత్రము భరింప వీలులేదు. ఒక్కఁడు తనగృహవరణమున నొక ఫలవృక్షమునాటి దాని ఫలమును భవింప నువ్విశ్మయించుచుండ నది చక్కగఁ బుష్పించి ఫలమునీయక నశించిపోయిన నతని కాశాభంగముగలిగి యెట్లు దుఃఖకారణమగునో యట్లే నిన్ను యజ్ఞమాగాది క్రతువులు చేసే పుత్రుఁడుగఁ బొందిన మనతండ్రి పితృవైతామహుల ధనమగు నీరాజ్యమును నీవు పాలింపకున్న సంతమాత్రము సంతసింపలేదు. తండ్రి మరణించినను నతని యాజ్ఞ దాటరానిదని మఱివచ్చి రాజ్యము పాలింతునని చిత్రకూటమున నీ వాడిన మాటచొప్పున నిప్పుడు తండ్రిలేకున్నను వనవాసానంతరము క్రమముగ నీవీరాజ్యమును బాలింపకున్నఁ దండ్రియాజ్ఞమీఱినట్లగును. కనుక రామచంద్రా! నీపాలనము నెదురుచూచుచున్న మహాజనులయొక్కయు నీ భక్త భృత్యవర్గముయొక్కయు మనోరథము నీడేర్చుము. నీ విప్పుడు పట్టాభిషిక్తుడవై మిట్టమధ్యాహ్నపు సూర్యునివలెఁ బ్రకాశింప నిన్ను దర్శించి యానందింప లోక మెదురుచూచుచున్నది. ఇన్ని దినము లడవులలో నన్ని విధముల బాధల ననుభవించివచ్చిన నీవిక మంగళవాద్యఘోషములతో మేలాఁగించి కాలచక్రము తిరుగునంతదనుక ప్రపంచ ముండునంతకాలము రాజ్యపాలనము సేయు"మని త్రికరణశుద్ధితోఁ బ్రార్థించెను.

అంత రామచంద్రుఁడు భరతునిపార్శ్వన సంగీకరించి శత్రుఘ్నునిచే నియమింపఁబడిన సుఖహస్తులును శీఘ్రహస్తులు నగు ఔరకులచే దీక్షావిసర్జనము గావించుకొనెను. అట్లు



ఋణుడును భరతుఁడు నల్ల గావించుకొనిరి. రామునాజ్ఞచే భరతుఁడు, లక్ష్మణుఁడు సుగ్రీవుఁడు, స్నానముచేసిరి. తరువాత రామచంద్రుఁడు జటలువిడచి నున్న నివేంద్రకలతో స్నానమాచరించి దివ్యవస్త్ర మాల్యాభరణాదులతోడను సుగంధపరిమళ మిళితమైన చందనానులేపనమునను నలంకరించుకొని సుఖాసీనుఁడై యుండెను. శత్రుఘ్నుఁ డన్నల కలంకారములు సేయ, దశరథపత్ను లత్యాదరమున సీతకు నలంకారములు చేసిరి. కౌసల్య పుత్రప్రేమాతిశయమున వానరపత్నుల కెల్లరకు నలంకారములు చేసెను.

అంత శత్రుఘ్ను నాజ్ఞచే సుమంతుఁడు సూర్యసమాన తేజముతోవెలుగు సకల శుభాలంకారములుగల దివ్యరథమును గొనివచ్చెను. రాముఁడు దానినారోహించెను. సుగ్రీవుఁడును హనుమంతుఁడును దివ్యవస్త్రాభరణముల నలంకరించుకొని దేవలోకతుల్యమగు నయోధ్యాపురముఁ జూడఁబోయిరి. సీతాదేవియు సుగ్రీవపత్నులఁగూడి యయోధ్యను జూడఁబోయెను. ఇంతకుమునుపే మంత్రులును వసిష్ఠాదులును పురములోఁ బట్టాభిషేకమునకు వలయు నేర్పాటులు గావింపఁబోయియుండిరి. వారు శ్రీరాముని వృద్ధిఁగొఱకును అయోధ్యాపురాభివృద్ధిఁగొఱకును నుచితమగు కార్యములు చేసిరి. మంత్రులు రామునిఁజూచు నాతురమున మఱల నందిగ్రామమునకు వచ్చుచుండిరి. రాముఁడు దేవేంద్రునివలె బ్రకాశించెను. భరతుఁడు రామునకు రథసారథ్యముచేసెను. శత్రుఘ్నుఁడు శ్వేతచ్ఛత్రము పట్టెను. రామకైంకర్యమే సంపదగ నెంచు లక్ష్మణుఁడు రామునిశిరమునకు నేరుగ వీవనతోవీచుచుఁ

దనివితీరక వింజామరముకూడ ధరించెను. విభీషణుడు రెండవ వింజామరము వీచెను. ఆకాశమున దేవ ఋషి సంఘములు రామునిఁ బొగడుచుండినవి. వానరరాజగు సుగ్రీవుడు శత్రు జయమును నేనుఁగు నెక్కెను. మానవరూపముదాల్చిన వానరులు దివ్యవస్త్రాభరణాదుల నలంకరించికొని తొమ్మిదివేల యేనుగులనెక్కి వెంటవచ్చిరి. మేడలవరుసలతోనిండిన యయోధ్యాపురమును రాముడు శంఖ భేరీ నినాదములతోఁ బ్రవేశించెను. మంత్రులు రాముని దస్థింప నెదురు వచ్చుచు నలుగురు తమ్ములంగూడి వచ్చుచున్న రాఘవుని జయజయ శబ్దములతో దీవించిరి. ఇట్లు బ్రాహ్మణులతోడను పౌరులతోడను పరివేష్టింపఁబడి వచ్చు రామచంద్రుఁ డాకాశమున నక్షత్ర సమూహమునఁ బ్రకాశించు సిండుచందురునివలెఁ గాంతితో వెలిగెను.

వాద్యవిశేషములును వందిమాగధులును బంగారువన్నె గల యక్షుతిలుగలవారును, గోవులును, కన్యలును, బ్రాహ్మణులును, కుడుములుగొనివచ్చువారును, రామునిముందుగఁ బోయిరి. అంత రాముడు మంత్రులతో సుగ్రీవునితోఁ దన కేర్పడిన స్నేహమును, హనుమంతుని ప్రభావమును, విభీషణ శర్మణాగతిని వివరముగఁ జెప్పెను. మంత్రులును పౌరులును రాముని వాక్యములు విని యానందించిరి. రాముడు ధ్వజములతోడను, తోరణములతోడను సకలవిధముల నలంకరింపఁబడిన నగరముజొచ్చి తండ్రిగృహమును బ్రవేశించి కౌసల్యా సుమిత్రలకును గైకేయికిని మ్రొక్కి భరతునిఁజూచి “ముత్యములతోడను వజ్రములతోడను బ్రకాశించు నా భవసమును

ఆరామాంతఃపురములతో సుగ్రీవునకు విడిదిగ నొసంగు"మని చెప్పెను. వెంటనే భరతుడు సుగ్రీవునిచేయఁబట్టుకొని యా భవనమునకుఁ గొంపోయెను. శత్రుఘ్నుని యానతిచొప్పున భృత్యులు తైలదీపములను దివ్యాసనములను మంచములను పడకలను గొని యా గృహమునకుఁ బోయిరి.

ఆప్పుడు భరతుడు సుగ్రీవునితో "రాజా! శ్రీరాముని పట్టాభిషేకముకొఱకు హేమఘటంబులందు నాలుగు సముద్రములనుండి తీరముదెచ్చినట్లు వానరుల కాజ్ఞాపింపు"మనెను. సుగ్రీవుడు బలిష్ఠులగు నలుగురు వానరులతో "మీరు తెల్ల వాఱునప్పటికి నాలుగు దిక్కులలోని సముద్రతీర్థము గొనిరావలె"నని యాజ్ఞాపించెను. అంత జాంబవంతుఁడును, హనుమంతఁడును, ఋషభుఁడును, వేగదర్శియు వాయువేగమునఁ బోయి యైదువందల నదులనుండి తీర్థముఁగొనివచ్చిరి. సుషేణుఁడు తూర్పునుండియు, ఋషభుఁడు దక్షిణమునుండియు, గవయుఁడు పశ్చిమమునుండియు, నలుఁడు త్రైతమునుండియు సముద్రజలమును దెచ్చిరి. మంత్రులతోఁగూడి శత్రుఘ్నుఁడు వానరులు దెచ్చిన తీర్థమునుగూర్చి వసిష్ఠమహర్షికిని బంధువులకును దెలిపెను.

అభిషేకము:

అంతఁ బరిశుద్ధుఁడును వృద్ధుఁడు నగు వసిష్ఠుఁడు బ్రాహ్మణులఁగూడి రత్నమయసింహాసనమున రాముని సీతతోఁ గూర్చుండఁబెట్టెను. అష్టవసువులు దేవేంద్రున కభిషేకించునట్లు వసిష్ఠుఁడును, వామదేవుఁడును, జాబాలియును, కాశ్య

పుండ్రును, కాత్యాయనుఁడును, సుయజ్ఞుఁడును, గౌతముఁడును, విజయుఁడును నిర్మలమును సుగంధముతోఁగూడినదియు నగు జలముతో బురుషశ్రేష్ఠుఁడగు రాము నభిషేకించిరి. పిదప వసిష్ఠాదులు ఋత్విక్కులచేతను, బ్రాహ్మణులచేతను, పదు నాఱ్ఱురు కన్యలచేతను, మంత్రులచేతను, సేవాపతులచేతను, పౌరులచేతను, రామున కభిషేకము చేయించిరి. వసిష్ఠాదులు మున్ను బ్రహ్మచే నిర్మింపఁబడినదియు, మనువునుండి వంశ పారంపర్యముగ ధరింపఁబడినదియు నగు నవరత్నఖచితమగు కిరీటము నొక రత్నాసనమున నునిచి దాని కభిషేకించి దానిని పూజించి దానితో రామున కభిషేకముఁ గావించిరి. అంత శత్రుఘ్నుఁడు రామునకు శ్వేతచ్ఛత్రమును బట్టెను. వానర రాజగు సుగ్రీవుఁడు వింజామరమువీచెను. రాక్షసరాజగు విభీషణుఁడు చంద్రునివంటి తెల్లని వింజామరము వీచెను. ఇంద్రుని పేరణమున వాయువు రామునకు వంద బంగారు తామరలు గల హారమును కానుకగ నొసంగెను. మఱల నట్లే వాయు దేవుఁడు రామునకు నాయకమణితో వెలయు ముక్తాహారము నిచ్చెను. అప్పుడు గంధర్వులు పాడిరి. అపురసలు నాట్య మాడిరి. దేవతలు పుష్పవృష్టి గురిపించిరి. దుందుభులు మ్రోగించిరి. ఇట్లు రామచంద్రుని పట్టాభిషేకము జరిగినపు డు చెట్లు పుష్పఫలములతో నిండినను. పైరుపంటలు గోముగ వరిలెను. పుష్పము లపరిమిత వాసనలతో నిండియుండెను.

రామచంద్రుఁడు బ్రాహ్మణులకు నానావిధ వస్తువులను గోవులను దానముచేసెను. రాముఁడు సుగ్రీవునకు నానా రత్న భూషితమగు బంగారుహారము నిచ్చెను, అంగదునకు రత్నము

లతో నలరారు బాహువురుల నిచ్చెను. రామచంద్రుడు  
 సీతకు మణులుచెక్కిన ముక్తాహారము నొసంగెను. సీతా దేవి  
 హనుమంతునకు మంచివస్త్రద్వయమును, మేలుకాంతులనీను  
 భూషణముల నిచ్చెను. అంత సీత రాముడు తనకిచ్చిన ముక్తా  
 హారమును గంఠమునుండి తీసి వానసు లందఱినిఁజూచి భర్త  
 యనుజ్ఞఁ బొందనెంచి రామునివై పునూచెను. ఇంగితజ్ఞుఁడగు  
 రాముఁ డామెభావముగనుఁగొని “బుద్ధియందును జారుషము  
 నందును బలపరాక్రమంబునను గుణాతిశయంబునను సీతెవ్వఁ  
 డు ప్రీతిఁగూర్చెనో యాతనికి” మృత్యు నెను. వెంటనే సీత యా  
 ముక్తాహారమును హనుమంతున కిచ్చెను. అంజనేయుఁ డా  
 యాభరణముతోఁ దెల్లనిమేఘముఁగూడిన పర్వతమువలె శో  
 భించెను. రామచంద్రుడు మైంద ద్వివిదులకును, సీలునకును  
 వారుకోరినవస్తువుల నొసంగెను. రాముడు వానరులకు వారి  
 వారికిఁ దగు బహుమతుల నిచ్చెను. రామచంద్రుడు సుగ్రీవు  
 నకు, విభీషణునకు, జాంబవంతునకు, హనుమంతునకు నానా  
 విధ రత్నముల నవ్వారిగ నిచ్చెను. వానరులు షట్టాభిషేక  
 మహోత్సవము నందర్పించి రామునిచే బహుమానింపఁబడి  
 సంతృప్తులయి యతని యనుజ్ఞఁబొంది కిషింధానగరమునకుఁ  
 బోయిరి. సుగ్రీవుఁడు నల్లే రామునివీడ్కొని నిజపురంబుచేరె.  
 విభీషణుఁ డిత్థాకు కులధనమగు రంగనాథస్వామిని పొంది  
 లంకఁజేరెను.

శ్రీరాముని పరిపాలన.

అంత రామచంద్రుడు లక్ష్మణుని యువరాజుగ నుండఁ గోరెనుగాని రాముని కన్నివిధముల సేవచేయుటయే తన జీవిత పరమావధియని నిశ్చయించిన లక్ష్మణుఁ డందులకు సమ్మతింపనందున రాముఁడు భరతుని యువరాజుగ నభిషిక్తుఁజేసి తమ్ములఁగూడి ధర్మమార్గ మవలంబించి ప్రజారంజకముగఁ బాలనము చేయుచుండెను. రాజశ్రేష్ఠుఁడగు రామచంద్రుఁడు పొండరీకాశ్వమేధవాజపేయములను యజ్ఞములనుగావించి విశేషముగ భూరిదక్షిణలిచ్చుచు సకలవిధ దానంబుల విరివిగ నిచ్చుచు శతాధికములగు నశ్వమేధములనుజేయుచు బడి వేలేండ్లు సకలజనరంజకముగ రాజ్యమేలెను. రామరాజ్యమున వైధవ్యము ననుభవించినస్త్రీయేలేదు. ప్రజలు సర్పము మొదలగు దుష్టజంతువులవలన దుర్మరణము పొందలేదు. వ్యాధి భయములేక శత్రువులబాధ నెఱుంగక సుఖముగ సర్వసంపదలతో సకలసుఖము లనుభవించుచుండిరి. వారెచ్చటఁజూచినను రాముని గుణగణములఁబొగడుచు మాటిమాటికి రాముఁడు రాముఁడు రాముఁడనుచు నతని రాజ్యపరిపాలనను వేనోళ్ల పొగడుచుండిరి. యుక్తకాలమున వర్షముకురియుచుఁ బైరు పంటలు చక్కగఁ బండుచు, వృక్షములు ఫలములతో నిండి రాజ్యమంతయు ధనధాన్య సమృద్ధిగ నుండెను. ప్రజలు వారి వారి కులాచారములను వారివారి వృత్తుల ననుసరించి వారి వారి ధర్మములకు లోపములేక నిర్వర్తించుచుండిరి. రామ

రాజ్యమునఁ బ్రజలు సత్యమునే పలుకుచు నొకరి నొకరు ప్రేమించుకొనుచు నైకమత్యముగలిగి పరస్పర సహాయములు చేసికొనుచు రాజునుబొగడుచు నానందముగ జీవనముగడుపుచుండిరి. రామచంద్రుఁడు భక్తిభరితులగు సోదరులఁగూడి పదునొకండు వేలేండ్లు సకలవిధముల నాదర్శపురుషుఁడుగ రాజ్యమునేలి “రామరాజ్యమని” స్వర్గతుల్యమగు పరిపాలన మని జనులు బహువిధముల మెచ్చునట్లు శాశ్వతకీర్తిగడించుచుఁ బాలనము సేయుచుండెను.

వాల్మీకిముని విరచితమగు శ్రీమద్రామాయణమును వ్రాయువారును పఠించువారును వినువారును వ్యాపింపజేయు వారును సకలపాపములనుండి విడివడుదురు. రామాయణ మూడికావ్యము. దానిని వినినఁ బుత్రసంతానముగోరువారి కది లభించును. ధనధాన్యములుగోరువారి కివి ప్రాప్తమగును. దీనివలన నాయురారోగ్యములు గలుగును. శ్రీరామ షట్కాభిషేకమును చదువువారును వినువారును స్త్రీలుగూడఁ గౌసల్యాదులవలె సత్పుత్రులఁగని సంతోషింతురు. శ్రీమద్రామాయణము వినువానికి కామక్రోధాదులు నశించును. దేశాంతరము పోయిన స్వజనులును సుఖముగ మఱివత్తురు. రాజులు శత్రువుల జయింతురు. రామాయణ పారాయణము వలన గృహముననుండు భూత పిశాచాదులు తొలఁగును. గృహచారదోషములు పోవును.

మహాజనులారా! ఇది మునుపు జరిగిన వృత్తాంతము.  
దీనిని భక్తి శ్రద్ధలతోఁ బఠించినను వినినను వ్రాసినను  
వ్రాయించినను సకల శుభము లొనఁగూడును. ఇట్లు విష్ణు  
దేవుని మహిమను దెలిసినవారు పునర్జన్మములేని యానంద  
మయమగు వైకుంఠము చేరుదురు.

యుద్ధకాండము సమాప్తము.

నమోస్తు రామాయ సలక్షణాయ  
నమోస్తు దేవ్యై జనకాత్మజాయ  
నమోస్తు రుద్రేంద్ర యమానిలేభ్యో  
నమోస్తు చంద్రారక మరద్యణేభ్యః॥

మంగళం కోసలేంద్రాయ మహనీయ గుణాత్మనే,  
చక్రవర్తి తనూజాయ సార్వభౌమాయ మంగళమ్॥

శ్రీరామార్పణమస్తు.





---

చిత్తూరు శ్రీ వెంకటేశ్వర ముద్రాక్షరశాలయందు ముద్రితము.

# రామమంత్రము

పాట - ఆటతాళము. నీలాంబరీరాగము.

రామమంత్రము - శ్రీరామమంత్రము

దీనిఁబోలుమంత్రమెఁద్ది దివిజులకైనన్ || రామ||  
సకలపాప హరంబగును

సర్వతాప శమంబగును  
సాటిలేని సౌఖ్యమిచ్చు  
సారతమం బగుచువెలయు || రామ||

సహస్రనామతుల్యుచుగుచు  
సకలలోక పూజ్యుచుగును  
సనక సనందాదులచే  
సతతము భజియింపఁబడెను || రామ||

భుక్తి ముక్తి యొసగునట్టి  
భువినివెలయు మంత్రము  
దీనజనుల కల్పతరువు  
తెలియఁదరమె దీనిమహిమ || రామ||

ఆప దుష్టారకంబు  
ఆనందదాయకంబు  
అసురగర్వభంజకంబు  
అమృతతుల్యుచుగుచువెలయు || రామ||

## ఇ త ర గ్రం థ ము లు

1. పరమపదసోపానము	...	0—3—0
2. రామగీతము	...	0—2—0
3. మహాత్ముని జీవితతత్త్వము	...	0—2—0
4. భక్తకథావళి	...	0—4—0
5. ఆంధ్రరాష్ట్రము	...	0—1—0

## ఆంధ్ర గ్రంథములు

1. హ్యుమెక డైట్	...	0—2—0
2. టాక్స్ టు ది యంగ్		
	భాగము I	0—1—0
3.        "        "	భాగము II	0—1—0

వంగీపురం రంగస్వామయ్యగారు.

బ్రాహ్మణవీధి, పాకాల,  
(చిత్తూరు జిల్లా).

---

శ్రీ వెంకటేశ్వర ముద్రాక్షరశాల, జండాపేడి, చిత్తూరు.

